
पहाड़ के फूल 


पत्थर की व्यारियोँ में पहाड़ के फूल 
लिलते हैं; शोशित का पानी उन्हें सींचता 
है; तलवारों की छाया में, तीरों की 
बौछारों में, समर के शूलों में वे फूल बढ़ते 
और फूलते हैं। संकटों की उष्ण बयार 
उनकी सुगन्ध और सौरभ को दिग्दिंगन्त में 
प्रसारित करती है । 


चित्तीड़ की चिताओं पर ऐसा ही एक 
फूल मुस्कराया। बनवीर ने उसे खिलते 
ही मसलना चाहा । परल्तु वीरांगना पन्‍ना 
ने अपने पुत्र के शोशित से सींचकर पषड़- 
यन्त्रों की लु-लपट से उसकी रक्षा की। 
अरावली की क्यारियों में स्वामिभक्ति का 
स्नेह और सेवा पाकर बह फूल भय 
और संकट के बूलों में भी खिल उठा । 


पर, पन्‍ना को यह सह्य नहीं हुआ कि 
पुत्र की बलि चढ़ाकर जिस उदय को 
बचाया, वह भालिन की बेदी सन्दिनी से 
प्यार करे और जित्तौड़ पर अधिकार करते 
के लक्ष्य से ध्यूत हो जाये । जिसने बेटे का 
अलिदान किया, वह नच्दिनी को बनि 
चढ़ाते जरा भी नहीं हिचकिचाई। परल्तु 
बंध। उसके इस बलिदान से उदय प्रसन्न 
हुआ /! क्या वह नन्दिनी को भूल सका ! 


अकबरी आतंक से जीवन-भर लीहा 
लेनेवाले उस वीर के दिल के इसी कसकते 
घाव की देसाई जी ने इस कृति में देखा 
और सहानुभूति से सहलाया भी है। 

प्रकाशकीय 


पहाड़ के फूल! | नाम कुछ विचित्र लगता है। लेकिन वीरों की 
भूमि राजस्थान तो सदा से ही आश्चर्यो की जननी रही है। अरावली 
की पहाड़ी गोद में कितने फूल खिले, उन्होंने अपनी सुवास फैलायी, दिगू- 
दिगरत को गमगरमा दिया और जिस धरती से जन्मे थे उसी पर न्यौछावर, 
हो गये ! 

राणा साँगा की पवित्र गादी प्र विक्रम को मारकर बनवीर बैठा । 
वह. साँगा के अन्तिम पुत्र उदय को भी मार देना चाहता था। परल्तु 
वीरांगना पन्ना ने अपने पुत्र की बलि देकर उसे बचा लिया । नत्हा उदय 
कोमलमेर के दुर्ग में पल-पुस कर बड़ा हुआ । यही उदय आगे चलकर 
प्रातःस्मरणीय महाराणा प्रताप के पिता बने । 


ऐतिहासिकों के मन्तव्यों के अनुसार उदयक्तिह्‌ न अपने पिता के 
सहदय वीर था और न्‌ अपने पुत्र प्रताप के ही सहश्य। परन्तु स्वाधीनता 
का पुजारी वह अवश्य था । उदयपुर का रमणीक नगर उसी ने बसाया । 
और जब तक उदयपुर रहेगा उदयसिह का ताम भी अमर रहेगा। 


६ 

श्री रमणलाल वसस्तलाल देसाई ने ऐतिहासिक तथ्यों के आधार 
पर, गहन अध्ययन के पश्चात्‌ राजस्थान के इतिहास से सम्बन्धित जिन 
उपन्यासों की रचना की है उनमें 'पहाड़ के फूल' का स्थान उल्लेखनीय है । 

यह कथानक अभी अपूर्ण है। इसका दूसरा खण्ड एक स्वतत्त्र 
झपन्यास के रूप में प्रकाशित किया जा रहा है । उसका नाम 
होगा- महाराणा उदयर्सिह । 

आशा है पाठकों को यह ऐतिहासिक उपन्यास-माला पसन्द भायेगी। 


अनुक्रम 
पत्थर की क्यारियाँ & 
खिलती कलियाँ ४७-१७६ 


पत्शर की क्‍्यारियाँ 


आर मेवाड़ के ममस्थान चित्तौड़गढ़ का वातावरण बड़ा ही छ्ुब्ध 
हो रहा था, मानो किसी ज्वालामुखी के फटने से वह उद्देलित 

हो गया हो । 

मेवाड़ के महाराणा का श्र्थ है--मेबाड़ की प्रजा की वीरता का 
पुंज, मेघाड़ी जनता का जीवित आदश, मेवाड़ियों के पूर्वजों का कीर्ति- 
बिम्ब, लोगों की अभिलाषा का अनुपम दर्पण । 

महाराणा साँगा के बाद गद्दी पर बैठनेवाले उसके दोनो पुत्रों 
मे अपने पद को सुशोमित नहीं किया । विक्रमादित्य ने गद्दी पर बैठते ही 
राज्य के सुदृद स्तम्भ, मेवाड़ के सामन्‍्तों का अपमान आरम्भ कर दिया । 
यह क्रम इतना बढ़ा कि परिस्थिति सिसोदिया सामन्तों के लिए अस्त हो 
गयी, और सब ने मिल्लकर यह निश्चय किया कि विक्रम को पदच्युत कर 
उसके स्थान प२, उसके निकर-सम्बन्धी बनवीर को महाराणा-पद प्रदान 
करना चाहिए! ! 

घतमान महाराणा मेवाड़पति ही क्‍यों न हो, यदि वह मेवाड़ की 
रक्षा करते हुए, दिल्ली के राज्य-दीप को बुझाने का कारय छोड़, अपने 

चाटुकारों के कहने से मेवाड़ के परम्परागत सामन्तों का सतत अपमान 
करता है तो उसे समझना होगा कि वह पदश्रष्ट हो सकता है। इस 
बात का बोध-पाठ राणा को देने का सामन्‍्तों ने निश्चय क्रिया | और 
एक दिन उसे घरिता्थ भी कर दिखाया ! एक प्रातःकाल विक्रमादित्य 
गद्दी से उतार दिया गया, और सायंकाल के समय, उसके स्थान पर 
बनवीर को गद्दी पर बिठाने का समाराह किया गया | 
बनवीर ने बड़ी कठिनाई से गद्दी पर बैठना स्वीकार किया। मेवाड़ 
के लिए उसके हृदय में पूरा प्रेम था, तथापि मेवाड़ के सिंहासन पर 
बैठने में उसे बड़ा ही संकोच होता था । 
अन्त में, उसने सामन्तों के सामने अपनी एक शते रखी--गद्दी 
पर मैं तब बैदूँगा, जब आप इस बात का वचन दें कि मेरे प्रत्येक कार्य 
में, आप मुझे सहायता और सम्मति प्रदान करेंगे। 
'पऐसा न होता तो आपसे गद्दी पर बैठने की प्रार्थना क्‍यों करते !” 
सामन्‍्तों ने कहा | 
मेरे काय आपको अपिय लगें, तब भी !? ३ 
आपके काय मेवाड़ की भलाई के लिए ही होंगे, तब श्रप्रियता 
का प्रश्न ही क्योंकर उठ सकता है ?? 
इस संमय कदाचित्‌ आपकी समभ में न आये; हो सकता है, अब- 
सर आने पर भी उसके महत्त्व को आप न समझे । इसलिए मुझे पहले 
ही इस बात का श्राश्वासन चाहिए कि मेरी आशा का उल्लंघन कोई 
नहीं करेगा ! 
हम लोग इस सिंहासन की शपथ लेकर कहते हैं कि सिसोदिया- 
बंश की परम्परा के अनुकूल होनेवाले आपके किसी भी कार्य का विरोध 
हम नहीं करेंगे | । 
अब देखना है, यह आश्वासन कहाँ तक कार्यान्वित होता है !! 
कहते हुए, बनवीर ने गद्दी पर बैठने की अपनी अन्तिम. स्वीकृति दे 
दी | उसी दिन सायंकाल के समय शुभ मुहूर्त में सामन्तों को उपस्थिति 

में, चित्तौड़ के दरवार-णह में उसने पदापंण किया | सिंहासन के पास 
जाकर, वह कुछ क्षणों तक चुपचाप खड़ा रहा। इसके बाद, उसने चारों 
और दृष्टि डाली | 

सारा दरबार-गह दीपमालाओं से जगमगा रहा था । 

'अहाराणा बनवीर की जय !! दुश्डनायक ने जयधोष किया | सिंहा- 
सन की पदावली पर एक पैर रखकर बनवीर कुछ क्षणों तक रुका रहा । 

मैने अभी सिंहासन की पदावली पर. ही पैर रखा है,...महाराणा- 
'पद पूर्ण रीति से स्वीकार करने के पहले, आप सब मेरे निश्चय को समझ 
लें ।” बनवीर ने गम्भीर मुख बैठे सरदारों से कहा । 

हमने ही आपको प्रार्थना करके बुलाया है। चित्तौड़ के उद्धार 
के लिए आप जो कहेंगे और करेंगे, वह सब हमको स्वीकार होगा ।” 
एक सरदार ने सादर उत्तर दिया । 

वनबीर ने अधिक स्पष्टतापूबंक कहा--मैं यही चाहता हूँ । गद्दी 
का मुझे ज्ञरा भी मोह नहीं, यह तो आप भली भाँति जानते हैं। परन्तु 
गद्दी पर बैठने के बाद इस गद्दी का महत्त्व बढ़ाने के लिए जो-जो कार्य 
मैं करूँ, उसका ज्ञश-सा भी विरोध मुझसे सहन न होगा । 

आपको हम लोग यहाँ इसलिए नहीं बुला लागे हैं कि लौटाकर 
आपका अपमान करे | आपकी आमंत्रित किया है मेवाड़ का मुकुट धारणु- 
कर, मेवाड़ के गौरव को बढ़ाने के लिए ।' एक वूसरे मेवाड़ी सरदार 
ने निवेदन किया । 

भोरे मस्तक पर मेवाड़ के महिमिाबंत मुकुट को रखने के पूर्व पुनः , 
विचार कर लें। मुकुद धारण करने के पहले मैं आपका आज्ञाकारी, 
जो आप कहेंगे, करूँगा [....यदि आपकी इच्छा हो तो मैं अपने दुगे 
में लौट जाऊँगा | बनवीर ने अपने भन्तव्य को अधिक स्पष्ट किया | 

सहारावल महाराणा श्री बनवीर की जय [? एक सामन्त ने जयघोष 
किया | इस जयघोष में अन्य सामन्‍्त भी सम्मिलित हो गये-। एक सर- 
दार धीर, गम्भीर गति से आगे बढ़ा और सिंहासन के निकट जाकर 

उसने रत्नजटित सुकुट बनवीर के मस्तक पर रख दिया। पाश्ब॑बर्ती 
सेवकों ने तरन्त चँबर इलाना शुरू किया । 

दण्डनायक ने पुनः महाराणा का जयघोषा किया; शहनाइयाँ बजने 
लगीं; दरबार-गह के बाहर दुंदुभि का हृष-नाद सुनाई दिया । 

संकोच में खड़े बनवीर ने सिंहासन को नमस्कार किया, और उसके 
बाद गम्भीर मुद्रा से वह सिंहासन पर आरूढ हुआ। बनवीर के सिंहासन 
पर बैठते ही एक काला, हृष्ठ-पुष्ठ, मूर्तिमन्‍्त पौरुष के समान भील 
आगे आया। महाराणा को प्रणामकर उसने कमर से कटार खींची और 
अपनी उँगली में चुभो दी | 

काली डँगली से शुद्ध लाल रंग का नि्भार फूट निकला । सिंहा- 
सन के निकट पहुँचकर, उस भील ने अपनी उँगली में से बहते रुधिर 
से बनबीर के मस्तक पर तिलक लगाया ! 

पुनः महाराणा बनवीर का जयघोष हुआ । इसके बाद वह भील- 
सामन्‍्त अपने रुधिर को पोंछुता हुश्रा, प्रसन्न बदन लौट गया | और 
अपने निश्चित स्थान पर जाकर खड़ा हो गया । 

इस विधि के पश्चात्‌; एक के बाद एक--सभी सामन्तों ने सिंहा- 
सन के निकट जाकर, बनवीर को प्रणाम किया और अपनी-अपनी मेंद 
उसके चरणों पर धरी | 

गद्दी पर बैठते ही, बनवीर का संकोच अचानक अदृश्य हो गया | 
आभी तक उसका मन अस्थिर और शंकाशील था। सिंहासन पर आरूद 
होने के. बाद उसके मन की अ्रस्थिरता चली गयी, ओर उसके मुख पर 
हृढुता का भाव दीख पड़ा | उसको अपनी विशिष्टता का भान होने लगा 
--आज मेवाड़ की प्रसिद्ध राजगद्दी का.वह अधिकारी था; सूबंशी 
सिसोदिया कुल का वह अग्रणी था; यही क्‍यों, सारी राजपूत जाति का 
मुकुथ्मणि था ! आज्ञा पालन करनेवाले एक साधारण सामन्त से, वह 
आज आज देनेवाला सामन्तपति बन गया। उसके मुख की दृद्ता 
आीरे-धीरे सख्त बनती गयी, यहाँ तक कि उसमें अब क्ररता भलकने लगी | 

सामन्त बनवीर के इस भावन-यरिंव्तन को देखकर प्रसन्न हुए | 
उनकी दृष्टि में इस समय चित्तौड़ के लिए. एक ऐसे ही महाराणा की 
आवश्यकता थी, जो बात का धनी हो, मेवाड़ के गौरब की रक्त के 
लिए कत-संकल्प हो, और यदि काम पड़े, तो समय पर क्ररता का भी 
प्रदर्शन कर सके । सामन्तों को इस बात से हर्ष हुआ कि संग्रामसिह के 
बाद वे आज एक महान योद्धा को चित्तोड़ के सिंहासन पर विराजमान 
देख रहे हैं | आज तक बनवीर उनको परामश देनेधाला मात्र एक सह- 
कारी था | सिंहासनारूढ़ होने के बाद श्रत्र वह उनको आशा देनेवाला, 
अपनी आशा! का पालन करानेवाला, और अपने आदेश को न मानने- 
वाले को कठोर दण्ड देने की ज्ञमतावाला दपति बन गया ! 

फ्ै 

वीरतापूबंक मुग़ल बादशाह बाबर का सामना करनेवाला महा- 
राणा संग--साँगा या संग्र/म्सिह हिन्दुओं का सम्राद बनकर, हिन्दू-पढ- 
बादशाही को पुनः स्थापित करने का स्वप्न देखता हुआ चला गया ! 
उसकी मनोकामना पूरी न हुई। श्रस्सी ब्रणों को अपने शरीर पर धारण 
करनेवाले उस महावीर की मुत्यु के बाद उसके महान्‌ कार्य को सम्पा- 
दित करने की शक्ति रखने योग्य उसका कोई भी उत्तराधिकारी न रहा । 
यों ती उसके पुत्र थे; वे गद्दी पर मी बैठे; और आरम्म में ऐसा प्रतीत 
भी हुआ कि वे अपने पिता की कीर्ति क्रायम रखेंगे | परन्तु संग्राम के 
ये पुत्र निकम्मे निकले । विक्रमादित्य ने तो अपने अविश्ारपूर्ण आच- 
रण से साँगा की घवल कीर्ति में धब्बा लगाया, और मेवाड़ की स्थिर 
स्थिति को डॉवाडोल' कर दिया। 

सामन्तों की स्वामिभक्ति की भी मर्यादा होती है | उनकी दृष्टि सें 
राणाजी अवश्य उनके शिरछुन्न थे, मुकुव्मणि थे, अधिपति थे ! परन्तु 
कब तक ? मेवाड़ की कीर्ति को कायम रखें, तभी तक | भेबाड़-मही तो 
उन सब की जननी थी ! 

यदि राणा गेवाड़ की रक्षा न कर सके ! मेवाड़ की उज्ज्वल कीर्दि 


१४ # पहाड़ के फूल 


फ 


को कलंकित करें, तब १ 
ज्य की सत्ता सामन्तगण अपने हाथ में ले लेते, और ऐसे राणा 

को गद्दी से नीचे उतार देते । मेवाड़ को खो देनेवाला राणा गद्दी पर 
रह नहीं सकता ! मेवाड़ को तो चाहिए बाप्पा रावत का-सा राणा, 
जिसने विदेशियों को भारत से बाहर निकाल दिया, और उनके पीछे 
ईरान तक जाकर, वहाँ भयंकर युद्ध किये ! मेवाड़ सादर याद करता 
था समरसिह को, जिसने स्वदेश की रक्ु। के लिए पानीपत की रणुमूमि 
में अपने प्राणों की बलि चढ़ाई । मेबाड को गये था अपने हम्मीर, कुम्मा 
ओर संग्राम पर ! इन महान बीरों की नामाबली को लज्जित करनेबाला 
कोई भी सिसोदिया भेवाड़ के सिंहासन पर बैठ नहीं सकता था | भरते 
ही वह राजपुत्र क्यों न हो ! 

विक्रमादित्य संग्राम का पुत्र था । परन्तु इससे क्या ! राजकाय वह 
सँभाल न सका । शत्रुओ्रों के आक्रमण का बह सामना न कर सका, 
और अपनी निष्फलता का रोष उसने स्वामिभक्त सामन्‍्तों पर निकाला । 
सामन्तों की दृष्टि बदल गयी--उग्र बनी | उन्हें ऐसा राणा नहीं चाहिए। 
भल्ते ही वह संग्राम का पुत्र हो ! गद्दी भ्रष्ट करनेवाले ऐसे कुपूत्र को 
गद्दी १९रहने देना,-मेवाड़ माता के लिए हितकर न था ! 

सामन्तों की दृष्टि संग्राम के भतीजे बनवीर की ओर गयी । अ्रननेक 
प्रसंगों पर, उनको बनवीर की बुद्धि, निःस्वाथंता, देशभक्ति और बीरता 
का परिचय मिल्ल चुका था। उन्होंने बनवीर से प्राथना की कि इस 
विषम परिस्थिति में वह मेवाड़ का शजतंत्र अपने हाथ में ले | 

बनबीर ने सामन्तों की इस प्राथना को अस्वीकार किया | उसकी 
इृष्टि में सिंहासनारूढ़ न्पति के आदर्श कुछ और ही थ। मेवाड़ के 
उत्कर्ष के लिए. मेवाड़पति को क्या-क्या करना चाहिए, इस विषय में 
उसकी अपनी निर्धारित की हुई, अनेक योजनाएँ थीं, जो राजकुट्ुम्ब के 
अन्य व्यक्तियों को कभी पसन्‍द न आती | बनबीर ने मेवाड़ की गदी पर 
बैठना अस्वीकार कर दिया । 


पत्थर की क्यारियाँ # १५४ 


परन्तु सामनन्‍्तों को वनबीश के अतिरिक्त और कोई ऐसा राजपुरुष 
दृष्टिगोचर न होता था, जो मेवाड़ की डगमग नोका को सँमाल सके | 
उन्होंने अपना आग्रह क़ायम रखा। अन्त में बनवीर ने सामन्तों के शाग्रह 
को मान्यकर, मेवाड़ के काँटों-मर राजमुकुट को धारण करना स्वीकार 
कर लिया | उसी दिन प्रातःकाल सामस्‍्तों ने संग्राम के पुत्र विक्रमा* 
दित्य को पद-अ्रष्ट किया, और सायंकाल के समय संग्राम के भतीजे को 
सिंहासन पर बिठाया | 

सामन्‍्तों की उपस्थिति में बनवीर ने राजमुकुट धारण किया | मुकुट 
भारण करते ही उसके मुख का भाव बदल गया । एक अ्रदूभुत प्रकार 
की हृढ़ता उसके मुख से कलकने लगी । सामन्तगण इस परिवर्तन को 
देखकर प्रसन्न हो गये | बनवीर की मुखमुद्रा में प्रकाशित लोह निश्चय 
का उन्होंने स्वागत किया । 

राज्याभिषेक की विधि पूर्ण होने पर, दरबार विसर्जित हुआ | कुछ 
बातचीत करते हुए; सामनन्‍्त दरबार-यह में रह गये | कार्य पूरा होने पर 
उममें से कई अपने-अपने स्थान को ,लौट गये। महाराणा बनबीर दर- 
बार-गह से,निकलक़र सीधा राजमहल में पहुँचा । वहाँ पहुँचते ही उसने 
अपनी तलबार की म्यान से बाहर निकाला | महाराणा के अंग-रज्ञक 
इस कार्य से चकित हो गये, परन्तु अपना कत्तव्य याद आते ही, उन्होंने 
भी, महाराणा की रक्षा के लिए, अपने शस्त्र हाथ में ले लिये। 

सबसम्मति से मेवाड़ी स|मन्तों ने जिसे अपना महाराणा चुना, उसे 
वुसनत तलबार निकालने की क्‍या आवश्यता पड़ी, यह आरम्भ में अंग- 
श्क्षकों को समझ में नहीं आया। भेवाद की सीमा को दिल्ली तक ले 
जाने के अपने दृढ़ निश्चय के ग्रतीक रूप तो उन्होंने तलवार की नहीं 
निकाला १ भूतकाल' में कितने ही सिसोदिया महाराणात्रों की तलवार 
जीवन-पयन्त स्थान से बाहर ही रही ! क्‍या बनवीर भी उसी राज-साग 
पर अग्नसर हो रहा है ? 

बनबीर अब चित्तौड़ के राजमहल का स्वामी बन गया था। महल 

के प्रत्येक भाग में निर्बाध होकर जाने का उसे अधिकार था। वहाँ का 
एक-एक पत्थर उसका देखा हुआ, परिचित था। परन्तु उसने तलवार 
क्यों निकाली । 


श्‌ ु ५ 
हाथ में नंगी तलवार लेकर बनवीर राजमहल में घुस गया । वहाँ के 
दास-दासियों ने उसको प्रणाम किया । उनके सत्कार का ज्षश भी 
खयाल किये बिना वह महल के एक विशेष भाग में पहुँच गया । वहाँ 
एक सजाये हुए कक्ष के द्वार पर पहुँचकर, वह कुछ क्षणों के लिए, झक 
गया | न्‍् 

अंगरक्षकों को महाराणा के इस व्यवहार पर आश्रय हुआ। आस- 
पास घूमनेवाला अनुचर-वर्ग भी अवाक्‌ हो गया। 

“इस खण्ड में कौन है !! बनवीर ने पूछा । 

महाराणा विक्रमादित्य,,..” एक अंगरक्षक ने उत्तर दिया । 

त्रमी तक तुम्हारे खयाल में विक्रमादित्य ही महाराणा है !! बन- 
बीर ने तिरस्कार प्रदर्शित करते हुए पूछा, और हार को धक्का देकर 
खोल दिया | े 

एक ऊंची गद्दी पर, पद-पम्रष्ट महाराणा विक्रमादित्य एक हाथ 
पर अपना मस्तक रखकर बैठा हुआ था ! उसका मन पूर्णरूप से विहल 
था । इतना भी सोचने की उसे स्थिरता न थी कि बन्दी बनाकर वह 
किस स्थान पर रखा जायेगा । उसके मुख पर निराशा, व्याकुलता और 
सहायता से माव स्पष्ट रूप से व्यक्त थे ! 

द्वार खुलते ही, विक्रमादित्य ने देखा कि सामने, हाथ में नंगी तल- 
बार लिये बनवीर अन्दर आ रहा है ! विक्रम[दित्य भय से स्तब्ध रह 
गया । पास ही से रखी, अपनी तलवार भी वह उठा न सका। शूज्य 
आँखों से वह बनवीर को देखता रहा । 

बनवीर ने विक्रम के निकट पहुँचकर, ज्यौंही अपनी तलवार उठायी, 

त्योंही एक अंगरज्षुक ने ऊँची आवाज़ में कहा--हाँ, हाँ, महाराज [यह 
क्या कर रहे. हैं ? यह तो राजदेह है....भले ही पद-अ्रष्ट हो | शज-देह 
पर हाथ उठाना उचित नहीं ! 

तुम दरबार में उपस्थित थे न?! कुछ रुककर बनवीर ने पूछा | 

हाँ, जी !' रक्षक ने कहा 

थाद है, मैंने कहा था कि किसी भी प्रकार का विरोध मैं सहन न 
करूँगा ?! 

हाँ, जी !! 

तब इसी ज्ञण मैं तुम्हें ्रंगरक्षक-पद से प्थक्‌ करता हूँ । चले 
जाओ यहाँ से !! कहकर बनवीर विक्रम के अधिक निकट पहुँचा, और 
उसने पुनः अ्रपनी तलवार उठायी | 

वह अंगरक्षक वहीं खड़ा था | उसने बनवीर को पुना रोका--- 
मैं भले ही अंगरज्षक न रहूँ; पर मेरा सामन्त-पद अभी सुरक्षित है । 

“इस स्थान को छोड़कर अभी ही चले जाओ ....मेरी आज्ञा है | नहीं 
तो त॒म्हीं।मेरी तलबार की बलि बन जाओगे |! बनवीर ने कुद्ध होकैर 
कहा | | 

अपमान को सहन करके न जाने क्यों अ्ंगरक्षक का कार्य करने- 
वाला वह भील सामन्त रत्नसिह खुपवचाप उस खश्ड से बाहर निकला।॥ 
बाहर खड़े हुए भील नौकर को उसने संकेत से कुछ कहा और दूसरे 
द्वार पर तुरन्त था जाने का आदेश देकर अदृश्य हो गया। बनवीर ने' 
पुन! तल्लबार उठायी | '््‌ 

परन्तु महाराज ! शख्तरहीन का वध ? दूसरे अंगरक्षक ने कहा । 
!।. बनवीर ने अपनी तिरस्कार-भरी हृष्ठि से सबको देखा, और उस 
रक्षक के प्रश्न का उत्तर दिये बिना ही विक्रम पर तलवार का प्रहार 
किया । शल्य बनकर बैठा हुआ विक्रमादित्य शुल्वता में लीन ही गया। 
उसका मस्तक धड़ पर लटकने लगा और प्राणरहित देह गद्दी पर गिर 
पड़ी | रधिर का फव्वारा उठा | 

“दास-दासियों ने रोना शुरू कर दिया । देखतें-ही-देखते विक्रम के 
'बध की खबर महल्ल के अन्य मागों में भी फैल गयी, और सबंत्र भय का 
बातावरण छा गया | इसी समय, महल के दूसरे छोर पर स्थित एक 
कक्षु का द्वार खुला, और उसमें से निकलकर एक युबती ने भागनेवाले 
नौकरों से पूछा--क्या है ! यह. कोलाहल क्‍यों हो रहा है ! 

बात मुख से निकलती नहीं, पन्ना ! नये महाराणा ने विक्रमादित्य 
'की मार डाला | 

क्‍यों?! 

साँगा का पुत्र यदि जीवित रहा तो किसी समय मी बनवीर के 
विरुद्ध खड़ा होकर गही छीनने का प्रयत्न कर सकता है,...इस समय 
अधिक बात करने का मौका नहीं....मुझे भागने दो ।” कहता हुआ वह 
नौकर वहाँ से भाग गया | 


पन्ना ने कक्ष के द्वार बन्द कर लिये | उसका हृदय व्याकुल हो 


गया। महाराज संग्रामसिंह के शिशु-पुत्र उदयसिह की बह दाईं थी । 
अनेक मकार के विचार उसके मन में उठने लगे | ऊुसका अपना पुत्र 


आर उदयसिंह इस समय साथ-साथ सोये हुए थे | उनको न राज्या- 


भिषेक की परवाह थी, न विक्रम के बध की चिन्ता ! राजदरार के दाँव- 
'पँच, प्रडयन्त्र और कऋ्ररता से सदा दूर रहनेवाले ये दोनों वालक प्रभाढ़ 
निद्रा में साये हुए थे | 

संग्रामसिंह का बंशोच्छेद करने पर तुल। हुआ वनवीर उदयसि|ह की 
'खोजता हुआ यदि इस खणड में पहुँच जाये, तब क्या करना चाहिए ! 
पन्ना की विकलता बढ़ने लगी | 

प्रातः।काल जब उसने विक्रमादित्य के पद-प्रष्ट होने का समाचार 
सुना था, तभी से वह अशानन्‍्त थी। उदय के--साँगा के सब से छोटे 
पुत्र के--अधिकार का किसी ने भी विचार नहीं किया | बच्चों वेः सिर 
पर संकट भूम रहा है, यह समकृकर पन्‍ना ने उन दोनो को नशे की गोली 
खिलाकर जल्दी ही सुला दिया था ! 

खशणढ के बाहर रोने की आवाज़ बराबर आग रही थी, और लोगों 
की दौड़-धूप बढ़ती जाती थी | बालकों को लेकर भाग जाना असम्भव 
था | उदयसिंह को ती किसी भी प्रकार बचाना ही चाहिए.। पन्‍ना ने 
निश्चय किया | उदय के प्रति मातृत्व और स्वामिभक्ति की भावना तीत्र 
रूप से जागृत हो गयी | एक-एक क्षण उसके लिए! बहुमूल्य था ! 

पास ही, फल का एक बड़ा-सा करएडक पड़ा हुआ था । पन्‍ना ने 
फल बाहर निकाल लिये, उसमें एक कोमल गद्दी बिछायी और खूब 
 सँमालकर उदय को उसमें सुला दिया । नशे के कारण बालक की नींद 
टूटी नहीं। तब भी कहीं वह जाग न जाये, इस भीति ने पन्‍ना को विकल 
कर दिया । परन्तु मन को कड़ा करके उसने अपने खण्ड के द्वार को 
पुनः खोला । है 

मेरा एक काम नहीं करोगे !” उधर से भागनेवाले भील-रक््क 
रूपा से पन्‍ना ने विनती की | 

परन्तु में तो अपने नायक रत्ना के पास जा रहा हूँ ! रूपा ने 
जप्तर दिया | 

तब तो और भी अच्छा ! इस करणडक को लेते जाओ | नदी के 
किनारे घड़ी-दो घड़ी रुककर मेरी प्रतीक्षा करमा०! पन्ना ने कहा । 

डूस करणएडक सें है क्‍या !? 

भरे भाई हो न? इस वक्त कुछ पूछी मत | जी की तरह इसकी 
रक्ता करना | तुम्हें बहिन का आशीर्वाद मिलेगा ।? पन्ना की आ्राजब- 
भरी विनती ने मील के हृदय को आदे कर दिया । जिस पुरुष में पुरुषत्व 

थोड़ा भी अंश हों, वह बहिन बननेवाली नारी का तिरश्कार कर 

नहीं सकता | पन्‍्ना ने जह़दी से करएडक उठाकर रूपा के हाथ में दे 
दिया, और बह भील उसे अपने कन्वे पर रखकर देखते-ही-देखते वहाँ 
से अहश्य है| गया ! 

उसी समय पन्ना के कंज्ष की ओर कोलाहल बढ़ता हुआ सुनायी 
दिया। उसने देखा कि सामने से हाथ में रुधिर-मीगी तलवार लिये 

बनवीर दौड़ता आ रहा है | पन्‍ना तुर्त ही खण्ड' के अन्दर आयी, 
ओर उसने दर बन्द कर लिये | अर्गला बन्द होने के पहले ही किसी 
ने द्वार पर ज्षोर से प्रहार किया, और वह खुल गया । तलबार लिये हुए 
भयंकर मुख-मुद्राबाला बनवीर पन्‍ना के सामने आकरखड़ा हो गया। 
दोनो ने एक-दूसरे, की ओर देखा ! ज्ण-सर के लिए पन्‍ना का शरीर 
काँप उठा | कुछ स्वस्थ होने पर उसने बनवीर को नमस्कार किया। 

पन्ना !! बनवीर ने सम्बोधन किया | 

जी! 

उदय कहाँ है ?! 

क्या काम है, महाराज !? 

काम का पता तुमकी अभी ही लगेगा....पहले यह बताओ्री कि वह 
है कहाँ !! 

उस पलंग पर सोये हैं । 

अब बह सदा के लिए वहीं सोता रदेगा।” कहकर बनवीर पलंग 
की ओर-बढ़ा । मर 

पन्‍ना मार्ग के बीच में आकर खड़ी हो गयी | उसी. समय बनबीर 
का एक अंगरक्षुक खण्ड के भीतर आया । 

६ भहाराज | उदय को मारने है ! पन्‍ना ने पूछा । 

हाँ! बनवीर ने कहा | । 

एक राजहत्या की; अब दूसरी बालहत्या करके गद्दी पर बैठना है? 

धाह्दी पर तो मैं बैठ चुका हूँ | उसी गद्दी की रक्षा के लिए बाल- 
हत्या करनी पड़ेगी |! 

भहाराज ! कुट्ुम्बियों को मारने से गद्दी की रक्षा हो जायेगी !! 

पन्ना ! रास्ते से हट जाओ, नहीं तो मुझे स्त्री की हत्या भी करनी 
पड़ेगी ।! 

आज तक तो यह नहीं सुना कि मेबाड़ के किसी राणा ने कभी 
किसी स्त्री की हत्या की हो |! 


बम 

मेवाड़ की गद्दी की क्रीमत हम सब लोगों के जीवन से कहीं बढ़- 
कर है | उस गद्दी की प्रतिष्ठा रखने के लिए, राजकुठुम्ब तो क्या, राज- 
राणा को भी अपना मस्तक अप॑ण करना पड़े, तो कोई बड़ी बात नहीं। 
विक्रम को मैंने नहीं मारा; उसका वध किया है मेवाड़ के कुलदेवता 
में | उदय को मारने बनवीर नहीं आया है; मेवाड़ की कीर्तिदेवी इस 
कार्य के लिए स्वयं आकर खड़ी हो गयी हैं! * 

मेवाड़ की कुलदेवी या कीर्तिदेवी बालकों का भच्षण करनेवाली 
डायन नहीं !! 

जब तक संग्रामसिंह की एक भी सनन्‍्तान जीवित रहेगी, मेवाड़ की 
गद्दी अस्थिर रहेगी। अस्थिर राजसिंहासन कभी कीर्ति प्राप्त नहीं कर 
सकता ! मैंने शिंह्ासन स्वीकार किया है, उसे कीर्ति प्राप्त कराने के जिए! 
बीच में से हद जा ! 

मैं कभी नहीं हटूँगी....! कहती हुई पन्‍ना को बलात्‌ हटाता बनवीर 
पलंग के पास पहुँच गया । बालक पर आच्छादित बस को उसने दूर 
कर दिया, श्रौर आँखें खोलकर मानों हँसने की तैयारी कर रहे उस 
कोमल शिशु की छाती में तलवार भोंक दी | क्षण-मर तड़पकर, बालक 

, के प्राण-परखेरू उड़े गए। 

" पन्ना ने अपनी आँखें बन्द कर लीं; उसके मुख से भयंकर चीत्कार 
निकली, और बह ज़मीन पर बैठ गयी | उसने जब श्राँखें खोलीं, तब 
बनवीर की कक्ष के बाहर जाते हुए देखा। बनबीर के मुख पर उदय 
को मारने का सन्तोष्र झलक रहा था । 

परन्तु उदय की रक्षा के लिए तो पन्‍ना दाई ने अपने ही पु्॑र की 
आहुति दे दी थी। 


डरे 


सारा पलंग रुधिर "से लथपथ हो गया। 5धिर में सना हुआ बालक 
निश्वैष्ठ पड़ा था। निश्चेष्ट क्‍यों ! उसके मुख पर तो मुस्कराहट अभी भी 


+ है ८ 

, विद्यमान थी। माता पलंग के पास आयी, और उसने ध्यान से अपने 
मृत शिशु को देखा | उसका हृदय दुःख से अमिभूत हो गया | उसकी 
आँखों से अश्रु की अविराम धारा बह चली | उसको ऐसा आमास होने 
लगा कि वह संज्ञा खो देगी। इतने में एकाएक उसे विज्ञार आया-- 
“इस समय मेरे लिए रुदन करना अनुचित है [....रोना तो है ही 
परन्तु कुछ समय बाद ! ग्राण भी देना है....परन्तु ज़रा रककर ! 
समस्त मेवाड़ के एकमात्र राजपुत्र को बचाने के लिए, मैंने अपने पुत्र 
की बलि चढ़ा दी अब उसे बचाना ही नहीं, जीवित भी रखना है.... 
उसे जीवित रखने के लिए मुझे कुछ समय तक और जीना पड़ेगा ! पुत्र 
को मैंने अपनी आँखों के आगे मरने दिया....उसके शव को छोड़कर 
«“अग्नि-संस्कार किये बिना ही ...' 
इन विचारों ने पन्ना को ओर भी विहल कर दिया ! हृदय ने असक्म 
, बेंदना का अनुमव किया, और आँखों से आँसुओं की घनघोर वर्षा होने 
लगी । कुछ ज्ञणों तक बह खूब रोयी । इतने ही में सहसा उसे याद आया 
कि उसका क़त्तंव्य दुःख में ड्रबकर बैठ रहना नहीं है । उसे तो मेवाड़ 
की राजगद्दी के उत्तराधिकारी की रक्षा करनी है| इस विचार ने उसको 
-कुछ स्थिरता प्रदान की । उसने अपने मृत पुत्र को स्नेह-भरी दृष्दि से 
एक वार पुनः देखा। उसके मुख पर आये हुए बालों को बड़ी ही मृदुता 
से हटाया, और बड़े ही प्रेम से उसके ललाट को चूमकर बह पागल 
की भाँति, बलपूर्वक अपनी काया को खींचती हुईं, कक्ष के बाहर निकली । 
आँसुओं की धारा सतत बह रही थी, उसे अपने अंचल' से पॉलुती हुई 
यह महल के बाहर दौड़ गयी ! 
वहाँ जितने दास-दासी थे, सब रो रहे थे | परन्तु सबसे अधिक रुदन 
करने का अधिकार पन्ना को हो था | गुजरात के सुलवान बहाहुरशाह 
ने जिस समय चित्तौड़ को भस्मीमूत किया, उस समय संग्रामसिह की 
रानी कर्णावती ने जौहर-बत धारण किया | अग्नि-स्नान करने के पूर्व 
उसने अपना शिशु-पुत्र उदय पन्‍ना की गोद में रखा, और तुरन्त उसे 

च्ित्तोड़ के बाहर ले जाकर रक्ता करने की बिनती की थी | उसी समय 
से उदय के पालन-पोपण का भार पन्‍ना के ऊपर था। सब लोगों को 
बिदित था कि पन्‍ना बड़े ही स्नेहपूवेक अपने सगे पुत्र से अधिक उदय 
का पालन करती है | अरब उदय की मृत्यु उससे सहन न हो, यह स्वाभाविक 
था | और सब की यही मान्यता थी कि बनवीर ने उदयसिंह का भी वध 
किया ! 
यह किसे मालूम कि अपने पुत्र की बलि चढ़ाकर उदय को जीवित 
रखनेवाली दाई पन्‍ना राजमहल से निकलकर उदय के ही पीछे जा रही 
थी | नदी राजमहल से दो कोंस दूर थी । पन्ना ने रूपा भील से इसी 
नदी के किनारे रुककर, प्रतीक्षा करने की प्रार्थना की थी | पन्‍ना को इस 
बात की चिन्ता हो रही थी कि कहीं मार्ग में कोई व्यक्ति भावी मेबाड़पति 
को पहिचान न ले | इस चिन्ता में व्यग्र पन्‍ना, राजमहल से निकलकर, 
नदी की ओर दौड़ चली ! 
रात्रि का आगसन हो चुका था । परन्तु राजपूतों को रात्रि कापमय 
नहीं | पन्‍ना दाई अवश्य थी; परन्तु वह राजपूतानी भी थी। राजकुटुम्त 
का बालक पालन-पोषण के लिए राजपूत जाति की धाय के श्रतिरिक्त 
ओर किसी के सुपु्द किया न जा सकता था । पन्‍ना को भी रात्रि को 
भय ने लगा | उसे भय केवल एक ही वात का था कि कहीं ऐसा न ही 
कि उसका कार्य असफल' हो।जाय | बह शीघ्रता से आगे बढ़ रही थो | 
गज्प के प्रहरी प्रायः सभी उसको पहिचानते थे | किसी ने उसे रोका 
नहीं | अपने पुत्र सरीखे उदय की मृत्यु के कारण विहल' इस धाय के 
प्रति सब की सहानुभूति थी। परहरियों ने पन्‍ना की इच्छा/नु सार उसे जाने 
दिया | अग्निशिखा-सी इस क्षत्राणी के हृदय में तो उदय.की चिन्ता 
थी। बीच-बीच में उसे अपना पुत्र भी याद आता--उसकी निद्रा, 
उसकी मुस्कराहट और रुधिर से सना हुआ उसका शव ! क्षुए-दो क्षण 
ये विचार उसे और भी बिहल कर देते, परन्तु तरन्‍्त वह इन विचारों को 
दबा देती, और बलपूर्वक आगे बढ़ती | अन्त मैं जिस नदी के किनारे 

मिलने का संकेत था, वह बेरिसानदी नज़र आने लगी | अन्धःकार होने 
पर भी बेरिस नदी के जल में तारकगण अपने अ्तिबिम्ब डालकर एक 
नये आकाश-खण्ड की रचना कर रहे थे | 

कौन ?! नदी के किनारें पर स्थित एक शिवालय के चबूतरे पर से 
किसी ने प्रश्न किया | 

मं पन्‍ना | रूपा नायक.,,.? 

हाँ, भीतर चल्ली आश्रो ।” रूपा ने कहा । 

ओर कोई तो नहीं है ! मेरा करएडक,... 

सुरक्षित है, और सुरक्षित ही रहेगा।! शिवालय से उत्तर श्राया। 

पन्‍्ना चौंक पड़ी | शिवालय के भीतर और कौन है ? पन्‍ना के रहस्थ 
को बह जान तो नहीं गया ! पाँच-छुः वर्ष का बालक भला देर तक 
जागे बिना करणडक में कैसे रह सकता है ! राजमहल ही में रहनैवाला 
रूपा उदय को न पहिचाने, यह भी असम्भव था। और यदि विश्वास- 
घात करके रूपा उदय को बनवीर के किसी सहायक को सौंप दे, तो ! 

पन्‍ना का हाथ अपनी कमर में बँधी हुईं कठार पर गया। कठार 
यथास्थान बँधी हुईं थी | कठार से सज्ज होने के कारण पन्‍ना को हिम्मत 
आयी | कोई हज नहीं, यदि दो के स्थान में चार व्यक्ति भी हों [ पन्‍ना 
उनके बीच से उदय को बचा लेने की ज्ञमता रखती थी | निर्मय होकर 
वह शिवालय की पदावली पर चढ़ी और उसने. 'वबूतरे पर पैर रखा । 

सामने ही गद्दी पर सुलाया हुआ एक बालक उसे इष्टिगोचर हुआ | 
बालक सो रहा था | उसका हृदय काँपने लगा ! उदय जब तक बयस्क 
नहीं हो जाता, उसकी रक्षा केसे की जायेगी ! किस' सुरक्षित स्थान में 
उसे रखा जाये ! क्षण-भर में पन्‍ना के मस्तिष्क में अनेक विचार दौड़ गये । 
वह दौड़कर सोये हुए उदय के पास जाकर बैठ गयी | 

पन्ना ! भेवाड़ तुम्हारी प्रतिसा की पूजा करेगा ।! किसी अपरिचित 
व्यक्ति के शब्द पन्‍ना के कान में पड़े | पन्‍ना ने आँखें ऊँची की | उसके 
सामने एक भव्य आकृति खड़ी थी। पन्‍ना उसे पहिचान न सकी | उसने 

अपनी दृष्टि दूसरी ओर घुमायी | उस ओर रात्रि के अन्धकार में भी 
उसने रूपा को पहिचान लिया । 

कौन है ? उस अपरिचित व्यक्ति को सम्बोधित कर पन्ना ने पूछा। 

शरत्मा नायक ! 

तलवार के एक ही भंटके से हाथी का मस्तक काटकर गिरानेवाला 
महावीर रत्नसिंह उपस्थित है-अ्रर उसके सामने राणा साँगा के पुत्र मारे 
जाये / नायक ! कुछ समझ में नहीं आता ? पन्ना ने कहा | 


बनवीर को हमीं ने गद्दी पर बिठाया। परन्तु यंह किसे खबर थी कि गद्दी 
पर बैठते ही बनवीर गद्दी के अन्य उत्तराधिकारियों को इस प्रकार ऋ्रता 
से मारेगा !....खेर, उदयसिंह तो यहाँ सुरक्षित हैं ही । देखो पन्ना! 
जिस रुधिर से मैंने बनवीर को राजतिलक लगाया, उसी रुघिर से उदय- 
सिंह के लल्ााठ पर भी राजतिलक कर दिया है |” ख्नसिंह ने,कहा | 

यह उदयसिह है, यह आपने कैसे जाना ?? पन्‍ना ने प्रश्न किया। 
उदय की सुरक्षा के विषय में पन्‍ना की चिन्ता अ्रमी सजग थी | रत्नसिंह 
द्वारा लगाया हुआ रक्त-तिल्क वह अवश्य देख रही थी | परन्तु जिस 
भील सामन्‍्त ने बनवीर को गद्दी पर बिठाया, उसका पूरा विश्वास कैसे 
किया जाये ! 

पन्ना | ज्योंदी मुझे मालूम हुआ कि बनवीर ने विक्रमादित्य का 
वध किया, त्योंही मैंने उदयसिंह को बचाने की योजना बनायी, और 
उस योजना को कार्यान्वित करने के लिए, रूपा को यहाँ बुलाया | रूपा 
के साथ आये हुए. करएडक को देखकर मैं निश्चिन्त हो गया; कारण रूपा 
तो उदयसिंह को पहिचानता था| परन्तु पन्‍ना ! रास्ते में मुझे यह समा- 
चार मिला था कि बनवीर ने उदयसिहं को भी मार डाला । तो मरने- 
वाला बालक किसका था ? रत्ना ने पूछा |, 

मेरा. ...अपना ।” पन्‍ना ने उत्तर दिया | ह 

क्या कहा ?! रूपा और रखना दोनो ने चौंककर पूछा । 

अपने पुत्र को मैंने वहीं उदय के स्थान पर सुला दिया था। 
बनवीर ने खशड में आते ही पूछा कि उदय कहाँ है !....मैंने अपने बच्चे 
को बता दिया | बनवीर ने उसे....” पन्‍ना की सरल, पर अ्रपूणा कहानी 
को सुनकर दोनों भील वीर स्तब्ध रह गये । पन्ना जिन शब्दों का उच्चा- 
रण न कर सकी, उनका भावाथ वे समझ गये । इस धाय के बैय और 
साहस का विचार करके उसके प्रति इन महाश्थियों के मन में सम्मान 
की भावना प्रकट हुई | और इस प्रसंग का कारुण्य ! पन्‍ना के अबोध 
बालक की निमम हत्या का जृत्तान्त सुनकर उनके हृदय आदर हो गये । 
पन्‍ना ने अपने पल्लू से आँखों के अश्रु पोंड डाले । 
किसी के मुख से एक शब्द न निकला। कुछ देर तक मन्दिर में 
शान्ति छायी रही | केवल' पन्‍ना की सिसकी कभो-कभी इस शान्त बाता- 
बरण को उद्देलित करती थी । स्वाभिभक्ति की पराकाष्ठा का गुणगान 
शान्ति के समय ही हो सकता है | प्रकृति भी शान्ति के साथ मनुष्य के 
पाप-पुण्य की लीला को देख रही थी | प्रकृति ने राजगद्दी की स्थिरता को 
कायम फरने के लिए, दो व्यक्तियों को बलि चढ़ते देखा | एक बलि-के पीछे 
व्यक्तिगत स्वार्थ था--यद्यपि बनवीर को शायद ही ऐसा विचार आया 
हो | उसकी तो धारणा यही थी कि राजगद्दी के सभी उत्तराधिका रियों के 
लुप्त हो जाने से मविष्य में गद्दी के लिए कोई ऋंगड़ा या पडयन्त्र खड़ा 
नहीं होगा । दूसरी बलि में अपूब स्वामिभक्ति के दशन हुए । मेवाड़ 
को सुदृढ़ बनाने के लिए. एक राजपूत गद्दी के उत्तराधिकारियों का वध 
करता था; उसी महान्‌ उद्देश्य के लिए दूसरी ओर एक राजपूतानी अपने 
बच्चें की बलि चढ़ाकर गद्दी के वारिसकी अपने जीवन की बाज़ी लगा- 
कर, रक्षा कर रही थी | अपने जीवन की ही बाज़ी नहीं | पन्ना को अपने 
जीवन से अधिक प्रिय अपना बालक था । घुत्र के स्थान पर बह स्वयं 
मृत्यु का आलिंगन कर सकती थी | परन्तु उसके मरने से होता क्या ९ 
अपने प्रणण देकर क्‍या बह उदम् को बचा सकती थी ! उसके लिए मरना 
सरल था, जीना बड़ा ही' कठिन | इस समय जीवित रहना उसके लिए 

धर्म बन गया था । धर्म का इस प्रकार पालन करनेवाली धाय की हिम्मत 
और स्वामिभक्ति के सामने उन भील वीरों की स्वामिमक्ति को संकोच 
का अनुभत्र हो रहा था | 
ट ४ पन्‍ना ! उदय को जिलाकर घुमने मेवाड़ को. जिल्लाया | यह महान 
काय मेवाड़ ही में हो सकता है ।' शान्ति को भंगकर, रत्नसिंह ने कहा । 
परन्तु अब आगे ? अभु पोंछुते हुए पन्‍ना ने पूछा, उदय को केवल 
जीवित ही नहीं रखना है; उसे मेवाड़ का अधिपति भी बनाना है|! 
मेरा घोड़ा यहीं है । दो और अश्व मैंने चित्तौड़ के भील-अभ्रावास 
से मँगबाये हैं | हम लोग रात में ही पच्चीस कोस की मंजिल काठकर 
देवलिया के सिंहराव के पास पहुँच जायेंगे। मु्ते विश्वास है कि बह अवश्य 
उदयसिंह को अपने यहाँ छिपा रखेंगे |! 
रात बढ़ रही थी | भील-आवास से मँगाये हुए धोड़ों के न आने 
से सब लोग चिन्तित होने लगे | इतने ही में लुकते-छिपते एक गुप्तचर 
ने आकर समाचार दिया कि रात्रि के समय चित्तौड़गढ़ से बाहर निक- 
लगे की निषेषाजञा जारी कर दी गयी है। 
कारण ? रत्मसिंह ते पूछा | 
'कारण राणा की आज्ञा |! राणा बनवीर का कल्न दरबार होगा, 
जिसमें सभी सामन्त और प्रजाजन को उपस्थित रहने का आदेश दिया 
गया है )' गुप्तचर ने उत्तर दिया । 
प्रग्ना | तुम और रूपा नायक जागे चलो । मैं महाराणा से स्वीकृति 
लेकर पीछे ही आ। पहुँचता हूँ । अब जो कुछ भी करना है, बह गुप्त रूप 
से करना पड़ेगा--हम लोग पकड़े न जायें, ऐसा ही मार्ग अपनाना उचित 
होगा ।' रत्नसिंह ने सलाह दी | । 
परन्तु यदि सिंहराब ने आश्रय देना अस्वीकार किया, तो ९? पन्‍ना 
ने पूछा । ह 
मेवाड़ के पवत तो कहीं गये नहीं !....वे हमें आश्रय दंगे | चिन्ता 
. थे करो पन्‍ना ।/ रत्मसिह ने आश्वासन दिया । और सोये हुएं. बालक 

ह ह 
उदयसिह को लेकर पत्ना घोड़े पर बैठी'। आगे बढ़ी | साथ ही में घोड़े 
की चाल की स्पर्धा करता हुआ रूपा नायक भी चला । 


५ 


०१ ९ ४, ह 
शत बीत गयी | आतःकाले हुआ | देखते-ही-देखते सूर्य की किरणों की 
उष्णता बढने लगी। संकीण पहाड़ी माग को पार करने के बाद पत्ना 
को कुछ दूर पर देवलगाँव नज़र आया । 

रूपा ! गाँव अब निकट ही मालूम होता है |? 

हाँ; अभी तक बाल महाराणा जागे नहीं ?? 

अभी जागने में देर है | मेरी ओषधि काम कर गयी ।? 

सीधे राजगढ़ ही चलें, न ?? 

'ऊँह, तुम उदय को लेकर यहीं बैठो । मैं पहले श्रकेली राणा सिंह- 
राव के पास जाती हूँ | 

अच्छा, मैं उस चद्टान की आड़ में बैठा रहूँगा ।! 

घोड़े को छोड़ पन्‍ना गाँव की ओर गयी | रूपा बराबर उसकी झोर 
देखुता रहा । उसको गये हुए. क्राफ़ी देर हुईं | इस बीच उदय ने दो- 
तीन बार अँगड़ाइयाँ लीं और आँखें खोलने का प्रयत्न किया; परल्तु 
पन्‍नोा के लौट आने तक, वह पर्णारूप से जाग्रत न हुआ | 

क्या कहा ? पहाड़ की एक चढ़ाई पार करके पास आनेबाली 
'पन्‍ना से रूपा ने प्रश्न किया | 

पन्‍ना के मुख पर उत्साह का कोई चिन्ह न दीखा | निकट आने 
पर उसने उत्तर दिया--सिंहराव बालराणा को अ्रभश्रय देने के लिए 
तैयार नहीं । 

पक्ष्यों !? 
वह बनवीर से डरता है। राज्यामिषेक के दरबार में बेह उपस्थित 
न ही सका, इस कारण बनवीर पहले से ? नाराज़ है। इससे पूर्व भी 
कुछ ऐसी बातें हो घुकी है, जिसके कारण दोनो में मित्राचार नहीं. है 

सिंहराव को इस बात का भय है कि जिस बनवीर ने विक्रमादित्य को 
भार डाला, उसको यदि ख़बर मिले कि उदय को देवलगाँव के राज- 
गढ़ में आश्रय मिला है, तो वह सिंहराव के सारे कुट्ुग्ब को ऋतल' कर 
डालेगा । 

तिब तो उसको चाहिए कि अपना सिंहराव नाम बदल दे !' 

उससे हम लोगों को क्या लाभ होगा !....रूपा | अब हम कहाँ 
जाथे ९! 

' 'रत्नसिंह के आने तक यहीं रुके रहें |” 

'उहूँ....यहाँ रुकना ठीक नहीं ! कुछ वूर और आगे 'जाकर डूँगर- 
पुर के यशकर्ण का आश्रय लें |? । 

बह भी दूसरा सिंहराव निकला, तो ९! 

जहाँ तक मेरा खयाल है, वह ऐसा नहीं करेगा । उसे यह जागीर 
राणा संग्रामसिंह ने ही दी है | क्‍या वह इस अनुग्रह को भूल जायेगा ! 

प्रयत्न कर देखो |! 

ना और रूपा ने पुनः अपनी यात्राग्श्रारम्म की | बीच मैं पड़ने- 

वाले गाँव और कस्बों की बस्तियों से बचते हुए वे आगे बढ़ते थे । 
उनके मन में इस बात का भय बना हुआ था कि कहीं ऐसा मे हो कि 
कोई स्वामिभक्त नागरिक उदय के भागने के समाचार बनवीर के पास . 
पहुँचा दे । 

पहाड़ियों को पार करते हुए, रूपा और पन्ना मध्यरात्रि के समय 
“बूँगरपुर के निकट आ पहुँचे | 

अब कहाँ जायें ? रूपा ने पूछा | 

राव तो हस लोग धर्मशाला में कार |प्रातःकाल' होने पर थश- 
करा के पास चलेंगे....तब तक वे चित्तौड़ से लौटकर आ! जायेरें ।! 

उस समय प्रत्येक आ्राय॑-माम में सावंजनिक मन्दिर, धर्मशाला, कूंप, 
सरोवर, चबूतरे ओर पड़ाव बने हुए थे, जिनका उपयोग सभी लोग 
निर्बाध होकर किया करते थे'। जिस गाँव में ये साथजनिक स्थान न हों, 

उस गाँव को सब लोग अपविन्र समभते थे। डँगरपुर में मन्दिर आ्रादि 
सभी सावंजनिक स्थान ये | पन्‍ना उदयसिंह को लेकर एक धर्मशाला 
पहुँची । वहाँ कुछ जैन साधु, एक सैनिक और दो-चार यात्री पड़े हुए 
थे। एक स्थान को साफ़ करके पन्‍ना ने जागे हुए उदय को गद्दी पर 
'सुलाया, और उसके पास वह भी लेट गयी | रूपा सोया नहीं | उन 
साधुओं और सैनिकों से बातें करता हुआ वह जागता ही बैठा रहा । 
अपने, पन्‍ना और उदय के विषय में पूछे गये प्रश्नों का उसने सन्तोष- 
जनक उत्तर दिया, और किसी प्रकार का सन्देह उत्पन्न न हों, ऐसी एक 
विश्वासोत्यादक कहानी गढ़कर सुना दी । बनबीर ने गद्दी पर बैठते ही 
विक्रमादित्य और उदय, दोनो को मार डाला, यहं समाचार सर्बत्र फैल 
गया था। ये साधु और. सैनिक भी इस बात को जानते थे... 
राज-पाठ के दाँव-पेंच में पढ़ना“ही ठीक नहीं ।” रूपा ने सलाह 


दी। ः 
इस दाँव-पँच के कारण हीहम लोग साधु बनकर निकल पड़े हैं । 
राज और पाठ !....हम लोगों को अब ऐस! लग रहा है कि सच्चे चक्र- 
वर्ती तो हमीं लोग हैं ।” एक साधु ने कहा । ' 
परन्तु धन्य है मेवाड़ी राजपूत | जब देखो तब केसर-स्नान और 
जौहर की बात ! परन्तु एक भी राजपूत बच्चा ऐसा न निकला, जो 
राजवध करने को उद्मत बनवीर का हाथ पकड़ लेता |! सैनिक मे कहा। 
'कदाचित्‌ इस कार्य में राजपूर्तों की सम्मति हो | परन्तु भाई, हम 
लोगों को इस बात की चर्चा करने से क्या लाभ ! तुम कहाँ से आ। रहे 
हो !! रूपा ने कहा । 
में गुजरात से आ रहा हूँ |? 
कहाँ जाना है ?? 
:-. दिल्ली--और कहाँ! आजकल बहादुरी की कदर और किस जगह 
हो सकती है !” सैनिक ने उत्तर दिया | 
गुजरात से दिल्ली तक तुम्हारी बहादुरी की कदर करनेवाला कोई 

भी न मिला ? रूपा ने पूछा । 

पचित्तौड़ गया था |,...वहाँ विक्रम और उदय के मारे जाने की 
बात सुनी, उथल्न-पुथल के ऐसे समय मेरी कदर करने का अ्रवकाशं 
किसको !” सैनिक ने उत्तर दिया! । 

उदयसिह जाग गया था | नया स्थान, नया वातावरण और नथी 
बातचीत ने उसकी उत्सुकता बढ़ा दी थी । वह अधिक समय तक मौन 
धारण न कर सका, और. पास ही लेदी हुई धाय से धीमी आवाज़ में 
उसने पूछा--पन्‍ना | हम लोग इस समय कहाँ हैं ! 

इस समय बोलो मत, सो जाओ | सवेरे कहूँगी ।! पन्‍्ता ने समभझा- 
कर कहा | 

परन्तु ये लोग क्या बातें करतें| हैं! मुझे मार डालने की बात 
कैसी ?? 

कुछ भी नहीं....सब मूठ | देखो, बोलने पर तो शायद कोई मार 
भी डाले !! 

भ्र्यों !! 

सो जाओ भाई | इस तरह घेबराना ठीक नहीं | बोलो मत 
हा....हाला....भाई | सो जाओ । श्राप लोग मार-काट की बात करते हो 
जिससे गेश यह बच्चा चॉंककर जाग उठता है |” पन्‍ना ने उदय के 
धीमे स्व९ में कहे हुए, शब्दों को दबाने के लिए ज़ोर से बोलना शुरू 
किया! ' 

सच है | बातचीत से भी हम लोगों को किसी का मन दु/खी न 
करना पाहिए ।! एक जैन साधु. ले कहा | 

शान्ति ही सच्चा धर्म है ! 3» शाम्ति। शान्ति; शान्ति! दूसरे साधु 
ने शान्ति स्थापित करने का प्रयत्न किया | 

“इसी मंत्र के बल पर लड़ाइयाँ लड़ोगे ? हँसकर सेनिक ने पूछा। 
हम लोगों के लिए लड़ाइयाँ कैसी ! श्र लड़ना कैसा ! हमारा 

क्रोई शत्रु हो, तब न उससे लड़ना पड़े !! एक साधु ने कहा । 

सम्पत्ति, सत्ता और संसार, इत तीनों का त्याग कर के हम बैठे हैं । 
तब शन्नुता किस बात की ! और-किसके साथ ? दूसरे साधु ने कहा । 

कहाँ जाना है, महाराज ? रूपा ने बात को बदलते हुए पूछा । 

कोमलमेर |! साधु ने कहा | 

कोमलमेर ! किसके पास ? सैनिक ने प्रश्न किया | 

अविनाश सेन के पास | वहाँ एक नये उपाश्रय की उ्द्घाठन-विधि 
होने वाली है! 

ह राजपूत तो अब जैन श्रावक बन गया है.न ?' रूपा ने पूछा। 
जैन धर्म स्वीकारने से वह राजपूत न रहेगा ? उत्तर में साधु ने 
भी प्रश्न किया । 

अरे, हमारे मेवाड़ में कोई उसे अविनाश सेन के नाम से नहीं पुका- 
रता | उसे तो सब लोग “आशा शाह” कहते और उसका उपहास करते 
हैं !! रूपा ने कहा । 

“लोग उसे चाहे जिस नाम से पुकारें | परन्तु इतना अवश्य है कि 
इस अविनाश के पास पहुँचा हुआ याचक कभी खाली हाथ नहीं लौटता |! 
दूसरे साधु ने कहा | 

मैं जाकर उसके प्राण माँगं लूँ, तो !! सैनिक ने हँसकर पूछा | 

तुम सदपात्र होगे, तो वह अपने प्राण भी दे देगा....! 

बातें करते-करते सैनिक और साधु सो गये । उदय» भी आँखें बन्द 
करके पड़ा रहा | नींद न आयी, तो केवल दो वयक्तियों को--रूपा और 
पन्ना को! 

... प्रातःकाल उन दोनों ने धमंशाला के भाग से बहुत से अश्वा' 
रोहियों को जाते हुए देखा । 

लगता है यशकर्ण लौट रहे हैं !! रूप। ने कहा । 

मैं सोचती हूँ कि गाँव के लोग जागें, इसके पहले ही मैं उनसे 
मिल आऊँ | आशा है वे मेरी ग्राथना अस्वीकार न करेंगे |? पन्ना ने 
कहा । और सूर्योदय के पहले ही वह डूगरपुर के राजप्रासाद में वहाँ 

के ठाकुर यशकर्ण से मिलने के लिए जा पहुँची | 
इस बीच उदय जाग्रत हो गया | उसकी प्रश्नावली कहीं फिर से 
शुरू न हो, और यदि आरम्भ भी हो तो उसका ठीक-ठीक उत्तर पर्म- 
शाला में देना उचित न था। इस विचार से रूपा नायक उदय को 
लेकर धर्मशाला के बाहर निकल आया, और शुल्लेल चलाने की शित्ता 
देने के बहाने उसने उदय के ध्यान को दूसरी ओर लगा दिया | 
परन्तु चित्तौड़ में तो तुम इस प्रकार मुके सिखाते न थे ।! उदय 
को चित्तौड़ याद आया | । । 
महाराज [ वहाँ मेरी नियुक्ति आपके पास तो थी नहीं । जाने दें, 
इस समय चित्तौड़ की बात ने करें |? रूपा ने कहा | 
क्यों? '. 
बनवीर ने हम लोगों के पीछे हत्यारे छोड़ दिये हैं |? 
हत्यारे कौन ! हम लोगों के पीछे क्‍यों छोड़े हैं १” 
यह सब बाद में बताऊँगा | इस समय तो, जितना मैं कहूँ उतना 
ही करो ।! 
ओर ऐसा न करूँ, तो ? रात से ही उदय का मन व्यप्न था। 
उसके बाल-हृदय की समझ मैं न आया कि वह राजमहल से क्‍यों हृटाया 
गया ! जब उसने देखा कि उसके नाम और स्थान को भी छिपाने का 
प्रथत्न हो रहा है, तब्र तो उसकी बेचैनी और भी बढ़ गयी । उसकी मनो- 
भावना अ्रभी मानव-जीवन के अ्रसत्य-मार्ग की ओर गयी न थी; असत्य 
आंत कहने की अबश्यकता की उसका मृदु मस्तिष्क समझे ने सका । 
रूपा बड़ी कठिनाई से उदय को अन्य लोगों के संसर्ग से दूर रख- 
कर घूम रहा था। इतने में उसने पन्ना को. जल्दी-जलदी लौटते हुए 
देखा । पन्ना की तेज़ गति से रूपा के मन में आशा का संचार हुआ। 
उसे इस बात का पता न था कि पत्मा दूसरे ही कारण से दौड़ी आ रही 
थी । 
. आने के साथ ही पन्ना ने कहा--रूपा ! यहाँ अब एक कण भो 

'झुकना ठीक नहीं इसी समय आगे चल देना चाहिए |? 

क्यों?! 

“उदय का नाम लेते ही यशकर्ण काँपने लगा | उसने आजा दी कि 
हम लोग एक क्षण भी उसकी सौंमा में न रहें । 

हम उसकी आज्ञा न मानें, तो !! 

तो वह हम तीनों को पकड़कर बनबीर के पास भेज देगा 

पकिसी के हृदय में स्वामिभक्ति का कुछ भी अंश शेष नहीं !? 

स्वामिमक्ति से अधिक बनवीर का भय कल्ेजे में बैठ गया है | हम 
लोगों को तुरन्त यह स्थान छोड़ना चाहिए | हमने गाँव की हृद छोड़ी 
या नहीं, यह देखने के लिए, यशकर्णा मेरे पीछे आरा रहा है |? 

ऊदय के प्रश्नों का उत्तर नहीं मिला, और उसकी समझ में न 
आये इस सतकता से पन्ना, रूपा और उदय ने पुनः पहाड़ और वनों की 
मुसाफ़िरी शुरू दी | 


रू 


'कीमलमेर के जागीरदार अविनाश सेन जैन-मन्दिर में दर्शन करने गये 
थे। वहाँ से लौटने पर, अपने व्यवस्था-कार्य में लग गये। उनकी आँखों 
में राजपूत्तों की-सी कठोर लालिमा न थी, अपितु उसके स्थान पर 
सोम्यता, समभाव और शान्ति दीख पड़ती थी | उनके दीवानखाते में 
ढाल, तलवार, भाते और जिरह-बख्तर टँगे हुए. अवश्य थे, परन्तु उन्हें 
कोई महत्त्वपूर्ण स्थान नहीं दिया गया था | उनसे अधिक महत्त्वपूर्या 
स्थान दिया गया था आदिनाथ, नेमिमाथ और पाश्व॑नाथ के चिन्नों 
को | “कार! की तस्तियाँ भी कई स्थानों पर देगी हुई थीं। आवा- 
गसन पर भी यहाँ किसी राजपूत जागीरदार के प्रासाद-जैसा कठोर निरय॑- 
अण न था, अपि £ एक प्रकार का मुक्त वातावरण था । कड़ा सैनिक 
नियमन यहाँ नजर न आता था । यहाँ सबंत्र एक धनिक शहस्थ के घर 
की-सी उदार अव्यवस्था दिखाई देती थी। मरना-मारना, कठना-काठना 

ऐसी हिंसात्मक भावना का यहाँ सम्पूर्ण अभाव था | इस ग्रासाद में 
आनेवाले को सबत् जीने और जिलाने की, पोषण और विकसित करने 
की बृत्तियाँ पैली हुईं दृष्टिगोचर होतीं । 

कोमलमेर अबश्य एक मज़बूत क्निला था | मेवाड़ में दुर्गों में वह 
अजेय समझा जाता था| इस दुग की रक्षा करने के लिए मेवाड़ी . 
सैनिक सदा तैयार रहते थे। अविनाश के नेतृत्व में इन सैनिकों को 
पूरा विश्वास था | पूवपरम्परा में भेद इतना ही था कि दुग के दार-देव 
हनुमान के स्थान पर गणेश स्थापित किये गये भे) दव२-देवी भवानी की 
जगह लक्ष्मी की स्थापना हुईं थी और रक्तुपाल कालमैरब की मूर्ति को 
कन्दर्प का रूप प्रदान करने का प्रयत्न किया गया था। शुश्र और गेरुए 
रंग के बस्र धारण करनेवाले साधु चँबर लटकाये, मुख पर बर्या का 
हुकड़ा टॉँके ग्राम-जनता के बैविध्य को बढ़ा रहे थे | यहाँ की पहाडियाँ 
भी हरी-भरी थीं | 

महाराणा बनवीर से अपनी शअ्रप्रसन्नता का पत्र भेजा है !! दीवान 
ने जागीरदार अविनाश से कहा | ४ 

मुझे लगता ही था कि महाराणा अप्रसन्न होंगे।' अविनाश को' इस 
समाचार से आश्रय न हुआ | 

अपने ऐसा क्‍यों किया !! 

मैंने कोई अ्रनुश्चित बात नहीं कही | हम बुलाकर उनको राजगद्दी 
पर बिठायें श्रोर वह बैठते ही राजपुत्रों का वध करें! मुझसे बनवीर का 
यह काय सहन ने हुआ। मैंने श्रपना विरोध उनके सम्मुख प्रदर्शित भी 
कर दिया, और दूसरे दरबार के लिए. मैं रुका नहीं ।' 

शव क्या करना ?! 

महारणा के पत्र को मस्तक पर चढ़ा लो और क्या ! यह समझ 
में महीं आता कि विक्रमादित्य और उदयसिंह दोनों के वध की ख़बर, 
इमलोगों को तत्काल क्‍यों नहीं दी गयी ! महाराणा ने यह ठीक नहीं 
किया । गद्दी पर बैठते ही राज-रुधिर बहाना सवंथा अनुचित था !! 

थदि झापकी जागीर पर कोई भंझट आये, तो ! 

श्ह ! मेरे विरुद्ध हाथ उठाना सरल काम नहीं !? 

“यह कैसे कहा जाये ! वे मालिक हैं, जो चाहे सो करें ! जो अपने 
दो भतीजों का वध कर सकता है, वह मेरा और आपका क्‍या नहीं कर 
सकता १! £ 


मुझे हाथ लगाना सहज नहीं। मेरा धन चित्तौड के सैनिकों-जैसा 

ही सुदद माना जाता है! अविनाश ने उत्तर दिया | 
. उसी समय एक द्वारपाल ने आकर निवेदन किया कि एक अपरि- 

चिता आश्रय माँगती हुई द्वार पर खड़ी है। 

उसे जो माँगे सो दो | सदात्रत में अनु कूल न हो तो,...! जागीर- 
दार ने आज्ञा दी | अविनाश से आशा शाह बने हुए जागीरदार ने 
दुर्ग में अनेक अन्नक्षेत्र स्थापित किये थे | 

बह तो आपके दश्शान करमा चाहती है ।' दृतरपाल मे कहा । 

“इस समय मैं काम कर रहा हूँ |! 

थह मैंने कहा । परन्तु उसकी तो प्रार्थना है' कि,सब काम छोड- 
कर महाराज पहले उसे दर्शन दें | वह तो कहती है कि उसके जीवन- 
मरण का प्रश्न उपस्थित है !! 

पर द्वार पर मृत्यु न चाहिए | बुला ज्ञाओ।! जैन-धर्म को अंगी- 
कार करनेवाले राजपूत अविनाश ने कहा | 

अविनाश ने मद्य-मांस का त्याग किया था। शिकार करना भी 'छो हू 
दिया था| जागीरदार होने के कारण उसे सेना अवश्य रखनी पड़ती 
थी, और समय-समय पर महाराणा के दरबार में उपस्थित होकर उनकी 
आज्ञा शिरोधाय करनी पड़ती थी | वह महान्‌ योद्या था, और अनेक 
युद्धों में अपनी बीरता का प्रदर्शन भी कर चुका था| आवश्यकता पड़ने' 
पर शस्त्र धारण करके उसे चित्तोड़ भी जाना पड़ता था| परन्त पिछले 
दस वर्ष से बह हिंसा को घृणित समझने लगा था, और शस्त्रों के प्रति 
उसे विशग हो गया था | जैन धर्म के आचार-विचार की और उसकी 


पत्थर की क्यारियाँ # ३७ 


श्रद्धों बढ़ती जाती थी, इसी लिए. उपवास, दर्शन, पूजा-पाठ, जीव-दया 
और दान के कार्यों में ही सदा रत रहता था । 

राजपूतों में-और सैनिकों में अविनाश के इस हृदय-परिवर्तन का 
उपहास हुआ करता था । कोई कहता कि अविनाश राजपूत न रहकर 
बनिया बन गया है ! कोई कहता फि वह अब जागीरदार न रहा | वह 
तो एक साहुकार बन गया है ! बीर योद्धा के स्थान पर चींटी के द्वार पर 
आधा गिरानेवाला बक्‍काल बन गया है! शख्रालयों का शौक छोड़कर 
शास्त्रालय ब्रिर्गित करानेबाला भाव” बन गया है! और इस प्रकार राज- 
पूत-समाज में वह धीरे-धीरे आशा शाह के नाम के पुकारा जाने लगा ! 

आध्यात्मिकता की ओर जानेवाले अविनाश को राजपूतों के इस 
व्यवहार से जरा भी दुःख न हुआ | अपने नये नाम को सुनकर उसे' 
क्रोध न आया | अपितु उसने स्वयं अपने को आशा शाह! कहना शुरू 
किया | परन्तु अभी तक मेवाड़ की प्रजा उसके पूबकालीन युद्ध-पराक्रम 
और असाधारण साहस को पूर्णरूपेण भूली न थी। मेवाड़ के पटावतों 
में--सामन्तों में--उसको अग्रस्थान था। विक्रमादित्य को पद-अ्रष्ट 
करके बनवीर को गद्दी पर बिठाने की योजना में उसका पूरा हाथ था। 

जीवन-मरण का प्रसंग लेकर आयी हुई युवती को दारपाल ने अबि- 
माश के सम्मुख उपस्थित किया । युवती ने अविनाश को नमस्कार 
किया | अविनाश ने उसकी ओर देखा और नमन का स्वीकार करके 
पुनः अपनी झाँखें नीची कर लीं। सुन्दर स्त्रियों की ओर देखना उचित 
नहीं, ऐसी मान्यता रखनेवाले इस गहस्थ-बक्मचारी को याद आया कि 
इस युवती को उससे कहीं देखा अवश्य है । 

कहो बहिन ! कहाँ से आ रही हो ! 

“चित्तौड़गढ़ से ।” 

कैंने आपको कहीं देखा है ?! 

दिखा है, चित्तौड़ के राजमहल में | 

यहाँ कैसे आना हुआ ! 

यह कहने के लिए ही आयी हूँ | परन्तु में कुछ कहूँ, इसके पहले 
आप द्वारपाल को यहाँ से हटा दें । 
. * अच्छा ।' आँख के इशारे'से अविनाश सेन ने द्वारपाल की वहाँ 

से चलते जाने की आशा दी। | 

ओर अपने मंत्रीजी से भी कहें कि वह कुछ छ्षणों के लिए मुफ्ले 
आर आपको अकेला रहने दे । 

'मेरी कोई भी बात मंत्री से छिपी नहीं है; वह तो एक प्रकार से 
मेरा हृदय ही है |” 

मेरे विपय में उस हृदय को भी कुछ देर के लिए अलग रखता 
पड़ेगा ।! 

परन्तु मैं एकान्त में किसी पर-नारी से मिलता नहीं । 

ध्राप राजपूत भी हैं, और जैन भी हैं न !? 


हाँ, में दोनो हूँ।' 

(राजपूत पर-नारी को बहिन मानते हैं।भाई-बहिन के अकेले रहने 
में कोई अआपत्ति नहीं |! * 

परन्तु... 


और जो जैन है, वह जितेन्द्रिय अवश्य होगा। जत्री के साथ एकान्त 
में उसे ज़रा भी मय नहीं लग सकता--ब्रदि वह सच्चा जैन है, तो !! 

दीवानजी ! आप ज़रा बाहर बैठे |! दीवान को मृदुता से अबि- 
नाश ने कहा । इस युवती स्त्री के व्यवहार पर दीवान को श्राश्र्थ हुआ, 
झौर उस खशड' से बाहर जाते-जाते उसने दो-तीन बार कड़ी नज़र से 
उसे देखा । चित्तौड़ की ओर से यह कोई नयी आपदा तो नहीं आयी 
उसके मन में विचार आया। 

अब कहो, चित्तौड़गढ़ से इतनी दूर, मुझे खोजते हुए, क्योंआना' 
पंड़ा ? अविनाश ने पूछा | 

मैं आपसे कुछ कहूँ, इसके पहले आपसे एक वचन माँगती हूँ ।” 

किसा वचन १! 

यही कि मेरी बात मेरी इच्छानुसार आप गुप्त रखेंगे |? 

गुप्त रखने योग्य होगी तो हम अवश्य गुप्त रखेंगे |! 

शर्त के साथ बचन न चाहिए । एक क्षत्रिय वीर और एक दयालु * 
जैन के रूप में आपको दुःख की मारी इस अबला की प्रार्थना स्वीकार 
करनी ही पड़ेगी [! 

कहो, आपकी बात गुप्त रखेंगे । व्यक्तिगंत पाप-पुर्॒य का कोई प्रश्न 
है ? या किसी राज-ग्रसंग को लेकर आयी हैं !” 

(राज-प्रसंग ही ! व्यक्तिगत पाप का प्रश्न होता, तो मैंने कटारी का 
आश्रय लिया होता । इस समय तो चित्तोड़ की गद्दी के सच्चे उत्तरा- 
घिकारी को लेकर मैं यहाँ आयी हूँ । कोई उसकी रक्षा करने को तैयार 
नहीं होता । मैं चाहती हूँ कि उसे आपकी गोद में रख दूँ! ' 

अविनाश-जैसा स्थिर हृद्यवाला पुरुष भी, इस बात को सुनकर 
चौंकापड़ा ! कुछ स्वस्थ होकर उसने पूछा--बाई ! ठुम किसी भ्रम में: 

- तो नहीं पड़ गयी हो ! 
नहीं जी ! में बिल्कुल सच बात आपसे कह रही हूँ | 
* गद्दी के वारिस' तो दोनों गये । विक्रम ओ....? 

उदय नहीं, केवल विक्रम !! 

में अपनी आँखों से देखकर/्झा रहा हूँ | 

क्या ? 

विक्रम और सदय, दोनों के अग्निदाह [/ 

“उदय तो मेरे पास है |! 

तब यह जो कहा जाता है कि बनवीर ने बाल राज पुत्र को मारा 
>यह झूठ है ! 

|! बनवीर ने उदय को नहीं, दूसरे बालक को मारा ।! 
वूसरा बालक ! किसका ? 

मरा ।! ' ' 

अविनाश को अधिक श्राश्रर्य हुआ | उसने पूछा--तु्हारा माम 

कै पत्रा ४ 
उदय की धाय ?! 
हाँ जी! | 
तुख्हारा बालक कैसे मरा १? 
ज्योंही मुझे विक्रमादित्य के मारे जाने की खबर मिली, मैंने छिपा- 
कर उदयसिह को क्ितौड़ के बाहर भेज दिया, और 


नाश ने पूछा । 

ओर जब बनवीर उदय को खोजते हुए उसके कक्ष में आये तब 
झदय की जगह मैंने अपने बालक को बता दिया | बनवीर ने दौड़कर 
उसकी छाती में अपनी तलवार भोंक दी | पुत्र की मृत्यु अपनी आँखों 
से देखकर आयी हूँ [! पन्ना ने कम्पित स्वर में उत्तर दिया । 

अविनाश ने पन्ना के मुख की ओर देखा । राजपुत्र के स्थान पर 
अपने पुत्र की बलि चढ़ानेब[ली इस वीर रमणी के सुख पर अ्रसत्य की 
एक रेखा भी नज्षर न आयी । 

पन्ना ! सचमुच हम लोग जो न कर सके, वह तुमने कर दिखाया |! 
अविनाश मे कहा । 

अब आगे जो में नहीं कर सकती, उसे आप पूरा करें ।! 

'ददिखो पन्ना | तुम जितना कहो उतना धन मैं तुमको दूँ, उससे 
भेवाड़ी सीमा के बाइर उदय को ले जाकर उसका पोपण करो |! 

मैं उसको मेवाड़ के बाहर ले जाऊँ ९ 

इसके अतिरिक्त और दूसरा मांग ही क्या है ! बनवीर को ज़रा 
भी शंका होती है, तो वह सामन्‍्तों के ऊपर आपत्ति का पहाड़ ढहा 
देता है 
सामन्‍्तों को सत्य चाहिए....अथवा सुरक्षा ? 
सत्य की रक्ञा करने के लिए भी सुरक्षा की आवश्यकता पड़ती है।? 
कैंने सोचा था कि कोमलमेर के दुग में एक छोटा-स[ बालक और 


पत्थर की क्यारियाँ # ४$ 


एक छोटा-सा सत्य अच्छी तरह सुरक्षित रहेगा ।* 

बनबीर के साथ यों ही मेरा मममुटाव़ शुरू हो गया है । उसे मेरे 
विषय में ज़रा भी शंका हुई, तो....! 

ती बया करेगा १! 

दिखा नहीं, गद्दी के दोनों बारिसों को उसने कत्ल कर दिया ?! 


देखनेवाले सामन्तों के विपय में मैं क्‍या फहूँ !? 
इस बात की कह्मना भी न थी कि बनंबीर को गद्दी पर बिशते 
पर वह ग्रावःस्मरणीय शाणा साँगा के पुत्रों को मार डालेगा । 
अब कल्मना करें इस बात की कि महाराणा साँगा का एक जीवित 
पुत्र गद्दी पर बेठेगा ।! ह 
मुक्ते अब राज-कार्य में कोई रस नहीं रहा । राज्य के दाँव-पेंच, 
भंगढ़े और निरथक संघर्ष मुझे अच्छे नहीं 'लगते । मैं तो चाहता हूँ कि 
शान्तिपूर्षक अपने धर्म का पालन कहूँ 
धयदि धर्म का पालन करना चाहते हो तो, बेटा ! लदयसिंह को ' 
अपने यहाँ आश्रय दो, ओर अपने पास रखो | भ्रविनाश की गद्दी के 
पीछे एक २ में से निकल्लकर एक मध्य वय की सन्नारी ने कहा । 
पन्ना. श्लौर अविनाश दोनो चौंक पड़े । जिस बात को गुप्त रखना 
था, छस बात को अविनाश की मंता ने द्वार के पीछे खड़े रहकर सुन 
लिया था। अ्रविनाश की बात सुनकर, उनको ऐसा आ्राभास हुआ कि 
धर्म और शान्ति का बहाना बनाकर, उनका पुत्र फायर हुआ जा रहा 
है | उसकी कायरता दूर करने के लिए उन्होंने बोलना अवश्यक 
समभा | ५ 
मा ! श्राप यहाँ कैसे आयी !” अ्रविनाश ने पूछा । 
यही समझो कि ईश्वर ने मुझे भेज दिया ।' माता ने उत्तर दिया |: 
उदय को छिपा रखने का स्थान खोजते-खोजते, दो जगहों से . 
मिली हुई निराशा रूपा और पन्ना को विचलित न कर दे, इस उद्देश्य: 
' डरे हु रू कर 

से र्नर्सिह चित्तौड़ से चलकर शीघ्र ही उनसे मिला, ओर उसने कोम- 
'ल्गेर के. आशा शाह के पास जाने की सूचना दी | अ्विनाश--आशा 
शाह और रत्नसिंह एक समय के बराबरी के युद्ध-मित्र थे। र्नसिंह को 
मालूम था कि अविनाश युद्ध-कार्य और राज-पपंच को घृणा की दृष्टि 
से देख ने लगा है | अ्रतः उसके पास पन्ना को भेजा, और स्वयं अबि- 
नाश की माता के पास जाकर पन्ना तथा अविनाश की बातों को सुनने 
का आग्रह किया। रत्नसिह जानता था कि अविनाश अपनी माता का 
बड़ा भक्त था और उनकी आज्ञा का कभी उल्लंघन न करता था | 

रखने में बहुत भय है, मा ।! 

बिटा ! यों तो जीवन ही भय-रूप है ।! 

'मैं शान्तिपू्वंक जीना चाहता हूँ । 

तो शान्ति से मर न सकोगे | अ्रशान्त मृत्यु में आत्मा की अब- 
एति होती है, यह भूलना नहीं !! 

यह बात छिपी नहीं रहेगी, प्रकट हो ही जायेगी। परिणाम यह 
दोगा कि न मुझे सुख मिलेगा, ने उदय को |! 
:  डिदय को. में अपने पास रखँगी। तुसकों भय लगता हो, तो मैं 
उसे लेकर कोमलमेर के बाहर चल्ली जाऊंँगी ।” माता को श्राँखों में 
सती का तेज प्रकूट हुआ | 
,.. अविनाश विचार में पढ़ गया माता के सामने इतना-सा बाइ- 
विवाद मी उसने कभी नहीं किया था। वह, संसार के जंजाल से छूटना 
चाहता था। इतने में यह घाय नया जंजाल और नयी उल्लझनें लेकर 
'उसके; सामने आकर खड़ी हो गयी । परन्तु जंजाल के भय से आश्रय 
माँगने आये हुए, महाराणा के पुत्र को आश्रय न देना, यह भी उसे 
उचित न लगा । यह तो कायरता होगी और इससे उसके धरम, शान्ति 
ओर .विराग क्रो. लांछुन लगेगा । ऊपर से वह अपनी अनिच्छा प्रदर्शित 
करते हुए पत्ना से बातें कर रहा.था। परन्तु उसका मन तो दूसरी ही 
'भाज्नाः में बहा जाता था | ऐसे अवसर पर माता की आशा हुई। सत्य 

को देकनेवाली व्यवह्रकुशलता दूर हुई, और अविनाश ने कह्य--उदय 
कहाँ है ! उसे ले आओ, पन्ना ! 

“इस तरह मैं कैसे लाऊँ ! पहले आप वचन दें कि उसको गुस' 
रूप से रखेंगे | गुप्त रखकर योग्य शिक्षा देंगे, और समय आने पर उसे 
महाराणा की गद्दी पर बिठाएँगे | तभी में उदय को आपके पास लाकँगी ।?. 

मैं प्रतिज्ञा करता हूँ कि तुम जैसा कहोगी, वेसा ही करूँगा। बन्धक 
में मेरी माता !! 

अन्घक की मुझे आवश्यकता नहीं । आपने कहा, थह मेरे लिए 
पर्या है ।! पत्ना ने सन्तुष्द होकर कहा । आज उसको शान्ति मिली, 
इतने कष्ट और सनन्‍्ताप के बाद ! उसके सिर का बोझ कुछ हलका 
हुआ | आखिर मेवाड़ में एक ऐसा पुरुष सिल ही गया, जिसने राणा 
साँगा के पुत्र को आश्रय देने का साहस किया | 

अब तो उदयसिंह को लाओगी न! अविनाश ने पूछा । 

“वह तो बाहर ही खड़ा है, रूपा नायक के साथ !? पन्ना ने कहा । 

अविनाश ने अनुचर भेजकर दोनो को बुलाया | दो की जगह तीन 
आदमी भीतर आये--एक रत्नसिंह, दूसरा रूपा नायक और तीसरा 
उदयर्सिह | 

छः वर्ष के कोमल उदयसिंह को अविनाश और उसकी माता ज्षण- 
भर एकटक देखते रहे | 

घाय मा ! मुझे छीड़कर कहाँ चली गयी थी !! कहता हुआ उदय 
पन्ना की गौद में छिप गया । 

पन्ना ने उदय के मस्तक पर हाथ फेरते हुए. कहा--कहीं भी नहीं 
मेरे लाल, आ्राज से हम लोग यहीं रहेंगे | 

क्‍यों ! खित्तौड़ न जा सकेंगे ? 

'जा सकेंगे, कुछु समय बाद | तब तक तुम्हें यहीं रहना होगा ।? 

और तुम कहाँ रहोगी !! 

मैं भी तुम्हारे साथ ही रहूँगी।' 

तर जगदेव ?? 

जगदेव पन्ना का शिशु पुत्र था । उदय और जगदेव साथ-ही-साथ 
खेलते ओर साथ ही सोते थे | जागने के बाद उदय बार-बार जगदेव 
को बाद क्रिया करता । उसी जगदेव का उसकी माता ने उदय की जान 
बचाने के लिए मृत्यु के मुख में भेज दिया था ! 

पन्ना की आ्राँखों से अश्रु की अनन्त धाराएँ बह चलीं | भ्रभी तक 
मन को दृढ़ करके पन्‍ना अपना कार्य कर रही थी | जगदेब के उल्लेख ने' 
उसके मन के बाँध तोड़ दिये | वह विहल हो गयी । चित्तौड़ से भागते 
हुए मार्ग में जब-जब उदय जगदेव के विषय में प्रश्न करता तब-तब 
पन्‍ना और रूपा उसको उड़ता हुआ-सा जबाब देते और उसका ध्यान 
दूसरी बातों की ओर ले जाते | इस समय उदय ने जगदेव को याद किया। 
अब कहाँ जे जगदेव को लाये ! 

सब की श्राँखों में अश्रु छलक-छुलक आये। अपनी कष्टमयः 
वैभवहीन, गुस प्रकार से की जानेवाली यात्रा में उदय को इतना तो 
समझ में आ गया था कि सब लोग उसे किसी विपदा से बचाने के 
लिए दौड़-धूप कर रहे हैं | इस विपदा के समय मृत्यु, देश-त्याग और 
लम्बी यात्राओं का सामना करना पड़ सकता है, यह भी वह समभने 
लगा था ! बनवीर ने' साँगा के पुत्रों को मारा, यह बात भी उसको 
मालूम हो गयी थी । परन्तु इस बात पर उसका विश्वास बैठता ने था, 
कारण वह अपने को तो जीवित पाता था परन्तु जगदेव को साथ में 
न देखकर बह छुःखी हो जाता था। उसका समाचार पूछते ही जब 
उदय ने पन्‍ना के नेत्रों में आँसू देखे, तब तो उसकी व्याकुलता और 
भी बढ़ गयी। और बह और भी आग्रह करने लगा--जगदेच कहाँ है ! 
जगदेव को ल्ाओ ! ेल्‍ 

अविनाश की माता ने उदय को अपनी गोद मैं लेने का प्रयत्न 
किया । उदय को ऐसा आभास हुआ मानों सब्र ल्लोग उसे पन्‍ना से 
छीन रहे हैं | वह पन्‍ना की गोद में श्रौर भी छिपकर बैठ गया |! 

व्याकुलता की घड़ी बीत गयी ! उदय के लिए सुन्दर कपड़े लाये 
गये, और धीरे-धीरे वह अविनाश के ग्रासाद में खेलने लगा | खेलते 
समय भी उसकी दृष्ठि सदा पन्‍मा की ओर लगी रहती थी। उसे मय 
लगा रहता कि कहीं पन्‍ना भी अचानक अदृश्य न ही जाये ! अविनाश 
की माताजी पन्‍ना और उदय की साथ लेकर, अन्तःपुर में चली गयीं । 

“उदयसिंह को मैंने राजतिलक किया है, यह भूलना मत ? र्लसिंह 
ने अ्रविनाश से कहा | 

तुम्हारा मिन्र हूँ, इसलिए भूल' नहीं सकता; परन्तु सत्य भी इस 
बात को भूलने न देगा | उदय ही चित्तौड़ की गद्दी का सच्चा उत्तरा- 
घिकारी है | प्रश्न केवल इतना ही है,कि कुछ समय तक उसे छिपा- 
कर कैसे रखा जाये !” 

जाननेबाले तो हम पाँच-सात आदमी ही हैं | 

'सिंहराव या यशकर्ण ख़बर दे दें; तो !” 

उनके गाँवों को लूठ लेने की मैंने धमकी दी है और बनबीर कभी 
उनकी बात को सच सानेगा नहीं। यदि सच्र मान ले, तो ये दोनो 
गहरे अपराध में फंस जायें । 

मैं दो-तीन बंध के लिए यात्रा करने चला जाऊँ, तो ?! 

अविनाश | कैसे होते जाते हो ! रूपा नायक तो उदय के पास दी 
है | आवश्यकता पड़ने पर काली रात में भी, कैसा भी घेरा क्‍यों न हो 
उसे तोड़कर बह उदय को भील-बस्ती में ले जायेगा |” रत्नसिंह ने अवि- 
नाश को आश्वासन दिया । 

अविनाश ने वचन अवश्य दिया था, जिंसका प्राणों को देकर भी 
पालन करना उसका कत्तव्य था | परन्तु अभी तक उसके मन की अस्व- 
स्थता कम न हुईं थी | वह बोल उठा--यदि ऐसा ही है, तो उदय को 
सीधे भील-बस्ती में हो क्‍यों नहीं ले गये ! 

. उसे तो मेवाड़ का राणा बनाना है। भील-बस्ती में राणा के 

बोग्य संस्कार उसे कैसे मिलेंगे ! कहीं स्थान न मिलता, तब भील-बस्ती 

में तो उसे ले ही जाना पड़ता । यदि तुमने पन्ना को ना कह दिया होता, 
तो मैं उसे अपने घर पर ही ले जाता !? 

धीरे-धीरे अविनाश का हृदय स्थिर हुआ | मेवाड़ की भील-प्रजा 
का र्नसिंह-जैसा अग्रणी उसके पक्षु में था | धम की उसे कमी न थी । 
जब बह चाहे तब विशाल सेना खड़ी कर सकता था| बनवीर की ऋरता 
ने यह सिद्ध कर दिया था कि वह महाराणा-पद के सर्वथा अथोग्य है । 
सामन्तों ने बनवीर को गद्दी पर बिठाया था, चित्तौड़ की प्रतिष्ठा बचाने 
के लिए ! यह सम्मान उसे व्यक्तिगत रूप में दिया गया था, इसलिए नहीं 
कि बह भेबाड़ के सिंहासन का अधिकार अपने वंशजों के लिए सुरक्षित 
करे | बनबीर तो यही समझ रहा था कि विक्रमादित्य और उदय दोनों 
को मारकर वह चित्तौड़ की गद्दी अपने वंशजों के लिए सुरक्षित कर रहा 
है । 

उदयसिंह कोमलमेर में अविनाश के भतीजे के रूप में रहने लगा। 
मेवाड़ में इने-गिने लोग ही जानते थे कि साँगा का पुत्र उदय जीवित 
है| रूपा नायक और पन्ना सी उदय के साथ ही कोमलमेर में रहते 
कगे | रत्नर्सिह बीच-बीच में कोमलमेर आता और उदय के कुशल सभा- 
चार ले जाता। 

मेवाड़ के इतिहास का यह एक पृष्ठ कुछ वर्षों तक गुप्त रहा । 

सांत.बर्धष तक आशा शाह ने उदय, पक्ना और रूपा को गुप्त रुप से 
अपने महल में रखा | पथरीली क्यारी में एक पुष्प खिल रहा था। 

एक क्यों १ अनेक ! 

छु खेलने के लिए प्रायः आशा शाह के बगीचे में जाया कर्ता था। , 

सवेरे, दोपहर या सायंकाल, जब-जब्र उसे खेलने की इच्छा होती, 
रूपा नायक उसे बगीचे में के जाता । वहाँ पहुँचकर उदय गलीचे सहश्य : 
हरे-हरे घ्रास के मैदान में दौड़ने लगता। एक दिन ज्योंही उदय ने 
मैदान में पैर रखा छोटे-छोटे जन्तु किसी अदृश्य स्थान से निकल पड़े 
और भागते हुए, दूसरे स्थान में छिप गये | 

'रूपा | हम लोगों को घास पर न चलना चाहिए |? उदय ने कहा। 

चलने के लिए तो घास लगायी गयी है। क्या आपको शअ्रच्छा 
नहीं लगता !” रूपा ने पूछा । 

अच्छा तो बहुत लगता है |....देखो न, कितनी शीतल' और मुला- 
थम है ! परन्तु उसमें रहनेवाले जन्तुओं को कप्ट होता: है । हमारे चलने 
से उन्हें भाग जाना पड़ता है । ' 

उन्हें भले ही भागना पड़े; इससे आपको क्‍या ! आप तो जहाँ 

इच्छा! हो वहाँ खुशी से जायें ! 

आह, में तो कंकरों पर चलूँगा | घास पर पैर न रखूँगा ।! 

घास पर चलना उदय को बड़ा हीं प्रिय था; तथापि उसने पथरीली 
प्गडंडियों पर ही चलना शुरू किया। उदय की यह ज़िद रूपा की समझ 
भें न आयी । उसने इस विषय में पन्ना से पूछा । 
“चित्तौड़ में भी उदय घास पर बहुत कम चलता था !* पन्ना ने 
कहा! । 
ता] क्यों 4 पु 
.. क्या मालूम ! छोटे बच्चों के मन में कभी-कभी ऐशी ही ज़िद बैक 
जाती है | 
१०४ 
बगीचे में तितलियाँ उड़ा करती थीं। कमी वे एक पृष्प पूर बैठतीं, 
कभी उड़कर «दूसरे पुष्य पर ! उद्य नाना प्रकार के उनके रंग और 
उनकी चमक को देखकर बहुत प्रसन्न होता था । उसकी सदेव यह 
इच्छा रहती थी कि वह दौड़कर इन तितलियों को पकड़ ले, और उनके 
रंगों को देर तक देखता रहे। उड़ती हुईं तितलियों को वेखकर उदय का 
'मन हाथ में न रहता । और वह दौड़क़र उनके पास पहुँच जाता | 
:.. पकड़ लें | देख कया रहे हैं ? रूपा ने सलाह दी | 
मन तो बहुत होता है कि इसकी पकड़कर एकत्र करूँ |? 
एकन्न करें न ? किसने रोका है ! 
इनको यों ही उड़ते हुए देखूँ, ती !! 
कैसे देख सकेंगे ! वे आपके पास आकर बरैठेगी तो नहीं !! 
“कल तो एक तितली देर तक मेरे कुरते पर बैठी रही |? 
भूल से कभी बैठी भी रह जाती है। आपने उसे पकड़ा नहीं ९! 
मैंने पकड़ लिया, परन्तु पकड़े जाने के बाद वह इतनी काँपने लगी 
कि आखिर मुझे उसे छोड़ देना पड़ा ।! 
थह देखिए, आपके हाथ के पास से उड़ी जाती है, दौड़िए, पकड़ 
लीजिए | देखिए, उस पत्ती पर बैठी है 
रूपा नायक की सूचना के अ्रनुसार उदय दौड़ा, और एक पुष्प पर 

बैठी हुईं बड़ी-सी तितली को उसने पकड़ लिया । 

शाबाश !' रूपा ने कहा | 

मुठ्ठी में गिरफ्तार तितली को लेकर उदय रूपा के पास आया और 
उसने रूपा के सामने मुय्ठी खोली | 

अब तितली में उड़ने की शक्ति न रही थी | मुटठी के अन्दर बह 
कुचल गयी थी | मुट्ठी खुलने पर वह दो-एक बार हिली, और इसके 
बाद प्रथ्वी पर गिर पड़ो | तितली का हिला भी बन्द हो गया और 
उसका सौन्दर्य भी नष्ठ हो गया। ६: 

यह क्‍या हुआ ? उदय ने पूछा । 

लगता है बह मर गयी ।! 

उसे मैंने मार डाला !! 
। में क्या हुआ ! बहुतेरी तितलियाँ इस प्रकार मर जाती हैं । मैं 
दो-चार पकड़कर ला दूँ ! 

हीं !! कहकर उदय बगीचे से अपने श्रावास की ओर लौटा | 
उसका हुदने शोक से मेर गया था | उस उड़नेवाली, पर मरी हुई 
तितली के रूप-रंग उसकी दृष्टि के सामने आया करते थे | भोजन करने 
के समय पतन्न ने देखा कि प्रतिदिन की भाँति उदय आज खाना नहीं 
खा रहा है | 

उदय ! कया हो रहा है ! पत्ना ने पूछा । 

कुछ नहीं ।' 

खाना क्यों नहीं खाते १ 

मुझे झाज भूख नहीं है 

बगीचे में जाने के पहले तो कहते थे कि भुख लगी है | 

क्रब भूख चली गयी |! 

कारण ! ? 

आज खाने में स्वाद नहीं आता ।! ॥ 

खाना तो स्वादिष्ट बना है | मैं चलकर लायी हूँ।' पत्ना उदय के 

लिए बने हुए मोजन को पहले स्वयं चख लेती, और उसके बाद उसे 
खिलाती थी । * 

उदय ने कोई उत्तर नहीं दिया । परन्तु पन्ना ने उसकी श्राँखों में 
आँसू देखे | उसने तुरन्त रूपा को बुलाकर पूछा--आज उदय खाता 
क्यों नहीं ? 0 

कारण का मुझे पता नहीं |! 

बगीचे में कुछ हुआ था १!“ 

कुछ मी नहीं । अरे हाँ, एक वितली को पकड़कर यह ला रहे थे, 
वह हाथ ही में दबकर मर गयी ! शायद उसी बात का दुःख हो | इतना 
कहफर रूपा हँस पड़ा | 

पत्रा विचार में पड़ गयी | कुछ देर तक उसने उदय के मुख की 
ओर ध्यान से देखा | उसे ऐसा श्राभास हुआ कि रूपा का हँसना उदय 
को रचा नहीं । 

बालकों में मी दया की वृत्ति कमी जागत हो जाती है, जिसके कारण 
कुरूप हिंसा के प्रति उनको घ्रणा होने लगती है। यों तो साधारणत। 
बालक हिंसक बनकर ही अपने अ्रस-पास की जीवित सृष्टि की पहि- 
चानने का प्रयत्न करता है। पन्ना ने समझा कि खेलने के लिए मकड़े 
हुए प्राणी को खेलने योग्य न पाकर उदय दुःखी हो गया | 

रूपा, कल सवेरे तितली को इस प्रकार पकड़कर लाना कि बह भरे 
नहीं | उदय उसके साथ खेलेगा ।” पन्ना ने कहा । 

बहुत समझाने पर भी उस दिन उदय खेलने के लिए! बाहर नहीं 
निकला | 


हि 
बगीचे की मालिन मेना अपनी पुत्री नन्दिनी को साथ में लिये फूल 
तोड़ रही थी | फूल तोड़कर उनका गुच्छा बनाया, और बह गुच्छा मैना 
ने उदय को दिया | गुच्छे की ओर देखकर उदय ने मालिन से कहा 
--मैना ! रोज़ तुम फूल तोड़कर कहाँ ले जाती हो ! 

' दिव-पूजा के लिए । 
फूलों को न तोड़कर देव को ही यहाँ लाकर बिठाओ, तो ? 
परन्तु मुझे अपनी-वेणी में गूँथने के लिए. गजरा तो चाहिए न !! 
भालिन की बेटी नन्दिनी ने कहा | 
इससे तो अच्छा हो कि तुम्हीं बगीचे में आकर फूलों के नीचे बैठ' 
जाओ | वहाँ जो फूल पसन्द हों, उनके गजरे-ही-गजरे दौख पड़ेंगे |! 
उदय ने नन्दिनी से कहा | 
आह | मुझे तो फूल मेरे अपने पास चाहिए--जहाँ जाऊँ, लेती 
जाऊँ |! नन्दिनी नें होठ फुलाकर उदय की सूचना अस्वीकार की । 
और देखो भाई ! फूल चुन न लें, तो आखिर वे सूख ही जायेंगे। 
उन्हें पेड़ पर ही छोड़ देने का कोई अर्थ नहीं ।! मैना ने समझाया । 
बगीचा कब सुन्दर लगता है ! फूलों के रहने पर ! या उन्हें तोड़ 
लेने पर ?! उदय ने पूछा | 
यदि किसी उपयोग में म आयें तो फूल किस काम के ९! छोटी 
उम्र होने पर भी अपने व्यक्तित्वय को समभनेवाली नन्दिनी ने कन्वे हिला- 
कर उदय के प्रश्न के सामने अपना प्रश्न रखा | ह 
अच्छा चलिए, फूल तोड़ने से आपको दुःख होता है, तो हम लोग 
फूल चुनना बन्द कर दे।! मैना ने उदय के मन को सान्‍्तना दी | अबि- 
नाश के मतीजे को प्रसन्न रखना उसने उचित समझा | 
“रूपा | हम लोग जित्तौड़ जाकर जब अपने महल में रहेंगे, तब वहाँ 
एक ऐसा बगीचा लगायेंगे, जिसके फूलों को कोई तोड़ न सके । फिर 
तो वहाँ फूल-ही-फूल,...फूलों से बगीचा भर जायेगा |! _ 
अच्छा !' हँसकर रूपा ने उत्तर दिया | 
उस बगीचे में किसी को आने ही न देंगे |! 
जैसा आपका हक्म, परन्तु आप तो अन्दर जायेंगे या नहीं ?? 
भसेरे और तुम्हारे लिए. कोई रुकावट न रहेगी। परन्तु याद रहे 
हम लोग भी फूल न तोड़ सकेगे !! 

अच्छा ! परन्तु पृथ्वी पर गिरे हुए फूलों को लेने की इजाज़त तो 
रहेगी या नहीं !” ह 

उदय विचार में पड़ गया | ; ' 

गिरते हुए फूलों के दृश्य को। दिखाते हुए. रूपा ने कहा--ये पारि- 
जात के फूल तो ढेर-के-ढेर गिर रहे हैं --कोई इनको तोड़ता नहीं तब 


उस नन्दिनी को फूलों के गजरे बड़े प्रिय हैं। उसे लाकर इस पारि- 
जात वृत्त के नीचे बैठा हें, ती ?! 

“उस पर फूलों की वर्षा हो; परन्तु फूल आप लेने न. दे, तो गजरे 
बनें कैसे !? ' 

रूपा ! फूलों के गजरे अच्छे, था फूल की वर्षा !? 

रूप को इस प्रकार की पृष्पों की प्रश्नावल्ली में कोई रस न था | 
परन्तु इन प्रश्नों से उदय को प्रतिभा के दर्शन होते थे, इस कारण बह 
इन प्रश्न को सुन-सुनकर प्रसज्न होता था, और बगीचे से लौठकर, ये 
सब बाते पन्ना को सविस्तर सुनाता था। 

उदय की थे बातें सुनकर पन्ना को कभी-कभी विज्ञीभ होता | परन्त' 
इन प्रश्नों कें पीछे छिपी हुई भावना को बाल-स्वभाव की विचित्रता 
समभककर वह सन्‍्तोष मानती | 

पत्रा ने एक दिन रूपा से कहा--रूपा नायक ! मन होता है कि 
हम लोग उदय को अकेला छोड़ कुछ दिन के लिए अन्यत्र चले जाये | 

कारण १! छः 

यही कि हम लोगों के रहने से उदय का लालन-पालन' श्रावश्य- 
कता से अधिक होता है, और वह झधिक कोमल और लाडला होता 
जाता है । 

भेरे विचार में तो यह आता है कि उदय को गुलेल और तीर- 
धनुष चलाना सिखाऊँ ओर धुड़सवारी भी । 

ज़रा और बड़ा होने दो ।! 


खिलती कलियाँ # ४३ 


इन कामों में छोटे-बड़े का सवाल ही नहीं उठता । खेल-ही-खेल 
में वह सब-कुछ सीख जायेगा ।” रूपा ने कहा | पन्‍ना को भी रूपा का 
प्रस्ताव पसन्द आया | 

दूसरे दिन रूपा ने एक सुन्दर गुलेल बनाकर उदय को दिखाई | 

देखिए, इस गुलेल में पत्थर रखकर फेंकिए | कितनी दूर जाता 
है !” कहकर रूपा ने गुलेल चलायी और पत्थर को बहुत दुर फेक दिया। 

'रूपा | यह तो बहुत दूर गया ।लाओ, मुझे दो, में चलाकर देखे |! 
कहकर उदय ने गुलेल अपने हाथ में ली और उसमें पत्थर रखकर उसे 
लाने का प्रथत्त किया | पहली बार पत्थर वहीं नीचे गिर पढ़ा | रूपा 
हँसा | दूसरी बार उदप ने उमी पत्थर का रखकर गुलेल चलाने की 
कोशिश की | पत्थर को उसने खींचा अवश्य, परन्तु वह दूर न जाकर 
उसी के अँगूठे से लगा | उदय के मुख से चीख मिकली और गुलेल 
पृथ्वी पर गिर पड़ी | इस बार रूपा हँसा नहीं। वह समझ गया कि उदय 
के अँगूठे में सख्त चोट लगी है | इसलिए, वह तुरन्त बोल उठा--अ्राज 
इतना ही बस, कल ठोक-ठीक आ जायेगा | 

्ँह | ग्राज ही आ जायेगा ।....देखों ।! कहकर उदय ने गुलेल 
उठा ली और उसमें' दूसरा पत्थर रखा | 

अब आज न चलाये | हाथ में लगा है न? पन्ना और अविनाश 
काका गुस्सा करेंगे !! रूपा ने कहा । 

मैं कह दूँगा कि मैंने रूपा का कहना नहीं माना। मुझे चोट लगी 
उसमें रूपा का कोई दोप न था।' कहकर उदय ने गुलेल' चला! ही दी। 
इस बार निपुणता से फेंका हुआ पत्थर बहुत दूर जाकर गिरा | 

शिाबाश ! आपका पत्थर मेरे पत्थर जितना ही दूर गया ।! कहकर 
रूपा ने उदय की प्रशंसा की । 

नहीं, तुम्हारे पत्थर से तो पीछे गिरा है, में देख रहा हूँ । अब तो 
तुस्दारे-जितना ही दूर फेंककर रहूँगा !! 

कहकर उदय ने पाँच-सात बार गुलेल चलायी | एकाध पयत्न मैं 


ईड 

उसे चोट भी लगी | उसकी परवाह्द न कर उदय गुलेल चलाता ही 

गया। श्रन्त में जब उसने रूपा-दवारा फेंके हुए पत्थर की वूरी तक अपना 

पत्थरै>पहिचायप तभी गुलेल नीचे रखी | रूपा के आनन्द का पार न 

रहा | उसे विश्वास हो गया कि. ज़िस बालक को उसने मृत्यु के मुख से ' 

बचाया, वह वीर ओर धीर होंगा । उसने पन्‍ना के सामने भी अपना 
आनन्द व्यक्त किया | 

आज तक मुझे अ्रम था कि कहीं उदथ आवश्यकता से अधिक 
कोमल न बन जाये [परन्तु आज जान पड़ा कि उसमें चित्तीड़ का हठ' 
है | रूपा ने पन्ना को आश्वासन दिया | 

मा 

परन्ठु दूसरे हो दिन उदय के हठ ने दूसरा स्वरूप पकड़ा | 

पत्थर दूर फैंकना तो आप सीख गये । अब निशाना लगाना भी 

सीखिए ।” रूपा ने कहा | * 

अच्छा ! बताओ कहाँ निशाना लगाऊँ !! ' 

देखिए, उस सरीबर के किनारे पर एक चिड़िया बैठी है ।.,..यह 
मिशाना छोटा तो न पड़ेगा ? रूपा ने निशाना बताया। 

चिड़िया ! जाओ, जांशो, उसे क्‍या निशानाब्यमभायें !! 

तब उधर देखिए, वह जो मोर पहाड़ी के नीचे नाच रहा है म 
उस पर... 

.... 6म भी कैसे निशाने बताते हो, रूपा ( ऐसे सुन्दर, रंग-बिरंगे पंखों- 
वाले मोर को में गुलेल से मारू १! * 

तब उस कौए को मारिए--कब से उस पेड़ पर बैठा हुआ काँव- 
काँव कर रहा है ।! 

. डदय ने वृक्ष के ऊपर बेठे हुए कौए को निशाना बनाकर पत्थर 
चलाया। बुद्ध की पत्तियों में खड़खड़ाहट हुईं, और कौश्रा उड़कर दूसरे 
वृद्ध पर बठ गया | 

ज़रा-सा रह गया, कुमार ! दो अंगुल का फेर पड़ गया। कोई हर्ज़ 

नहीं, कोशा तो पास ही के पेड़ पर बैठा है । ज़रा आगे आयें |! रूपा 
ने कहा | 

नहीं | पहले मुझे उसी निशाने पर कंकर मारने दो, जहाँ से कोश 
उड़ा था निशाना लगेगा क्‍यों नहीं! कहकर कौझ जहाँ पहले बेठा 
- था, उसी निशाने पर शुत्ेत् चल्लायी |. « 

ठीक | यदि पहली बार इसी प्रकार निशाना लगाया होता; तो 
पत्थर लब्य पर लगता और कौश्रा तड़पकर नीबे गिर जाता |! 

मेरा निशाना तो पहली बार भी ठीक -ही था ।' हँसकर उदय ने 
कहा | | 

तब कोआ मरा-क्यों नहीं !! 
, मैं उसे मारना नहीं चाहता था, इसी लिए मैंने जानकर पत्थर दो 
अंगुल दूर फेंका !! प्रसन्न होते हुए उदय-ने कहा । 

आप क्या कहते हैं ! जान-बूककर निशाना चूकने का कारण ? 

कारण कुछ नहीं | ऐसे पत्तियों को क्या मारना !! 

परन्तु जब आप ऐसे छोठे-छोटे पक्षियों से शुरून करेंगे, तब सिंह- 
बाघ का शिकार कैसे कर सकेंगे !! ' 

सिंह-बघ सामने आयेंगे तब देख लेंगे |! 

“दो-चार दिन में में आपको तीर-कमान चलाना सिखाऊँगा। जान- 
बरों पर निशाना लगायँेंगे, तभी तीर चलाना आयेगा ।? 


4] 


लि आश्रों तीर-कमान । तब मैं बताऊँ कि उन्हें कैसे चलाना 


चाहिए [! 

रूपा को उदय के इस दुराग्रह-का रहस्य समझ में न आया। कौठ- 
प्रतंग मर जाये इस डर से घास पर न चलना | तितली पकड़ी और वह 
कुचल गयी, इस कारण दिन-मर उपवास क्रिया ! चिड़िया, मोर या 
कौए पर गुलेल न चलाई ! यह कैसी मनोदशा £ अविनाश के जैन धर्म 
का असर तो उदय के मन पर नहीं पड़ रहा है ! * 


जी च |] 
तथापि निशाना वह बराबर जानता था। लक्ष्यवेध की पूरा निपु- ' 

श॒ता उसमें थी | इन दोनो परिस्थितियों का मेल कैसे हो ! उदय को 
भील-आव[।स में रखा जाये तो केसा रहे ! 


ब्‌ 
एक दिन रूपा ने पुनः आग्रह किया--उस तालाब में देखा, कितनी 
जल-मुर्गाबियाँ पैर रही हैं ! 

“कितनी सुन्दर लगती हैं ! कैसी सरसर तैरती हैं, और फिर पानी 
में घुस जाती हैं ! वह....देखो, देखो, रूपा | कितनी सफ़ाई से पानी में 
चली गयीं !! 

एकाब को निशाना बनाकर, गुलेल पवल।इए !? 

वह बेचारी मर जाये, तो की 

“तो क्या हुआ ? भले मर जाये ! इतनी सब तो हैं! मुर्गी को मारने 
से डरते हैं, तो आदमी को कैसे मारेंगे !! 

आदमी को क्‍यों मारू १! 

“उसे तो मारना ही पड़ेगा । राष्य लेने के लिए तो कितने ही युद्ध 
फेंरने पड़ेंगे |” ४ 

आदमियों को मारे बिना.राज्य मिल जाये, तत्र तो उसे लेगा चाहिए; 
खा[दमियों को मारकर नहीं: [? 

आपको यह सब कौन सिखलाता है! वह जैन गुरुजी ! या वे 
शास्त्रीजी ?? 

मुझे / उन दोनो में से कोई भी यह नहीं सिखलाता । वे तो उलदे 
मेरे सामने युद्धों की ही कथा-वार्ताएँ कहते रहते हैं !? | 

तब आपको तीर-कमान चलाना-सिखाकर हम क्या करेंगे !? 

'सिखाकर देखो तो सही ! देखो, मेरी गुलेल कैसी साफ़ जाती है!” 
कहकर उदय ने जल-मुर्गी को न मार पानी भरकर तालाब के किनारे 
की पदावली चढ़नेवाली एक तरुण बालिका की और शुल्ेल लायी ) 
पत्थर जाकर उस बाला के सिर पर रखे हुए प्रढ़े से लगो और घढ़ा 


खिलती कलियाँ # ५७ 


फूट गया | घड़े के पानी से उस बाला के बच्न भींग गये । 

धवाह, वाह ! निशाना खूब बैठा ! परन्तु यह तो उस मालिन की 
लड़की है | बड़ी ही नठखठ [! रूपा ने कहा | 

“इसी लिए: तो मैंने उसका घड़ा तोड़ दिया ।! हँसकर उदय ने 
कहा । भींगी हुई नन्दिनी और उसके क्रद्ध मुख को देखता हुआ उदय 
चुपचाप खड़ा रहा | नन्दिनी ने 'तुरन्त समझे लिया कि उसका घड़ा 
किसने फोड़ा । भींगे वस्त्र महिने तालाब के किनारे से जल्दी-जल्दी चल- 
कर, वह उदय के सामने आ पहुँची और क्रोध में मरी कहने लगी-- 
गाँव के ठाकुर का भतीजा है, इसलिए, इतना मिज़ाज है ! 

तुम किसे कह रही हो !! उदय ने पूछा | 

तुमको....तुमकी | उदयसि]ह को | मेरा घड़ा क्‍यों फोड़ डाला ! 

तुम मेरे फूल क्‍यों चुन ले जाती हो! 

मैं चुन ले जाऊँगी | एक बार नहीं, सौ बार 

तो मैं रोज़ तुम्हारा घड़ा फोड़ दूँगा |! 

तो क्‍या अकेले तुम्हीं को गुलेल चलाना आता है १ 

धतमको भी गुलेल' चलाना आता है ? ज्ञरा आशएगचये में उदय ने 
पूछा । 

तुमने गुलेल मारकर मेरा घडा फोड़ डाला, में जब गुलेल' चला- 
ऊँगी, तब तम्हारा सिर फोड़ डालूँगी ।! नन्दिनी ने आ्रावेश में आकर 
कहा | 

पल, चल, छोकरी | बोलते-बोलते सिर चढ़ गयी है ! जानती है 
किसके सामने बोल रही है ! रूपा मे नन्दिनी को धमकाया। उदय के 
प्रति प्रदर्शित उदृए्डता उसे पसन्द न आयी | 

तो, नायक ! मुझे क्यों धमकाते हो! कहो जो कुछ कहना है अपने . 
ज्दय से ! पराये घड़े क्यों फोड़ता है !! प्रचणडकाय रूपा नायक का भी 
भय नन्दिनी को लगा नहीं। वह उसके साथ भी मंगडा करने को तैयार 
हो गयी । 


हि. 

उसके पीछे पानी भरकर आनेवाली उसकी मा ने पुकारकर कहा 
--खुप रह री अब ! बड़े आदमियों के लड़कों से बाद-विवाद करना 
ठीक नहीं | 

“इसका यह अर्थ कि बड़े श्रादमी के लड़के, जिसे चाहें उसे गुलेल 
मारें ? नन्दिनी ने उत्तर दिया ।. 

अच्छा चल, अब बहुत हुआ !/रूपा नायक | इसके बोल को खयाल 
न करना; बच्ची है | बुद्धि इसमें है नहीं, बक-बक करने की आदत पड़ 
गयी है !! कहकर मैना नन्दिनी का हाथ पकड़कर आगे खींच ले गयी ! 

बालक उदय कुछ देर तक इस तेजस्विनी बाला को देखता रहा । 
बाला ने भी पुनः उदय की ओर अपने कन्धे हिलाये | उसका यहैँ अ्रभि- 
नय उदय को प्रिय लगा | ऊदय ने भी नन्दिनी का अनुकरण कर अपने 

कन्धे हिलाये, परन्तु अपना अमिनय उसे पसन्द नआया। 

वह तो नन्दिनी को ही अच्छा लगता है ।! मन-ही-मन उदय बोला 
ओर दोनो अपने-अपने आवास की ओर लौटे । 

थे नीच लोग कितने सिर पर चढ़ गये हैं !! रूपा बड़बढ़ाया | 

नीच।क्यों, रूपा ? ह ॥ 

(तब क्या माली उच्च वर्ण के कहे जायेंगे !? 

मैं किस वर्ण का हूँ ! 

“ज्षत्रिय, सिसोदिया कुल | सूयवंश और बाप्पा रावल के सपूत ! फिर 
घर्णा के विषय में पूछना ही क्‍या ?! 

मेरी समर में कुछ आया नहीं, रूपा ! तुम्हारा भी वर्ण का ही 
हैन? ५ 

भूल तो हम लोग भी उच्च वर्ण के ! हमारे मूल-पुरुष महादेवजी ! 
परन्तु जब से हम लोग पहाड़ों में रहने लगे, तब से हमारी भी गिनती 
भीजच वर्ण में होने लगी ।? 

पा | पन्ना किस वर्ण की !? | 

गपको यही सब बातें करना है, या घर लौग्ना है ९! 

रूपा | जिस वर्ण के तुम हो, पन्ना है और जिस वर्ण में नन्दिनी- 
जैसी लड़की है उस वर्ण को भीच कैसे कहा जा सकता है? 

क्षण-मर के लिए रूपा भी विचार में पड़ गया ! बालक असत्य तो 
नहीं कहता | परन्तु उसने कोई उत्तर नहीं दिया । - 

अपने आवास में पहुँचकर श्राज की कुल बातें रूपा ने पन्‍ना से . 
कहीं--उदय गुलेल चलाना सीख गया, ओर निशाना भी अचूक लेने 
लगा है। बडी सफ़ाई से उसने नन्दिनी के सिर पर रखे हुए, घड़े को 
तोड़ दिया ! 

पन्ना हँस पड़ी ओर उसने हँसते-हँसते पूछा--उस लड़की का घड़ा 
क्यों फोड़ा ! और कोई निशाना नहीं मिला ! 

पानी भरने तो बहुत-सी स्तनियाँ आयी थीं; नन्दिनी को कदाचित्‌ 
पहिचान लिया हो !? 

किसी है वह लड़की !” 

तुमने नहीं देखा ! रोज़ उस मालिन के साथ आती है, बड़ी वाचाल ! 
उदय को धमकी देती थी कि गुलेल मारकर सिर फोड़ दूँगी |! 

अच्छा ? तब तो उसे देखना पड़ेगा ।? 

क्यों !! 

तुम पुरुष इन सब बातों को नहीं समक सकते |! ऐसा मूक भाव 
मुख से प्रक्रट करके बिना उत्तर दिये ही पन्ना अपने काम में लग गयी । 

है 

एक दिन बहुत सवेरे ही जठकर उदय बगीचे में गया । वहाँ पहुँच 
कर उसने पारिजात के ढेर-के-देर, गिरे हुए पुष्पों को इकट्ठा कियाः 
ओर सुई-डोरा लेकर माला बनाना शुरू किया | बहुत सरल और साधा- 
रण प्रतीत होनेवाले काम भी पहले प्रयत्न में सफल नहीं होते । अपनी 
इच्छानुसार सुई के छेद में डोरा जहूदी घुसता नहीं । किसी तरह प्रवेश 
कर भी जाये तो फूलों को पिरोना कठिन हो जाता--कभी फूल' की माल 
कठ जाती है, तो कभी पँखुड़ियाँ मरने लगती हैं | जब दस-पाँच. फूल 

कुचल जायें, ख़राब हो जायें, या पक देने पड़ें, तब कहीं एक फूल टीक 
तरीके से सुई-डोरे में जाता है, ओर वह भी कितनी देर के बाद ! कितनी 
मेहनत करने पर ! 
गुलेल-चलूना अच्छा, परन्तु यह माला पिरोनी अच्छी नहीं ।! 
मन-ही-मन उदय बोला | इतने में ही पास खड़ी हुईं नन्दिनी खिल- 
खिलाकर हँस पड़ी । । ह 
तुम कब से यहाँ खड़ी हो !” उदय ने पूछा । 
“जितनी देर में कठिनाई से तुमने दो फूल पिरोये। कितनी देर लग 
रही है ? नन्दिनी ने कहा । 
परन्तु छुम हँस क्यों रही हो !' 
हँस नहीं तो क्या करूँ ! अभी तक चार फूल तो पिरो नहीं पाये।' 
अज तालाब पर जाओोगी न ? 
ज़रूर | क्‍यों न जाऊँ?परन्तु आज मैं पीतल का घड़ा लेकर जाऊँगी; 
ओर देखो, उदय ! ठुम्हारी गुलेल से कहीं अधिक मजबूत शुलेल मेरे 
पास है'।' कहकर नन्दिनी ने अपनी गुलेज्ञ उदय को दिखायी | 
परन्तु नन्दिनी ! आज मैं तुम्हारे घड़े पर गुल्लेल न चल्लाऊंगा ।' 
मेरे घड़े पर चलाओ था न चलाओ, मैं तो आज ठुमको छोडंगी 
नहीं |! 
परन्तु आ्राज मैं उधर जानेवाला ही नहीं हूँ |” 
क्यों ! मेरा भय है ! ४८, 
मैं तो पहले यह माला पिरोऊँगा ।! «» 
इस तरह तो माला पिरीते एक/ महीना बीत जायेगा; लाओ, मुझे 
दो ! मैं माला पिरो दूँ ।? 
ऑँहँ ! में ही पिरोकँगा |! 
प्रो चुके तुम | और पहिननेबाल। पहिन भी खुका !' कहकर नन्दिनी 
चहाँ से लोठ गयी | उसकी मा उसे बुला रही थी ) * 
“कहाँ भठक रही थी ! मैना ने पूछा । 

“बगीचे में ही, और कहाँ ! फूल इकट्ठे कर रही थी |” नन्दिनी 
ने उत्तर दिया | 

मैना के साथ पन्‍ना भी आज/ बगीचे में आयी थी । पन्‍ना ने ध्यान 
से नन्दिनी को देखा। कुछ देर बाद उसने पूछा--अरे नन्दिनी ! क्या 
फंगड़ा है तुम्हारे और उदय के बोचच ! 

झगड़ा तो रोज्ञ ही होता है। किस झगड़े के विषय में पूछती हो !” 

उदय ने तुम्हारा घड़ा फाड़ दिया था न?! 

हाँ जी, क्या करूँ ? उलहना देने गयी, तब रूपए नायक और मेरी 
मा--दोनो मुझ पर नाशज़ हुए ।? 

मैंने उदय से कह दिया है।कि आज से ऐसी शररत न करे |? * 
पन्‍मा ने कहा | 

मैं भी फूठ न बोलूँगी ! मैंने भी उदय से कह दिया है कि. यदि 
आज घड़े पर निशाना लगाया, तो 

चुप रह ।बड़ों के साथ ऐसे बात की जाती है ?” मैना ने अ्रपनी 
पुत्नी को धमकाया। . 

लड़की तेज़ लगती है ।' पन्‍ना ने कहा | 

कुल कहो मंत माताजी ! सारे मुहल्ले से टक्कर लेती है | जा, फूल 
चुन ला | मेना ने कहा | 

नन्दिनी पुनः दौड़ चली ओर बगीचे में फूल चुनती हुई अदृश्य हो 
गयी । 

मैना और पन्‍्मा बगीचे में साथ-साथ घूमने लगीं। घूमते-घूमते 
उन्होंने देखा कि एक वृक्ष के नीचे फूल उलुल रहे हैं । 

वहाँ क्या हो रहा है ?! पन्‍ना ने पूछा, ओर उस ओर अपने पैर 
बढ़ाये । कुछ दूर जाकर उन्होंने देखा कि उदय और नन्दिनी अंजली 
मर-मरकर एक दूसरे के ऊपर पुष्प फेंक रहे हैं, मानो फूलों से एक-बूसरे 
को मार रहे हों ! इतने में नन्दिनी पुष्प फेकना बन्द करके, सूग-शावक 
की भाँति छलांग मारती हुई वहाँ से भाग गयी । 

देखा ! इस लड़की को अब में घर में ही बन्द रखेंगी ।! कहकर 
मैना भी वहाँ से चली गयी । 
विचार में मग्न पन्‍ता उदय को देखने लगी । ऊदय के मुझ पर 
क्रोध की छाया थी । पन्‍ना ने देखा कि उदय भी नन्दिनी का पीछा करने 
के लिए तैयार हो रहा है । वह तुरन्त बोल उठी--क्या हुआ, उदय | 
कुछ नहीं | । 
ठुम और नन्दिनी एक-दूसरे को फूलों से मार रहे थे न 
हा! 
क्यों ९? 
नन्दिनी ने मुझे चिढ़ाया | 
भ््ष्यों ९? 
मुझे माला पिरोते।नहीं आयी, इसलिए, | उसने मुझे चिदाया, 
तब मैंने उस पर फूल फेंके |! ७ 
तब क्‍या हुआ £ 
नन्दिनी ने मेरे ऊपर फूल फेंके | इस तरह हम लोगों ने एक-दूसरे 
को फूलों से खूब मारा |! 
यह तुमने अच्छा काम्र किया ? 
मैं क्या करूँ ! उसने मुझे चिढ़ाया क्‍यों ! 
परन्तु यह तो बताझो कि तुम माला क्‍यों पिरों रहे थे !! 
मेरा मन हुआ । 
तनी मालाएँ घर में आती हैं, तब तुम्हें माला पिरोने की क्‍या 
आवश्यकता १! 
“मैंने कहा न कि माला पिरोने का मेरा मन हुआ | 
परन्तु भह तो हमें मालुम हो कि माला तुम किसके लिए पिरीते 
थे? । 
पन्ना को स्थिर आँखों से देखता हुआ उदय उत्तर दिये बिना ही 
चहाँ से चला गया | उदय का यह व्यवहार देख पन्‍ना को विश्वास हो 

गया कि रूपा के कथनाचुसार यह कुमार सबंथा मृदु, नम्न और सीधा- 
सादा न था। हठ की अ्रथवा श्राग्रह की विभिन्न-मूमिकाएँ उसके प्रकृति- 
'पठल पर तैयार हो रही थीं | किन्तु उसके हृदय में सिसोदियों की सख्ती 
विराजमान है, यह देखकर पन्ना को हषं हुआ | पन्‍ना के प्रश्न का 
उत्तर न देकर उदय ने जो उद्द्डता प्रदर्शित की उससे पन्‍ना को बुरा 
न लगा | यद्यपि किशोरावस्था के उदय ओर नन्दिनी दोनों इस प्रकार 
मिलकर झगड़ा करें, यह उसे पसन्‍द न आया । 

रूपा | अब उदय को जल्दी से तीर-कमान की लव पर चढ़ाओ, 
घुईसबारी में लगाओ, और उसके मन में शिकार का रस पैदा करो ।! 
पन्‍ना ने रूपा को सलाह दी | 

“इतनी जल्‍दी क्‍या है ! सीखेंगे धीरे-धीरे !! 

नहीं रूपा | मुके भय लगता है कि ऐसे पौरुप-भरे कार्यों में बह 
न लगाया गया तो,...! 

तो ! क्‍यों चूप हो गयी !” 

'स््रियों के लिए. माला पिरोनेबाला साली बन जायेगा ।? 

तुम भी क्या बात करती ही ९! 

मैं सच कहती हूँ । पुत्र की बलि चढ़ाकर इस उदय को पाया है 
-“इसे चित्तौड़ का चक्रवर्ती शासक बनानैष्के लिए, न कि काम-बन में 
कुसुम फेंकनेवाला कन्दप बनाने के लिए!!! 

कहते-कहते पन्‍ना की आँखें कुछ विस्तृत हो गयीं | वह जानती थी 
कि अपने खूनी कृत्यों के कारण बनवीर सारे राज्य में बदनाम हो गया 
है, और मेवाड़ी प्रजा और मेवाड़ी सामन्तमण उससे घृणा करने लगे 
हैं । वह अधीर हो गयी थी कि कैसे जल्दी-जल्दी उदय बड़ा हो जाये, 
बड़ा होकर अपने पिता की गद्दी पुनः प्राप्त करे, तथा दिल्‍ली और गुज- 
रात को जीतकर चित्तौड़ के श्रधीन बनाए; और तब ऐसे बीर पुत्र का 
चित्तौड़ के सिंह॒ृद्दार पर वह स्वयं खड़ी होकर स्वागत करे ! उदय मेंवह 
अपने मुंत पुत्र की छुबि देखा करती थी | गुजरात के सुलतान बहादुर, 

रक हि ' ८ है. ., 


ञ्ख्खी ञू 


छः 

शाह ने जब चित्तौड़ को जलाया, उस समय उदय दो वर्ष का था। 
इस दो वर्ष के कुमार को लेकर पन्‍ना बूँदी चली गयी थी, और वहाँ 
बूँदी के महाराव सूरभाण का उसने आश्रय लिया था। उदय की माता 
कर्णावती ने हुमायूँ के पास राखी भेजकर स्वयं जौहर-अत धारण किया, 
तब से पन्‍ना ही उदय की माता बन गयी थी । 

उस समय वनवीर ही कुद्धम्ब में सबसे वयस्क था। उसने जब साँगा 
के बालकों का रत्षुण न कर उनके रक्त से अपना हाथ रंगना शुरू किया, 
तब से पन्‍ना का उदय के पति प्रेम और मी बढ़ गया था। अपने प्रिय 
वाल्क की आह्ुति देकर उसने उदय को बचाया | मातृत्व की भावधा 
बहुत बढ़ गयी थी । अपने पुत्र सरीखे उदय के विषय में बह अनेक कल्प- 
नॉएँ किया करती, और इन कल्पनाओं को सत्य बनाने का वह प्रयत्न 
भी करती थी । ऐसा करने का उसे पूर्ण अधिकार मी था | अपने' सच्चे 
शारीरिक और मानसिक मातृत्व की वलि चढ्ाकर, उसने मातृत्व का 
एक नया आदश उपस्थित किया था । और आदश ही क्‍या सत्य का 
स्वरूप नहीं है ! 

कल्पना, आदश और एपणा का अन्त नहीं | परन्तु जीवन का सूजन 
करते हैं, यही आदश, कल्पना और एपणा ! पन्‍ना भी उदय के विपय 
में नयी सृष्टि रचने की कल्पना कर रही थी । । 

१४ 

“किस घोड़े धर बैठेंगे ?! रूपा ने उदय से पूछा । 

तुम कहो उस घोड़े पर !! उदय ने उत्तर दिया | 

एसी बात ? इस बड़े घोड़े पर बैठें ?? 

मुझे तो यही पशु पसन्द है | इसकी गरदन देखे। | कैसी ऊँची रखता 
है ! इसके पैर तो स्थिर रहते ही नहीं | शाबाश !” कहकर उदय ने घोड़े 
की गरदन थपथपाई । प्रसन्‍न होकर घोड़े ने अपनी गरदने से' उदय के 
शरीर का स्पर्श किया । 

लिकिन आप सँभलकर बैठे | बड़ा ही पानीवाला जानवर है | कदा- 

चित्‌ नाला भी कूद जाये ।! 

मैं उससे लिपटा रूँगा | तुम चिन्ता न करो |! उदय ने उत्तर दिया। 
रूपा के मन में!चिल्ता न हों, यह असम्भव था | वह उदय को सेनिकों 
की सभी कल्लाओों में प्रवीण बनाना चाहता था | घुड़सवारी अथवा कोई 
भी अन्य पुरुषोचित क्रीड़ा साहस बढ़ाती है | परन्तु साहस बय, समय 
और परिस्थिति के अनुकूल होना चाहिए, नहीं तो बह हानिकारक होता 
' है। रूपा यह जानता था कि बिना समभे साहस करने में कितने ही 
राजकुमारों ने अपने प्राण गँवाये हैं | इसलिए वह चाहता था कि उदय 
वीरोचित क्रीड़ाओं को कम-से-कम समय में सीखे, परन्तु विना कोई हानि 
उठाये। उदय ने छोटे घोड़े पर शन जमाकर बैठना सीख लेने पर बड़े 
घोड़े की सवारी का आग्रह किया रूपा को मसन्‍्नता हुई । परन्तु उसने 
यह उचित समझा कि उस बालक अश्वारोही को वड़े घोड़े के सब लक्षण 
बताकर सतक कर दे | रूपा की सम्मति मिलते ही उदय बड़े घोड़े पर 
ब्रेठ गया। 

आज हम लोग तालाब के रास्ते चलें ।! उदय ने कहा-। 

क्यों? 

है एक कारण; फिर कहूँगा |! 

वलिए; जैसी आपकी भर्ज़ी | लोग देखेंग तो ज़रा संकोच में पड़" 
जायेंगे ।! कहकर रूपा दूसरे अश्व पर बेठा | रूपा का अश्व कुछ छोटा 
परन्तु शक्तिशाली था | ह ;ल्‍ 

उदय के घोड़े ने अपनी गति बढ़ाई, जिसे उदय ने नियंत्रित नहीं 
किया | पु 

पछूसे नहीं; लगाम ज़रा खींचकर रखें [! अपने से आगे निकलने- 
वाले उदय से रूपा ने कहा | 

प््यों ९? * 

पकदाखित्‌ यह चौंककर भागे; तालाब पर लोगो की भीड़ रहती है।' 

मैं संभाल लूँगा ।! कहकर उदय ने घोड़े की गति को सँमाल॥१॥ ५... 

प्रोड़ा उदय के संकेत को समझ रहा था | परन्तु सँमालते-सँभालते भी 
उदय का बोडा रुप के अश्व से बहुत आगे निकल गया। रूपा उदय 
की प्रवीणता देखकर प्रसन्‍म हो रहा था | 
रुपा ने दूर से देखा कि तालाब आते ही उदय ने अपना धोड़ा रोक 
दिया | पानी के घड़े सिर पर रखकर ले जानेबाली दो-बार पनिहारिनें 
भी वहाँ रूपा ने देखीं | अपने अश्व को तेजी से बढ़ाकर, जब रूपा उस 
स्थान पर पहुँचा, तब उदय एक पनिह्रिन से बातें कर रहा था | उदय 
से बातें करनेवाली बालावही नग्दिनी थी--मालिन मैना की पुत्री | रूपा 
को यह बात खटकी और उसे पन्‍ना का कथन याद आया । 
मेवाड़ में तो लड़क्रियाँ मी घुड़सवारी करना जानती हैं !! उदय की 
ओर देखे बिना नन्दिनी ने इँसते हुए. अपनी एक सहेली से कहा | 
हम लोगों को बोलना उचित नहीं । तुम्हें क्या पड़ी है ?” धीमी 
आबाज़ में दूसरी सखी ने कहा । क 
परन्तु मेवाड़ के जिस बालक को, पुष्प-माला गूँथना भी नहीं आता 
'अह घुड़तवारी करके क्या करेगा ?! सखी के कथन की परवाह ने करके 
सन्दिनी ने कहा | 
, एकाएक उदय अपने घोड़े की नन्दिनी के सामने ले गया और हँस- 
“कर बोल उठा--देखी नन्दिनी ! मेबाड़ का बालक घुड़सवारी भी जानता 
है, और माला पिरोना भी | उस माला को वह किसे पहिनाये, यह भी 
जानता है | 
उदय ने ज्ञीन में छिपाकर रखी हुई एक बड़ी-सी पुष्पमाला निकाली 
और देखते-ही-देखते उसे ,मन्दिनी की ओर पेका। नन्दिनी ने माला 
बीच में फेल ली, ओर उसे तोड़कर पुनः घोड़े की ओर फेंका | घोड़ा 
भमड़ककर मसागा ! 
रूपा के होश उड़ गये । उससे अपने अश्व को. भी उदय के पीछे 
'दौड़ाया | सब लोगों ने देखा कि उदय का घोड़ा हवा से बातें कर रहा 
है | वह नदी, नाले और पहाडियाँ पार करता हुआ, कहाँ जाकर रुकेगा, 


खिलती कलियाँ # ३६७ 


इसका अनुभान लगाना कठिन था ! मांग में मिलनेवाले बटोही परिस्थिति 
की विषमता का बिचार करके अश्व को रोकने का प्रयत्न करें, इसके 
पहले ही बह कहीं का-कहीं निकल गया ! देखनेवालों को यह भ्रम लगा 
कि उखड़ हुआ. यह तेज़ घोड़ा कहीं अपने बालक सवार को फेक न 
दे | परन्तु मनुष्य की शक्ति के बाहर था उस घोड़े को चलकर या दौड- 
कर पकड़ना|। सब को आश्चर्य होता था यह देखकर कि वह किशोर 
अश्वारोही उस अश्व की गति को रोकने का प्रयत्न न करता था, 
अपितु गति की' तीव्रता में उसे आनन्द आ रहा था। भय का तो कोई 
भी चिन्ह उसके मुख पर अंकित न था। 

कोमलमेर ढुग के आस-पास कोसों तक पहाडियाँ फैली हुई थीं, 
ओर उन पर घनी झाडियाँ थीं | कोमलमेर नगर भी इन पहाड़ियों का 
एक भाग सहृश्य ही दिखलाई देता था। लम्बी मंजिल काटता हुआ 
वह घोड़ा एक छीटा-सा नाल पार कर गया, और कूदने के बाद सहसा 
वहाँ रुक गया । उदय के सुख पर मुस्कान थी ! 

“जिस अश्वारोहण को लोग बहुत ही कठिन बताते हैं, वह यही है 
न! ऐसा विजय-सूचक भाव उदय के मुख पर उदित था-। घोड़ा पसीने 
से भींग गया था | उसके अयाल थपथपाते हुए, उदय ने पूछा--क्यों 
बेटा ! थक्क गये ! 

थोड़ी देर की दौड़ से थकनेवाला अश्व राजपूर्तों के किस काम का * 
ऊदय अभी तो उसे और आगे ले जोना चाहता था। कुछ देर तक 
उदय ने उसे खड़ा रहने दिया, परन्तु उसके बाद पुनः थपथपाकर आगे 
बढ़ने की प्रेरित किया । घोड़ा वहाँ से एक अंगुल भी नहीं हटा ! 

अड़ियल बन गया है !! कहकर उदय ने एड़ लगायी | अश्व इस 
संकेत को पाकर भी आगे नहीं बढ़ा । ज़ोर-ज्ोर से श्वास लेते हुए. बह 
बीच में हिनहिना उठा। 

गे क्‍यों नहीं बढ़ता ९! न 
घोड़े के कान खड़े होकर हिलने लगे, और पुनः हिनहिनाइट कंरतें 

हुए उसने पीछे हटने का प्रयत्न किया | परन्त वह पीछे घूम न सका । 
वहीं, ज़रा हटकर अपने अगले पाँव से ज़मीन खोदने लगा, और भड़क- 
कर इधंर-उधर देखने लगा ह 

उदय को न जाने क्यों थरश्व पर क्रोध न आय! | ऐसे सुन्दर शश्य 
को दण्ड' देने की उसे इच्छा न हुई | ज़मीन खोदकर बार-बार वकक्‍कर 
लगानेवाले उस सुन्दर पशु की गरदन पर वह थपकियाँ देता रहा, और 
उसके प्रत्येक अंग से प्रकट होनेवाले सौन्दर्य को देखता रहा । इतने ही 
में दर से एक दसरे अश्व के हिंनहिनाने की आवाज़ आयी, जिसका उत्तर 
ऊदय के अश्ब ने भी दिया, और तरनत उलछलकर, दो पैरों पर खड़ा 
होता हुआ, दूसरी ओर कूद पड़ा | उदय अश्व से नीचे उतर गया। 

उतरते समय उदय की दृष्टि नाले के सामने की झाड़ी की ओर 
गयी | वहाँ उसे दो अंगारे चमकते नज्ञर आये ! 

क्या बात है ?! उदय को कुतूहल हुआ । प्रकाश, रंग, गति और 
आझति की ओर उदय का ध्यान सबंदा आक्ृष्ठ होता रहा और इनमें 
बरसनेवाले सौन्दर्य को उसकी आँखें अपलक देखा करती | जलाशय के * 
पानी में उठनेवाली लहर, पशु-पत्षियों की चाल, सुवासित पुष्पों की 
आकृति ओर अकाश के रंगदेखने में वह प्रायः तल्लीन हो जाता था। 
देखनेवालों को यह भ्राभास होता था कि यह श्रालसी किशोर बैठा हुआ. 
व्यर्थ समय गँवा रहा है। परन्तु ऐसे समय तो वह बेठकर प्राकृतिक सौन्दर्य 
के आनन्द का शबगाहन करता, और अपने हृदय-मंड।र को नगी-नयी 
ऊर्मियों से मरता रहता |... 

भाड़ी के बीच में थे अंगारे केसे ? पीछे घूमकर भागने का प्रयत्न 
करनेवाले धोढ़े को बलपूबक रोककर उदय ने झाड़ी में ध्यान से देखा, 
जन्न दो अंगारों के आस-पास एक आकार भी था। आर्य में उस 
आकार के रंग और भाड़ी के रंग में कोई फक न लगा, परन्त शीघ्र ही 
दोनो, रंगों की विभिन्‍नता उसे साफु-साफ़ दिखाई दी, और बातचौत से 
जिस ध्याप्र की कल्पना बह किया करता था, वह व्याप्त प्रत्यक्ष रूप में 

सामने आया ! छोटे-छोटे काम, विशाल मस्तक, शक्तिशालों मुख और 
बंपति-शोसन मुद्रा में बठे हुए व्याधर की देखकर उदय को बड़ा हो 
आनन्द हुआ ! 

यही बह व्याप्त है, जिसके शिकार की बातें-हूपा किया करता है १ 
»«ईैसका शिकार क्यों किया जाये ! यह तो मुझे किसी प्रकार की हानि 
नहीं पहुँचाता | इसे पालने में कितना आनन्द आये कैसे पैर फैलाकर 
बैठा है! और बराबर मेरी ओर देख रहा है | दोस्त !' 

टपू ...टप्‌,...बजनेवाली किसी दूसरे अश्व की ठापों ने उदय की 
विचार-माला को भंग किया | बह घूमकर देखे इसके पहले ही रूपा घोड़े 
से कूदकर सामने आया | उसके हाथ में तल्लवार चमक रही थी | 

हरामखोर ! मेवाड़पति की ओर नज्ञर उठाने की ध्ृष्ठता करता 
है !! कहता हुआ रुपा भाड़ी की ओर धँस गया । 

अरे रूपा ! यह क्या £ किसे गाली दे रहे हो ? उदय ने पूछा । 

क्या बड़ी देर से देख रहे हैं ! भेरे तो प्राण उड़ गये | घोड़ा इधर 
'धूमा और मैं चिन्ता में पड़ गया |? 

भ्क्ष्यों ९? 

यहीं बाघ की माँद है | वह देखिए भाड़ी में बैठा हुआ है ! मैं 
आपके साथ था नहीं | कहीं वह श्राप पर भपटता, तो 

यही बाघ है न ?! ह | 

हाँ, कैसा सामने देख रहा है' ? इसे क्या ख़बर कि ऐसी कितनी ही 
'बिल्लियाँ मैंने एक-एक झटके में काट डाली हैं !! रूपा की दृष्टि व्याध् पर 
ही लगी थी। व्याप्त ने भी शान्ति से नवागन्तुक सबार और घोड़े को देखा, 
तथा बिना हिले ही अपनी पूंछ को दो-तीन बार धीरे-धीरे हिलाया। व्याप्त 
निश्चिन्त होकर बैठा रहा.। 

तुम बाघ को बिल्ली कहते हो ? शासत्रीजी मुझे रोज्ञ कहते हैं कि 
फ्रूठ न बोलना चाहिए | ऐसे महाराजा-जैसे बाघ को तुम बिल्ली कहते 
हो ?! उदय ने कहा | उसका वाक्य पूरा भी न हुआ था कि सीत्कार से... | 

रूपा ने उदय को खुप रहने का संकेत किया | 

कुछ क्षण बाद हाथ में तलवार लेकर रूपा ने धीरे से उदय से 
कहा--कुछ भी न बोलिएगा । बाघ खड़ा हो गया है। ह 

न बोलने से बाघ पुनः बैठ जायेगा ! भत्ते ही वह खड़ा रहे !? 
उदय ने कहा | बह भी बराबर व्याप्र को देख रहा था । परन्तु व्याक 
कब उठकर खड़ा हुआ, इस बात का उसे पता न लगा | 

रूपा की नज़र व्याप्र पर ही थी | उदय की अ्न मिज्ञता पर उसे कुछ 
हँसी भी आयी | वातावरण पूण शांन्त था । पत्ती मी नहीं हिली, शाखा ओ्रों 
में भी कहीं खड़खड़ाहट नहीं हुई । प्रकृति क्षण-भर के लिए, स्तब्ध रह 
गयी | उदय ने भी च्रोलना बन्द कर दिया । उसे ऐसा लगा, मानों 
वहाँ कोई नयी बात होनेबाली है। व्याध को अनिमेष नेत्रों से देखने- 
वाले उदय को साश््य मान हुआ कि भाड़ी व्याप्र-विहीन हो गयी है । 

बाघ कहाँ गया !! उदय ने पूछा, मानो किसी खिलोने के विषय 
में प्रश्न करता है ! 

'अ्रच्छा हुआ, वह चला गया ! नहीं तो एक बार उससे भड़प हो 
जाती, और ऐसी भड़प आपने अ्रमी तक देखी नहीं 

लेकिन बह गया कहाँ ?! ः 

पास की झाड़ी में |! 

“वह कैसे गया ! मैंने तो उसे जाते हुए देखा नहं। और जाने की 
कोई आहट भी न मिली !' 

बाघ की चाल चींटी की चाल-जैसी होती है | वह सुनाई नहीं 
देती 

वह पुन्र। कब आयेगा !! 

यह कहना कठिन है| न जाने कब और कहाँ से प्रकट हो जाये ! 
इसी लिए चारों ओर से सावधान रहना पड़ता है 

“ठीक है; मैं सावधान रहूँगा । जब चाहे, आये | मैं एक बार उसे 
ध्यान से देखना चाहता हूँ । 


रब 

“चलिए, अब हम लोग लोटें । 

बार को ध्यान से देखे बिना ही !? 

अरब तो वह छिप गया | सामने आयेगा ही नहीं | कदाचित्‌ कुछ 
देर में आये भी, तो सामने से नहीं; कुछ पीछे अथवा बढ़ाल में अचा- 
नक प्रकट हो जायेगा।। 

“अ्रच्छा, तम पीछे की ओर ध्यान रखो, मैं बग़ल में देख रहा हूँ ।” 

इस तरह देखने से वह नहीं मिलेगा | में आपको फिर कभी दिखा- 
उंगा। पहले ज़रा भाला चलाना सीख लें ॥ ऐसे वक्त काम आता है |? 

आज से ही माला चलाना सिखाओं |! 

थदि इस पकार माला चलाने में ग्रापकी रुचि रही तो दस दिन 
के अन्दर मैं आपसे वाघ, का शिकार कराऊँगा । घोड़े भी कितने स्वामि- 
भक्त होते हैं ! वे जानते हैं कि बाघ पास में है, तब वे भागते नहीं, या 
हटते नहीं ।” रूपा ते दोनो अश्बों को थपथपाते हुए कहा। 

अच्छा ! घोड़े को पता लग गया कि यहाँ बाघ है, इसी कारण 
बह यहाँ रुका ?! उदय ने पूछा । 

घोड़ा स्वयं यहाँ रुका था ! 

हाँ; रुका हकशिही, उसने उछल-कूद भी बहुत को | इसी लिए तो 
मुझे उतरना पड़ा । उतरने के बाद मेरी दृष्टि बाघ पर पड़ी! 

थोड़े ने उछुल-कूदकर आपको संकेत दिया कि आप लौट चले, 
स्थान निरापद नहीं है। परन्तु आप तो उसकी पीठ से नीचे उतरे, और 
जैसे कोई बकरा ब्रैठा हो, बसे उस बाघ की ओर शान्ति से देखने लगे ॥ 

' ब्रोड़े को केसे ख़बर लगी कि यहाँ बाघ है ?? 
बड़े को दूर से ही बाघ की गन्ध आती है। अच्छा, अब बैठ 

जाइए घोड़े पर [ मैं रास्ते में श्रापकों बाघ की सब बातें सुनाता चलूँगा ।' 

इच्छा न होने पर भी रूपा के आग्रह को स्वीकारकर, उदय घोड़े 
पर बैठा । प्रारम्भ में दोनो सवार खूब सावधानी से चले, परन्तु जब 
निरापद स्थान आया, तब उन्होंने घोड़ों को तेज्ञी से बढ़ाया, और देखतें- 

ही-देखते दुर्ग में पहुँच गये । ग्रारम्म में सावधानी से चलना आवश्यक 
था, क्योंकि यह कहनः कठिन था कि व्यात्र कहाँ से निकलकर आक्र- 
मणु कर दे ! हु 

नन्दिनी ने फूलों की माला फेककर घोड़े को भड़का दिया है और 
बह उदय को लेकर भागा है, यह बाव सारे कोमलमेर में फैल गयी थी । 
इस समाचार को सुनते ही अविनाश ने कुछ सबारों को उदय के पीछे 
भेजा और पन्‍ना तो कब की चिन्तित होकर उदय के लौटने की प्रतीक्षा 
कर रही थी । घोड़े पर जो बैठता है, बह कमी गिरता भी है, पन्‍ना यह 
जानती थी, परनत उदय की ऊंम्र अभी घोड़े पर से गिरकर चोद खाने 
के योग्य भी नहीं थी, इसी कारण उसे चिन्ता हो रही थी। 

परन्तु उदय घोड़े से गिरे बिना आया; इतना ही नहीं, वह तो वन 
में रहनेवाले वनराज को भगाकर आया, यह समाचार जब रझूपा ने उसे 
सुनाया, तब उसका हृदय भय तथा आनन्द से भर गया । पन्‍ना के मन 
में अनेक विचाश आये । व्याप्त उऊदय के ऊपर भरपठता, तो ! यह बात 
अशक्य तो नहीं थी। इस विचार ने पन्‍ना के हृदय को कम्पित कर दिया । 
परन्त जब रूपा के मुख से उसने सुना कि बिना किसी शस्त्र के यह 
किशोर बय का राजकुमार निर्भय होकर घोड़े से उँलशा और व्याप्त को 
'इस प्रकार देखता रहा, मानो किसी निर्जीब खिलौने को देखता हो, तब 
तो आनन्द के जलधर ने पन्‍ना के हृदय-प्रदेश को प्लाबित कर दिया | 
उसे विश्वास होने लगा कि ऊदय के लिए किया हुआ उसका आत्म- 
बलिदान विफल न जायेगा। इसके बाद जब पन्‍ना को मालूम हुआ कि 
ऊदय उसी दिन से भाला और तलवार चलाने का प्रशिक्षण लेने का 
हठ किये बैठा है, तव तो उसका आनन्द द्विगुणित हो गया ! 

उदय की इस इच्छा की ख़बर जब आशा शाह को लगी, तब उसने 
एक छोटे-से दरबार की योजना की और उसमें सब लोगों के सामने 
अपने तथाकथित भतीजे उदय को अपनी छोटी-सी रत्न-जटित तलवार 
आर एक भाला भेंट किया । 

'ददिखो बेटा उदय ! मैंने तो भाला-तलवार चलाना प्रायः छोड़ दिया 
है | परन्तु एक प्रसंग ऐसा आया था, जब मैंने ही अपनी तलवार से 
महाराणा संग्रामसिंह पर पड़नेवाले दस प्रहारों का निवारण किया था। 
कोमलमेर की जागीर-मुझे उसी तलबार के प्रताप से मिली | अपने 
बचपन में जिस तलवार ओर भाले से मैंने शस्त्र-बिद्या सीखी थी, उन्हीं 
को, आज मैं तमहँ भेंट में देता हैँ ।! कहकर आशा शाह ने अपने हाथ 
से वे शब्त्र उदय के शरोर पर बाँध । ह 

इन शस्त्रों से सज्जित छोटा-सा उदय बड़ा ही सुन्दर लग रहा था | 
एकत्रित समुदाय उदय की कान्ति देखकर हर्षित हुआ । पन्ना के नेत्रों 
से तो हृपाश्रु की धाराएं बहने लगीं । 

रूपा के नेतृत्व में कॉमलमर के तीन-चार निष्णात शख्र-बाल 
उदय को शख्ज-विद्या की शिक्षा देने लगे | 


््‌ 


इतना होने पर भी उदय ने माला पिरोने का काम बन्द न किया | प्रति- 
दिन भ्रातः काल बह फूल चुनकर लाता | उनकी माला बनाता | और 
बाग़ में जब नन्दिनी पुष्प लेने आती तब उसे सहृष पहिना देता 4 

पहिले दिन उदय ने नन्दिनी के पांस जाकर कहा था--देखो, 

निदनी ! माला बनाना मैं सीख गया ! 

नन्दिनी ने मैँंह बिचकाया और कोई उत्तर नहीं दिया | 

बोलती क्यों नहीं !! उदय ने पूछा | 

गज्जी हमारी !! 

बड़ा फोड़ दिया, इसी लिए नहीं बोलती ! 

'उसका तो मैं ऐसा बदला लेनेवाली हूँ 

सो लेना, मगर सुख से बोलो तो सही !? 

सब लग कहते हैं, तमसे बोलना अच्छा नहीं ।' 

व 

क्यों?! 

श्राप ठहरे बड़े आदमी ! जो चाहे सी करें, परन्त हम ज्ञरा ज्षोर 
से भी नहीं बोल सकते ! में तो ऋगड़ा किये बिना रह नहीं सकती, इस- 
लिए, चुप रहना ही अच्छा !! 

तो तुम झगड़ा करो न ! मैंने कब रोका ! तुम जब भंगढ़ा करती 
है।, तब बड़ी सुन्दर लगती हो....! 

जीम निकालकर तिरस्कार का अ्रभिनय करती हुई नन्दिनी बिना 
उत्तर दिये वहाँ से लौटने को उद्यंत हुई । 
'. थह माला तो लेती जाओ ? उदय ने कहा। 

ना, कह दिया न एक बार !? 

दूसरी बार हाँ कहो नहीं तो उस दिन की भाँति रास्ते में पहि- 
नाऊँगा। 

उसी जगह रास्ते में माला तोड़कर फेंक देते मुझे ज़रा भी दर न 
खगेगी |! 

धअ्रच्छा ! वैसा ही करना। सुझे वह भी प्रिय लगेगा | उस दिन 
तुम्हारे माला पकने पर मेरा घोड़ा पबनवेग से उड़ा था ।' 

लगा प्रिय ! घोड़े पर बेठने से क्‍या हो गया ! बाघ देखकर तो 
भागशाये न १ 

मैं भाग आ्राया ! किसने कहा !! 

में कहती हूँ ।! 

(किस आधार पर !? 

गाँव में चर्चा हो रही है कि तुम बाघ के सामने जाकर खड़े हो 
गये | यह सच है !? 

हाँ |! 

यह तो बताओ कि तुमकों बाघ का डर लगा था नहीं ?! 

जरा भी नहीं । ग॒के कभी मय लगता ही नहीं |! 

तब तो तुमने बाघ को मारा भी होगा ? 

'मैं उसे क्यों मारता !! 

तब तो बाघ ने तुमको मारा होगा !! 

हम लोग एक-दूसरे को क्‍यों मारते !” 

तब एक-दूसरे से गले मिलकर लौटे होगे 

बाघ को गले लगाने को मेरी इच्छा श्रवश्य होती है ( 

तब या त उस णघ में प्राण न होंगे या तुम्हीं निर्जीव होगे | 
बाघ सामने मिले ओर एक राजकुमार उसे जीता छोड़कर आये !! 

तुम्‌ चाहो तो मैं तुम्हारे सामने ही बाघ को बुलाऊँ, उसके पास 
जाकर खड़ा रहूँ, और उसकी पीठ पर द्वाथ फेर, इससे अधिक कुछ 
चाहिए !! 

ऐसा करोगे, तो मैं तुम्हारी दी हुई माला पहिन लूँगी-।' 

इस वक्त न पहिनो, पर, अपने पास रख तो लो ! 

न जाने क्‍यों, नन्दिनी ने*माला ले ली | कदाचित्‌ व्यात्र को 
देखने की आशा ओर उत्साह ने उसके मन को मदुल बना दिया हो | 
इसके बाद तो नन्दिनी प्रति दिम उदय की माला ले लेती और एकान्त 
में जाकर उसे पहिन भी लेती ! 

फ 

उदय की दी हुई माला बह प्रति दिन क्‍यों पहिनती थी! नन्दिनी 
स्वयं न समझ सकी कि वह क्‍यों इन माल/ञ्रों को लेती और क्यों पहिनती 
हे | हे 
उदय एक सुन्दर किशोर था, क्‍या इसलिए ! 
ऐसे कितने ही सुन्दर किशोर क्ोमलमेर की गलियों में मटका करते 
थे! 

उदय श्रीमन्त के । भतीजा था, इसलिए तो नहीं ! 

नन्दिनी ने अपना कन्धा हिलाया | श्रीमन्तों की वह ज्ञरा भी पर- 
बाह न करती । फूल लेने के लिए और पृष्प-माल्ाएँ देने के लिए, उसे 
बराबर श्रीमस्तों के घरों में जाना-अना पड़ता था | वहाँ उसे कोई ऐसी 

बात मज़र न आई, जिससे बह चकाचौं घ हो जाये | बड़े महलों के खण्ड 
सजे रहते हैं, परन्त नन्दिनी की अपनी छोटी-सी क्रौठरी भी कुछू कम 
नहीं थी | फूलों से वह अपनी कोठरी को रोज़ नये-नये ढंग से सजाती। 
इतने फूल और फूलों की ऐसी सजाबद महल्लों में कभी न होती। 
महलों के बड़े-बड़े कक्ष देखने में खाली मालूम होते थे-- माने। भूतों के 
देरे हों ! और न+दिनी की अपनी कोठरी ! छोटी, परन्तु कितनी सुर्दर 
ओर सजीब ! वहाँ की प्रत्येक वस्तु ऐसी मालूम हंती थी, मानों श्रभी 
बोल उठेगी | 

हीरा-मोती के श्राभूषण भी नन्दिनी को प्रभावित न कर सके । 
स्‍्वण से भी अधिक पीले और क|न्तिबान घास-फूस नन्दिनी ने देखे थे, 
ओर उसके आभूषण बनाकर पहिने भी थे | गुंज का रंग म।/णिक से 
कम लाल नहीं होता ! ऐसी अनेक गुंज-मालाएँ पहिमकर, उसने 
माणिक के कशणठे पहिननेवाली कमनीय किश'रियों के हृदय जीत लिये 
थे। गुलछुड़ी के पुष्प चाँदी से कम श्वेत नहीं होते ! मौलसिरी अ्रथवा 
कृष्ण-कमञ्न की यथार्थ आकृति कौन-सा कारीगर साने-चाँदी में गढ़ 
सकता है ! श्रीमन्‍्तों के वच्थाभूषणों को देखकर मन्दिनी को कभी भी 
लघ॒ुता का अनुभव नहीं हं।ता ! 

आर उदय मी कब मृल्यवान ब््राभुषण धारण करता था ! पुष्पों 
के अतिरिक्त अन्य कोई शंग।र-साधन उसे पसन्द न अ)ता । 

उदय की घुड़सवारी ने तो नन्दिनी को आकर्षित नहीं किया [ 
राजपूतों के प्रदेश में घुड़सव/री कोई नयी बात नहीं | फिर नन्दिनी तो 
स्वयं घोड़ पर बैठना जानती थी। कीमलमेर के कितने ही अश्वारोह्ी 
सैनिक इस चतुर बालिका को अश्वीरोहण सिखाने के लिए तैयार थे | 
ओर वह इस कला को सीख भी गयी थी, कदाचित्‌ उदय के सीखने 
से मी पहले ! 

उदय उसके साथ बातें करता--खेलने का प्रयत्न करता, कभी- 
कभी उसको चिढ़ाता था, क्या इसी कारण वह उसकी पुष्पमाला पहिनती 

है ! परन्तु उससे बातें करनेवाला, उसे चिढ़ानेबाला अकेला उदय 
ही न था| अनेक किशोर उससे बातें करते,और उसे चिढाकर उसकी 
गालियाँ सुनने में आनन्द मानते | जितने बालकों के साथ नन्दिनी 
खेलती थी, उतने बालकों का साथ कोमलमेर की अन्य किसी बालिका 
ने न किया होगा | 

तब उदय की ही दी हुई माला नन्दिनी क्यों धारण करती थी ! 

एक ब्रार जब तिरस्कार करके उदय की माज्षा उसने फेक दी, 
तब बिना किसी कारण के उसने उदय की माल।एँ पहिनना फिर क्यों 
शुरू कर दिया 

नन्दिनी की समझ सें कुछ नहीं आता | 

जब कोई बात उसकी समझ में न आती तब वह गाने लग जाती । 
जब वह अकेली रह जाती तब दर्पण में अपना मुख देखा करती । नदी 
अथवा! तालाब के किनारे जब उसे एकान्त मिलता, तब वह पानी में 
अपना प्रतिबिम्ब देखती | धूप या चाँदनी में चलते समय वह इस बात 
का खयाल रखती कि उसकी परछाई भी कुरूप न हो ! 

उसे इस बात का गये था कि धनिक-वर्ग को बहुत-सी लड़कियों 
से वह कहाँ अधिक सुन्दर थी | रूप का मान होने के पहले से ही गये 
उसके स्वभाव में विद्यमान था | जब उसे अपने सौन्दय का भान हुआ 
तब गब का बढ़ना स्वाभाविक ही था | परन्त उसके आत्मगीरव की भावना 

गे गब कैसे कह दिया जाये ! किसी से प्रभावित न द्वोना, किसी से भी 

नहीं दबना--इसे गब केसे कह दिया जाये ! 

छोटी उम्र का उदय इधर कुछ समय से शिकार में व्यस्त रहता है, 
इसलिए, तो वह उदय की दो हुई सालाएँ नहीं पहिनती ! परन्तु शिकार 
में व्यस्त रहने से क्या ! कोई दो वर्ष पहले शिकार करना सीखता है, 
कोई दो वध बाद ! क्षत्रियों के लिए. शिकार खेलना कोई नयी बात तो 
है नहीं 

ओर निशाना लगाने में नन्दिनों स्वये भी किसी से क्रम न थी | 

शुल्लेल और तीर से जिस लक्ष्य को चाहती वेध देती | अभी तक उसने 
तलबार या भाला चलाना न सीखा था; परन्त यह कार्य भी उसके लिए. 
कठिन न था। दो-चार बार प्रयत्न करने से इसे सीखना भी सुलभ था । 
जिस जगह उदय शस्त्र चलाना सीखा करता, वहाँ किसी-न-किसी बहनें 
नन्दिनी पहुँच जाती और ध्यान से शज्ों के दाँव देखती । 
उसकी समझ में आ गये थे | अब देर केवल इतनी ही थी कि 
उसके हाथ में आ जायें ! 

शख्च न मिलें तो कोई हज़ नहीं ! नन्दिनी लाठी लेकर भाते-तल- 
बार का दाँव चलाती |कभी-कभी अपने घर के सामने अथवा गली में 
बह लाठी लेकर अभ्यास करती | इस खिलवाड़ पर बह अ्गनी माता 
और मुहल्ले की श्रन्य महिलाओं की भत्सना भी सहा करती ! 

कभी-कभी उसके स्वप्नों में उदय आता | पिछली रात उमने स्वप्न 
में देखा कि उदय से उतकी श्र चलाने की स्पर्धा चल रही है, और 
उस स्पर्धा में उदय ने अपनी पराजय स्वीकारकर, अपनी तलबार नन्दिनी 
के पैरों पर रख दी है | यह स्वप्न नन्दिनी को प्रिय लगा था नहीं, यह 
स्वयं उसकी समझ में न श्राया । परन्तु ऐसे स्वप्न बराबर आते रहें यह 
कामना उसे अवश्य हुईं। पिछली रात के स्वप्न को वह याद करती 
बैठी थी, और स्वप्न की विविध रंगी स्मृति को भ्रपनी जागत अवस्था की 
कल्पनाथों से अधिक सुन्दर बना रही थी | इतने ही में उसकी माता ने 
आकर कद्टा--बेटी [“आज फूल लेने नहीं जाना है ! 

में दो तैयार ही हूँ । बेटी तुम्हारी राह देख रही थी |! 

आज मैं न आ सकँगी । जैन-मन्दिर की मालाएँ मुझे इसी समय 
गूँथ देनी हैं | तुम्हीं जल्दी जाकर फूल ले आओ न ?” 

पुमः उदय से भेंट होगी, और बह माला देगा! यही प्रति दिन का 
क्रम था। इसका क्‍या किया जाये ! प्रायः नन्दिबी ओर उसकी माता 
प्रातःकाल सूर्योदय के पहले ही फूल लेने जाया करती थीं-- कभी-कभी तो 
अँधेरे मुँह ही वे बगीचे में पहुँच जातीं। उस समय भी, वहाँ उदय 

उपस्थित रहता ! उदय से बचने के लिए. वें कैमी सू्नोदय के बाद 
काफ़ी दिन चढ़ जाने पर बगीचे में पहुँचतीं। उस समय भी शास्त्रीजी . 
ओर रूपा की नज़र बचाकर आया हुआ उदय उनको वहाँ मिल जाता। 
जिस प्रकार नित्य नियमपूवक बृक्षों पर पुष्प खिलते, उसी प्रकार उदय 
भी बगीचे में उद्दीयम्ान होता | पुष्प और उद्बय--नन्दिनी के लिए 
आअनिवाय हो गये थे । भीरे-घोरे हाल ऐसा! हो गया था कि यदि निश्चित 
स्थान पर उद्यय नज़र न आये तो नन्दिनी की आँखें शधीर बनकर 
उसे खोजने लगती | झाज तो मा साथ में जानेबाल्ली न थी | बगीचे 
के उस आच्छादित निक्रुंज भें उदय ओर नन्दिनी अकेले ही मिलेंगे) 
तब क्या होगा ! च्षुण-भर के लिए नन्दिनी के हृदय ने कम्मन का अनु- 
भव किया | 

उसे किसी का भय तो था नहीं । तब हृदय का यह कमपन कैसा !, 
इधर कुछ समय से उसे अनुभव होने ढागा था कि मय के बिना भी 
उसके! कल्तेजा कपी-कभी पकने लगता है। भय हो या न हो, यह 
हृद्य-कम्प कैसा ! ऐसे कम्पन का तो सामना ही करना चाहिए, नन्दिनी 
से निश्चय किया। 

अच्छा गा !मैं अ्रकेली ही जाकर फूल ले श्रारउगी ।? कहकर उसने 
फूल' रखने के लिए डाली उठायी और बगीने की ओर चली | कोमल- 
मेर का दुर्ग--ओऔर दुर्ग का बगीचा उसके घर से दूर न था। अभी 
सूर्योदय में बिल्म्ब था | उदय शायद अभी जागा भी न हो | जागा 
भी होगा, तो रूपा से शत्म चल्नाना सीखता होगा । 

बगीचे में वह हो, या न हो ! मुझे क्या !! उसके गन में ,विधार 

आया | परन्तु उसकी यह विचार-श्रेणी वहीं रुकी नहीं। यदि वह ब्रगीये . 
में न हो; तो कहाँ. होगा ! उसकी विचार-श्रेणी आगे बढ़ी । बगीसे भें 
पहुँचने पर उसने उदय को देखा नहीं | प्रति दिन वह उस मौलसिरी 
अथवा पारिजात पादप के नीले बेठ। रुंता था। आज वहाँ नहीं था 
तब बह कहाँ बैठा होगा ! 

नन्दिनी की इच्छा हुई कि वह उदय को घीमी आबाज़ से पुकारे। 

आज मा भी न थी, ओर उदय भी न था । फूलों से लदा हुआ बगीचा 
उसे आज खाली-खाली क्‍यों लग रहा था १ उसने चारों ओर नज़र 
दौड़ाई | वहाँ कोई न दीख पड़ा । ताल्ली बजाने से कोई आयेगा या 
नहीं ? कभी-कभी अपनी माता का कहना न सानकर वह सीटी बजाकर 
शाती थी, यह बात उसे याद आयी | इस समय बह सीटी बजकर गाना 
गाये तो कैसा रहे १ क्‍या कोई आयेगा ! परन्तु कोई” कौन ! दरबान ! 
उद्यान-रक्षुक ! दासो ! नोकर ! 

|! आहँ। ताली या सीटी बजाना ते तभी सफल हो, जब उदय 
आये !! नन्दिनीं के मन में विचार आया। 

कुछ समय बाद उसने दु्ग के गवाक्षों की ओर दृष्टि डाली | खुले 

हुए, किसी भी गवाक्ष में कोई आदमी न था। ने बूत्षों के नीचे और हरी- 
हरी वल्लरियों की जाली के पीछे उसने ध्यान से देखा | उदय कह्दी न 
था | फूल चुनना छोड़ वह उदय की शोध में गयी । इतने में ही उसे 
ऐसा श्राभास हुआ कि पास के बड़े बृक्ष के पीछे कोई चल रहा है । 
कदाचित्‌ यह भ्रम-मात्र हो |! परन्तु जाकर देखने में हानि ही क्या ! 

*' यह बृत्ष बहुत बढ़ा था | उसके तने की आड़ में चार आदमी सर- 
लता से छिप सकते थे | नन्दिनी उसके पीछे देखने लगी । इच्ष के पास 
'पहुँचते ही उसने श्रनुभव किया कि उसकी आँखें बन्द हो गयी हैं । 

. उसकी आँखें किसने बन्द की हैं ! क्रिसका इतना साहस कि उसे 
स्पर्श कर उसके किसी अवयब को काम करने से रोके ! 

उदय ! छोड़ दो !! आँखों पर दबी हुई हथेलियों को छुड़ाते हुए. 
' नन्दिनी ने कहा | 

/* उदय नहीं है ।! 
!. मूठ !! कहकर आँखों पर दबे हुए हाथों में नख गड़ाकर चिको- 
'डटियाँ कार्टी | नख इतने तीचण ये कि उनके शाघात के आगे हाथ डिक 
न सके | नन्दिनी की श्राँखें खुल गयीं । 

््च् 

बिच्छू के डंक से भी ज़्यादा तेज़ तुम्हारे ये नख हैं !! हाथ सह- 
लाते हुए उदय ने हँसकर कहा | 

तब और करती कया! भला, इस तरह भी कोई शरारत करता है ? 

इसमें शरारत कैसी ! भाट लोग ऐसी बहत-सी बाते सुनाते हैं 
जनमें क्रितने ही राजकुमार श्र राजकुमारियों के परस्पर आँखे बन्द 
करने के प्रसंग आते हैं |! 

वुम राजकुमार होगे; मैं तो राजकुमारी नहीं हूँ !” 

'ऐसी बहुत-सी कुमारियाँ हो गयी हैं, जो राजकुमारी न होते हुए 
भी राजाओं को रानियाँ बन गयीं !? 

जाओ, जाओ ! फिर कभी ऐसी बात मुख से निकालोगे, तो में 
बगीचे में पैर न रखेंगी । कोई देखे, तो क्‍या कद्दे ?? 

क्या कहेंगा ?? 

श्र तुम और हम दोनो बड़े हो रहे हैं, इसका खयाल है ! मेरी 
था तुम्हारी मा हम दोनो को इस प्रकार देख ले, तो मार ही डाले [! 

परन्तु तुम यह क्या. कह रही हो, क्या कर रही हो, यह मेरी समझ 
में नहीं श्राता |! 

समझ में न आता हो, तो जैसा मैं कहूँ, वेसा करो | 

मंजूर | परन्तु देखो, आज रूपा नहीं है और कोई भी नहीं है। 
तुम्हारी इच्छा हो तो हम लोग चलकर घड़ी-दो घड़ी में बाघ का शिकार 
कर आये !! 

“इस समय बाघ मिलेगा ? 

'मिलेगा | पता लगाकर मैं कह रहा हूँ । रूपा यदि आ। जायेगा, 
तो तुमको साथ न से जा सकेगा ।! 

क्यों? 

मैंने दो-तीन बार रूपा से कहा कि वह तम्हें भी साथ ले; परन्त 
बह तैयार नहीं होता, ना ही ना कहता है। दो दिन से रूपा और पत्षा 
भील-बास में गये हैं; उनको लौटते ग्रभी दो दिन और लगेंगे.। इस 

बीच चलना हो तो मेरे साथ चलो |” हि 

क्या तुम सच्चे बाघ की बात कर रहे हो ?! 

तब इन पहाड़ों में क्या खिलोने के बाघ हैं ! सब्या जीवित बाघ 
तुम्हारे सामने आयेगा 

बहुत देर तो नहीं लगेगी ?? 

तुम जिस समय पानी मरने जाती हो, उस समय तक लौट आयेंगे । 
चली, घोड़े तैयार हैं ।! 

एकाध तलबार ओर भाला मुझे भी दो ।? 

तुम क्या करोगी !! 

बाह ! क्या अकेले तम्हीं शिकार करना जानते हो ! आज तम 
साथ * भी शिकार लेंलूँगी |! 

न्दिनी फूल चुनना भूल गयी, और नये रोमांचकारी श्रतुभवों का 

आनन्द लेने के लिए तैयार हो गयी--पुड़सवारी करना, हथियार चलाना, 
गाँवों और जंगलों की सैरकरना, बाघ का शिकार करना, और यह मी 
सब उदय के साथ ! इससे अधिक रोमांचक प्रसंग उसके जीवन में कब 
आयेंगे ( 

अभी गाँव को बस्ती पूरी जागी भी न थी । इतने में तो उदय शरीर 
नन्दिनी घोड़ों पर बैठ दुर्ग-दार को पारकर, वन में पहुँच गये । 

कामलमर के निक्रठ ही पहाड़ी जंगल था, जिससे ग्रनेक हिंय्य पाण) 
पाये जाते थे | शिकार तो सैनिकों का प्राथमिक सुद्ध-पाठ माना जाता 
है। इसलिए उदय को उसमें अब कोई विशेषता न प्रतीत होती थी । 
पहिल जब-जब बह शिकार के लिए मिकलता, तब-तब रूपा अथवा! भ्रन्‍्य 
कोई शिकारी सबंदा उसके साथ रहेवा; श्राज उदय के साथ कोई दक्ष 
ओर अनुभवी शिकारी न था। परन्तु क्या छद॒य स्वयं एक अनुयवी शिकारी 
न था ! और साथ में नन्दिनी भी तो आयी थी | इस समय दोगों के 
उत्साह का पार मथा। ऐसा मालूम होता था कि ये शस्त्रों' से लैस किशोर 
और किशोरी दिग्विजय करने निकले हैं ! 

मार्ग में एक-न-एक बहाने से वे दोनो एक-दूसरे को देखते जाते 
थे | दोनो के मस्तिष्क में गाज एक मनोहर काव्य की सृष्टि हो रही थी। 
दोनो मुक्त थे, तथापि एक-दूसरे की ओर का आकर्षण उनको छोड़ता 
'न था, यह बात अभी तक उनके ध्यान में न आयी थी। उदय को केवल 
इतना ही भान था कि शजस््रों को लेकर घोड़े पर बैठी हुई मन्दिनी अपूरव 
सुन्दरी लग रही थी | और वह भी इस बात का अनुभव कर रही थी 
कि यों सुन्दर मृदु स्वभाव का दीख पड़नेवाला उदय शस्त्र-सज्ज होकर जब 
घोड़े पर बैठता है, तब एक दशशनीय योद्धा बन जाता है। मीरा के कृप्ण 
ऐसे ही तो न होंगे ! परन्तु कृष्ण तो श्याम थे, और यह उदय तो गौर- 
वर्ण है |, 

“नन्िदिनी |! थकान तो नहीं लगी !! एक विकट भाड़ी में प्रवेश करते 
हुए उदय ने पूछा । 

“इतने ही में थक जाऊँगी ! जिस दिन मैं थर्केंगी, उस दिन जीवित 
न रहूँगी ।? नन्दिनी ने उत्तर दिया । 

हम यहीं उतर जायें, और घोड़ों को छोड़ दे ! उनकी आदत है, 
वे इधर-उधर चरेंगे | अथवा लाओ, उन्हें बाँध ही दें । ह 

दोनों घोड़े से नीचे उतरे | उतरते-उतरते नन्दिनी ने पूछा--और 
हम लोग ! 

हम लोग दवे पाँव भाड़ी में और अन्दर जायेंगे | डरना मत |! 
सदय ने कहा | ५ 

भय की बात करोगे, तो मैं फिर तुम्हारे साथ आऊँगी नहीं | 
नन्दिनी ने ज़रा झककर कड़े शब्दों में कहा। 

हम लोग जरा और आगे चलेंगे तो काड़ी की आड़ में पत्थर की 
बड़ी-बढ़ी खद्टानें मिलेंगी। उनके बीच किसी एक गुफा में बाघ बैठा 

गा। मैं कल ही देख गया हूँ । 

४ मर 


घोड़ों को बाँध दबे पाँव दोनो किशोर शिकारी झ्ागे चले | चारों 

ओर सनन्‍नादा छाया हुआ था | अनभिज्ञ आदमी को बिना बाघ के भी 
ऐशा सन्नाटा भयपद लगे। दूर पर काई जंगली चिड़िया दो-एक बार 
बोलकर चुप हो गयी; एकाध गिलहरी एक बल्लरी पर से दूसरी वह्लरो 
पर कुछ पत्तों को हिलाती हुई शी्रता से दोइ गयो; एक-दो कीट-पतंग 
यकायक्र उड़कर अहश्य हो गये | 

बाघ कहीं से भी निकल सकता है, न उदय !! नन्दिनी ने पूछा । 

हाँ ।! उदय ने छोटा-सा उत्तर दिया । छोटा ही नहीं, बहुत धीमी 
आवाज़ में भी! 

ज़रा भी शब्द होने से बाघ भाग जाता है ? कुछ देर-चुप रहकर 
नन्दिनी ने पुनः पूछा | . 

दा |! 

एक बार भाग जाने के बाद बह फिर लौटकर नहीं आता ! ! 

देखो मन्दिनी ! हम लोग शिकार करने आये हैं, बातें करने के 
लिए नहीं ।” चलतें-चलते नन्दिनी की ओर देख ज़रा कठोरतापूर्वक 
उदय ने कहा | ; 

(तो क्‍या हम लोगों की बातें बाघ की समझ में आ जाती हैं !! 
सन्दिनी ने भी सुख्मुद्रा कड़ी करके उत्तर दिया | 

बाघ के सामने, जहाँ तक हो सके, बीलना ठीक नहीं |! 

अरे, देग्बो-देखो, वहाँ क्‍या दौड़ गया !! एक भाड़ी की ओर उँगली- 
निर्देश करते हुए नन्दिनी ने कहा । भाड़ी में कुछ हलचल देखकर 
नन्दिनी उदय की सलाह भूल,गयी । 

में जानता हूँ, तुम बोलो मत ।' उदय ने कहा । 

धूल और पत्थर | तब बताओ कौन-सा प्राणी दौड़ गया ? 

खिरहा | | 

रहे को तो बाघ अवश्य मार डालता होगा ।! 

इस तरह बकवास करोगी तो निश्चय ही बाघ हम दोनो को माई 
डालेगा ।! 

भें कहाँ बोलती हूँ ?” नैन्दिनी ने सच कद्दा | उसे कमी ऐसा आभास 
ही न होता था कि वह अधिक बोल रही है | अन्य लोगों के अमिप्राय 
भले ही इसके विरुद्ध हों ! | . 

उदय झुककर खड़ा हो गया.] इस माड़ी की गहनता से कहीं अधिक 
परेशानी उसे नन्दिनी की बातों से हो रही थी | उसे लगा कि बाघ का 
बंध करना सरल है, परन्तु नन्दिनी को चुप रखना सरल नें ! नन्दिनी 
को चुप रखने का कोई मार्ग न दीख पड़ने से वह लाचार हं।कर मस्तक 
पर हाथ रख उस ब्रिचित्र ब्रालिका को देखने लगा । यह बहुभापिणी 
बालिका भाड़ी में भी अदभुत दृश्य खड़ा कर रही थी | 

'मेरी ओर इस तरह क्या देख रहे हो !....क्या में ही बाघ हूँ !! 

तुम बाघ से भी अधिक भर्यकर हो !! ह 

अच्छा लो, अब मैं बोलूँ तो मुझे अपनी ही कसम....! 

रिखो, इधर देखों....हिले-छुले बिना....इस माड़ो के बाहर....वे पत्थर 
की चट्ाने देखीं! अरे, पक्र नहीं दो हैँं-#-बाघ और बाघिन.....? नश्दिमी 
का हाथ पकड़ उदय ने उसे बोलने से रोक दिया.और धार से व्य|न्र युगल 
को दिखाया । 

., ननन्दिनी ने स्थिर दृष्टि से वनराजा और वनरानी को देखा । दानों 

एक बड़ी चट्टान पर एक-दूसरे का स्पश किये बैठे थे । धूप वहाँ कहीं से 
भी आती न थी, और दिन का प्रकाश भी सघन वृक्षर/जियों में से छुन- 
कर भनन्‍्द ही आता था| ऐसा समालुम होता था मानो यहाँ सांयकाल 
अथवा अरुणोदय का समय हो | यह शादूल-युगल अपनी स्थिर छीटी- 
छोटी आँखों से निर्भय चक्रवर्ती की छुटा से अपने श्रास-पास की सूप्ठि 
का अवलोकन कर रहा था। उनके भव्य मुख डरावने अवश्य थे, परन्तु 
देखते में तत्वशानी सरीखे लगते थे । कैसे गौरव के साथ वे बैठे हुए थे ! 
मृदुता, दैन्य, कोपएय अथवा चाटुकारिता का लेश भी उनके मुख पर 
. दीख नम पड़ता था | अपनी भ्रेष्ठता, शक्ति श्रौर सत्ता का उन्हें पूरा-पूरा 
खयाल था। शन्नु से रहित किये हुए अपने बन-साम्राज्य की श्री को 

सानन्द देखनेवाले इस व्याप्र-युगल में से वाबिन ने कुछु समय ब।द सहसा 
अपना मस्तक बाघ के ऊपर डाल दिया | $ 
नन्दिनी हँस पड़ी । उसने अपनी हँसी को रोकने का बहुत प्रयत्न 
किया, परन्त वह झुकी नहीं | हँसी बहौत दबी हुई थी; परन्त वह व्याप्र- 
युगल के कान तक पहुँच ही गयी । जिसकी श्रवशेन्द्रिय पत्ते के हिलने 
की भी आवाज़ सुन लेती है, वह मनुष्य की हँसी को, चाहे वह कितनी 
ही दबी हुई क्‍यों न हो, सुन न सके, यह कैसे सम्भव था ! बाधिन ने तुरन्त 
अपना मस्तक उठा लिया | व्याध-युगल सतक होकर जिधर से हस्य-ध्वनि 
आयी थी, देखने लगा | उनकी तीदण दृष्टि ने उदय और नन्दिनी को 
देख लिया, ऐसा उनकी चेष्टा से साफ़ मालुम होता था। दोनो श्रपनी 
प्रणय-चेप्टा से लज्जित तो नहीं हुए ! 
बिजली की त्वश से उठकर उन्होंने अपना स्थान छाड़ा। व्याप्त ने 
दो-एक भयंकर छुलांगें मारी और पत्थर की चढद्ठानों पर कूदता 
एक पहाड़ी टीले के पीछे जाकर अदृश्य हो गया । बाघिन इन्हीं श्रद्टानों 
के बीच में स्थित किसी शुफा में चुपचाप चल्ली गयी । अनिमेष नेत्रों से 
उदय और नत्दिनी यह दृश्य देखते न होते, तो उनकी पता भी न चलता 
कि च्ुण मात्र में ये दोनो प्राणी कहाँ चलते गये ! 
'मेरे हँसने से ये चले गये, क्यों !' नन्दिनी ने ज़रा शरमाकर पूछा । 
कोई हर्ज़ नहीं ! मात्र अब सावधानी अधिक रखनी होगी ।' उदय' 
उत्तर दिया | सच्चा शिकारी, सच्चा खिलाड़ी और सच्चा योद्धा श्रपने 
स्राथी का दोष देखता ही नहीं; और यदि देखता है, वो कभी मंँह से 
कहता नहीं | 
क्य शी 
थों भी मुझे श्रकेले बाघ के ही मिलने की आशा थी । यहाँ स!ममे' 
आये दो, और आकर म जाने कहाँ छिप गये [! 
“तब लौदना है ? नन्दिनी ने पूछा । किसी प्रकार के भय के कारण 
उसने यह प्रश्न न किया था | उसने तो देखा कि उदय के सिर अधिक 
बोका आ गया है, इसलिए ऐसा कहा । 

“दूस समय ! जब हम यहाँ तक पहुँच गये हैं ! हम लौट नहीं सकते। 
हाँ, यदि तुम्हारी इच्छा हो, तो तुम घोड़े पर बैठकर लौट जा ।! 

मैं तो तुम्हारे साथ ही रहूँगी |! 

पछपा हुआ बाघ हम लोगों को देखता होगा | वह किघर से आक्र- 
मण करेंगा, यह कहना कठिन है | परन्तु तुम ज़रा भी डरना नहीं ! में 
तुम्हारे पास ही हूँ... 

में भला डरूँगी ! दो की जगह भले ही बारह बाघ आये !! नन्दिनी 
ने कहा | 

(हथियार तो जीवन में ग्राज-दिन पहली बार लिया श्रौर मिज्ञाज 
इतना ? कहकर उदय ने नन्दिनी के कन्वे पर एक हलकी चपत लगायी | 
नन्दिनी के शरीर का स्पश होते ही उदय के हृदय में किसी नयी ऊर्मि 
का संचार हथा। दोनों ने धीरे-धीरे चलकर माड़ी को पार किया और 
वे उस स्थान पर पहुँचे जहाँ कुछ समय पहले वह व्याप्र-युगल बठा हुआ 
था | इस स्थान पर भाड़ी कुछ कम घनी थी । सामने पत्थरों का ऊंचा 
ढेर लगा हुआ था, और थोड़ी दूर पर पत्थर में से काटकर अपना मार्ग 
बनामेबाला एक मरना था। इस भरने में इस समय प्रवाह ने था, परन्तु 
तान-चार स्थानों में थोड़ा-थोड़ा पानी भरा हुआ था । भाला घूम सके 
इतनी खुली जगह यहाँ अवश्य थी। परन्तु बाघ किस दिशा से निकल कर 

क्रमण करेगा, यह कहना कठिन था | बामिन पाँव के नीच को चद्दान 
में प्रक८ ही। जाये और सिर के ऊपर की चद्मान पर से बाब मपटे, तब 
क्‍या करना द्वीगा £ श्राता-रक्षा के साथ-ही-साथ नन्दिनी की भी र्ा' 
रनी थी | उदय को अनुभव हुआ कि वह एक चुण के लिए भाततकता 

का त्याग नहीं कर सकता । 

अ्रॉँख का काम जितना बढ़ता जाता है, उतनी ही उसकी शक्ति भी 
बढ़ती जाती है | नन्दिनी ने पहले भी जंगल देखे ये; एक स्थान से दूसरे 
स्थान को जाते समय कभी-कभी उसे जंगलों से गुजरना पड़ा था। परन्तु 
शिक्षार करने के उद्देश्य से वह पहले कभी जंगल में नहीं गयी थी | तथापि 

इस समय उसकी दो आँखों में चार आँखों जितनी शक्ति आ गयी थी | 
क्यों! 

कहीं अकेला उदय दो प्राणियों का सामना न कर सका, तो १ 

उदय के नेत्रों में भी द्विगुशित तेज भर गया था। सामान्यतः शिकार 
में जब रूपा उसके साथ रहता था, तब वही चारों शोर का खयाल रखता 
था | आज तो बह भी साथ में न था | अन्‍य किसी शिकारी की भी 
सहायता न थी और शिकार के लिए एक प्राणी की जगह दो ग्राणी सामने 
आा गये थे । 

अर साथ में अनुभवहीन नन्दिनी थी | एक प्राणी को रोकते समय 
यदि दूसरा नन्दिनी पर ऋषट पड़े तो ? 

नन्दिनी और उदय भिन्‍न-भिन्‍न विचारों में लीन बहुत सावधानी 
से खड़े थे । नन्दिनी ने दृढ़ निश्चय किया था कि श्राज वह अपने हाथ 
के शस्व को निर्भीक होकर चलायेगी, भछ्ते ही पहले कभी न चलाया 
ही ! * 

व्याध-युगल का देर तक स्थिरता से असर देखते-देखते उदय और 
नन्दिनी थक गये | उनका कहीं भी पता न लगता था। आदमी की 
आँख उन्हें देख न सके यह सम्भव था; परन्तु एक सच्चा शिकारी भूल- 
कर भी थह विश्वास कर नहीं सकता कि व्याप्त की हद में श्राये हुए. 
आदमियों को बाघ न देखता हो 

यकायक चट्टानों की एक दरार में ऊदय ने अपना भाला मोंका । 
शिकार के बाहर आ्राने का आसरा न देख उसे छेड़कर बाहर निकालमा 
ही इस समय उसे श्रेयस्कर लगा | ' 

इतने ही में प)स की दूसरी चट्टान के मीचे से क्रुदध बाधिन का 
विक्रराल मुख बाहर निकला । नन्दिनी ने बिजली क्री स्वरा से अपना 
भाला उस पर भारा | बाधिनम ने अपना मस्तक गुफा के अन्दर खींच 
लिया, श्र भाला प्रथ्वी पर गिर पड़ा | उदय के मुख पर मुस्कराहुड 
दोख पड़ी ! नन्दिनी अपना भाला उठाने के लिए ष्योंही आगे बढ़ी, 


हु 

उदय ने उसको रोककर कहा--बहुत्त पास न जाओ । 

“इसको मैं ही मारूँगी । तुम हँसे क्‍यों !! नन्दिनी बोली । ॥|॒ 

धबाधिन को पूरी तरह बाहर तो निकलसे देना था-! यह तो हुआ 
ऐसा कि थोड़ी चोट खाकर बह छिप गयी और अब बह अधिक ज्ोर 
से हम लोगों पर आक्रमण करेंगी ।! उदय का वाक्य पूरा भी न हुआ 
था कि इतने में ऊपर की चट्टान पर से बिना कोई आवाज़ किये व्याप्त 
यकायक इन दोनो पर कूद पड़ा । मानो साक्षात्‌ काल सामने आया 
हो ! उदय ओर नन्दिनी थोड़ा हद गये, और बाघ का सारा भार 
नन्दिनी की खुली हुई तलवार पर गिरा | तलवार की धार ने व्याप्त के 
शरीर की चीर डाला। 

रन्तु घायल व्याप्त अधिक भयंकर बन जाता है। मरने के पहले वह 

शिकारी पर भीषण अआक्रमण करता दे | रघिर से भरा हुआ व्याप्त पुन 
उछला; परन्तु उदय के भाले ने उसके बार को निष्फल कर दिया। 
बह पत्थर पर गिरा ! 

बहाँ से लुढ़ककर नीचे की चट्टान पर श्राया, और देखते-ही-देखते 
सप्त खद्टान के पीछे अदृश्य हो गया। 

भालते के प्रहार को सहन करके व्याघ जब न्वक चट्टान पर गिरे, लय 
, शक तो बाधिन भयंकर चीत्कार” करती हुई गुर्फा के बाहर निकलकर , 
: नन्दिनी पर भपदी। व्याप्त के आक्रमण से बाधिन का आक्रमण कहीं 
शछाधिक भयंकर था| उदय ने देखा कि मन्दिनी भयभीत है, श्रतः व्याप्र 
को मारने के लिए उठाया हुआ अपना भाला उसने बाधिन के शरीर 
में धैंसा दिया | मन्दिनी पूरी सतकता से दो पत्थरों के बीच मैं पड़ी 
हुईं दरार में हट गयी, ओर इस प्रकार बाधिन के आक्रमण को विफल- 
कर दिया । परन्तु अब उसके और बाधघिन के बीच ज़रा भी अन्तर ने 
रहा, बाधिन ने तुरन्त अपना पंजा उठाया | यह पंजा नन्दिनी के शरीर 
पर पड़े इसके पहले द्वी उदय के माले ने उसका ध्यान अपनी ओर 


झकर्मित किया; और उसने नन्दिनी को छोड़कर उदय पर आक्रमण 
श्न्‌ + 

किया | उदय इस आक्रमण के लिए तैयार ही था। उसने पेंतरा बदला 
आर चपलता से अपना माला बाधिन के मुख में! धैंसा दिया । बाघिन 
मर्माहत होकर ज़ोर से पत्थर पर गिरी । मरते-मरते भी उसने अपना 
सारा बल' बटोरकर उदय को भापडे से ज़रूमी कर दिया होता, परस्तु 
इस बीच नन्दिनी ने अपनी तलवार से एक गहरा प्रहार उसके गले पर 
क़र दिया । इस दूसरे प्रहार ने बाघिन का काम तमाम कर दिया और 
बह उछलने के बदलते लुद़ककर नीचे गिर पड़ी |गिरकर छुटपटाते हुए, 
जऊसने अपने शरीर को खींचा और यकायक वह भी चट्टान के पीछे 
अदृश्य हो गयी | ; 

दोनों शिकारियों ने आश्चर्य-सहित देखा कि उनके शिकार का 
पता न था। श्रभी कुछ समय« पहले काल सरीखे दोनो प्राणियों ने 
'उन पर आक्रमण किया था | अब वे कहाँ अदृश्य हो गये ! इन किशोर!- 
वस्था के शिक्षारियों ने क्या बास्तव में ऐसे बिकराल प्राणियों का 
शिकार किया था ! इनको स्वयं शंका होने लगी | इनके वस्त्र पर रंधिर 
के छींटे पड़े हुए थे, जो इस बात को प्रमाणित करते थे कि स्वप्न-सहश्य 
बीता हुआ प्रसंग बिलकुल' सत्य था | तत्मरता और बल से चलाये हुए 
शस्त्र अभी तक शिकारियों के रधिर को उष्शुता प्रदान कर रहे थे। यह 
सब क्या,हो गया ! और कितनी-सी देर में ! आदमी और व्याप्र के 
बीच में होनेबाले युद्ध में/कितना समय लगा होंगा १ 

शाबाश ! नन्दिनी ! मैं तो डर रहा था कि तुम कहीं हिम्मत न 
हार बैठो, परन्तु तुमने तो केवल रक्षुण' ही नहीं किया, आक्रमण भी 
किया |? उदय ने कहा । न 

तम साथ में थे, फिर मुझे, डर कैसा ?! मानिनी ने अपना अभि- 
सान छोड़ उदय को ही यश का भागी बनाया । नन्दिनी स्वर भी न 
समझ सकी कि उसने इतनी प्रतिष्ठा उदय को क्‍यों दी ! 

अब शिकार तो तुम्हारे ही साथ किया करूँगा।....रूपा की अब 
मुझे! ज़रूरत नहीं !? ह 

परन्तु यह सब हुआ कैसे, यह मेरी समझ में नहीं आता (! 
तुम्हारा जन्म ही शिकारी के रूप में हुआ है । 
.. ओर तुम ! मैं तो समझती थी कि इतना छोटा, सुन्दर और कोमल 
उदय....! नन्दिनी ने वाक्य पूरा न किया । वह चुप हो गयी ! 
अच्छा |! अब हम लोग खूब सैमलकर /चले | तुम जानती हो कि 
घायल बाघ मरने का ढोंग करके पड़ा रहता है, और ज्योंही शिकारी 
उसके पास पहुँचता है, वह उछलकर उसका गला पकड़ लेता है [? 
एसी बात है! तब मैं आगे-आगे चलूँगी | 
बाह, मैं तुम्हें केसे आगे जाने दूँ ! देखो, भाले को मज़बूती से 
पकड़े रखना । डर तो नहीं गयी हो न १! 
तुम कहो तो दिन-भर तुम्हारे साथ शिकार में घूमती फिरूँ |! 
सत्तकतापूबक चट्टानों के नीचे उतरते हुए. इस शिकारी-युगल ने 
एक अंकल्पित दृश्य देखा | पास में एक बड़े पत्थर की आड़ में बाघ के . 
शरीर पर अपना मस्तक डाले हुए बाधिन पड़ी थी | ह 
दोनो मरे हुए थे ! दोनो में से एक भी हिलता न था ! 
'नरनिदनी ! व्याघ और सिंह-जैसे प्राणी मरने के समय जहाँ तक हो 
सकता है अपने शरीर को एकान्त में खींच ले जाते हैं !! . 
“क्या मारनेवाले के सामने भरते हुए उन्हें शर्म आती है!” ह 
कोई ऐसा भाव अवश्य रहता होगा ! और यह भी देखो, मरने. 
के समय सुख १९ ज़रा भी बुश्ख की छाया है ! दोनो कितने घायल हुए. 
थे! परन्तु मुख पर कैसा राजसी ठाठ है !” 
“इनके बदले हम ही मर गये होते, तो !' नन्दिनी ने पूछा । 
“हम और तुम भी इसी प्रकार मरते-मरते सो गये होते ।! 
नन्दिनी ने भात्ते से व्याप्-युगल को हिलाया। परन्तु वे हिले नहीं। 
उनमें से प्राण चले गये थे । उनके शव-मात्र वहाँ पड़े थे । नन्दिनी ने: 
. उनका स्पश करके इस बात की पुष्दिकरनी चाही। लेकिन उदय ने उसे 
. शेक दिया | ; 2, 

'ननिदनी | इनकी देह को इसी तरह पड़ा रहने दो |! सदय ने कहा । 
क्यों ! इनके चमड़े तो हम ले चलकर रखेंगे | एक चभड़ा तुम्हारा, 
आर एक मेरा !! ! 
नहीं; अ्राज से मेरा शिकार करना बन्द !! 
कारण ! बाघ को मारने के बाद इस प्रकार रोने-जैसे क्‍यों हो 
गये ही ९” 
मरने के समय भी जो अलग न रह सके, ऐसे प्राणी-युगल को 
इमने नाहक मारा ! मेरा और तुम्हारा इन्होंने क्या बिगाड़ा था !? 
मुझे लगता है कि तुम जैन तो नहां हो रहे हो अपने चाचा की 
तरह ! बाघ का मारने के बाद इस तरह सिर पर हाथ रखकर क्या बैठे 
हो! यह उचित नहीं | उठकर बाध की प्रदक्षिणा करो और गीत गाओ ।* 
फरे हुए इस प्रेमी बाघ युगल के पास बैठकर मैं कौन-सा गीत गाऊँ ! 
नन्दिनी के उत्साह का पार न था | उसने तो बाघ के निकीठ जा- 
कर हाथ-पैर के ठेके! के साथ गाना शुरू भी कर दिया; 
कटि को सजाया बरछी कटार से, 
भाले उछुल रहे हाथ में, 
कन्षों पर रखकर वज्र-सी ढाल को, 
खेलने चते सब साथ में ! 
आये वनभुंड | 
॥ ।. पव॑त प्रचंड ! 
एक पर एक पड़े हुए. बाघ आर बाधिन विजेताशं को दकुर-ठुकुर 
देख रहे थे | उनके मुख पर न दुःख था, न दैन्य; अपितु था विजय , 
का गौरव | मृत्यु मुख को गौरव प्रदान करती है | मृत्यु में भी भव्यता 
झा सकती है । तो क्या मौत मानव को सौन्दर्य नहीं दे सकती ! 
.... मुख को सौन्दर्य अथवा गौरव प्रदान किये बिना श्रानेवाली मृत्यु . 
जीवन की निरथथकता-निष्फलता की ही सूचना देती है| क्या ऐसा जीना ' 
५ ५२++ब है कि जिसमें मौत जीवन की कलंगी-रूप बन जाये ! जीवन | 

के सहश्य ही क्या मृत्यु सुन्दर नहीं बन सकती ! म्रत्यु क्या जीवन का एक 
जीवन्त और ज्वलन्त विभाग नहीं बन सकती--जैसे कली खिलकर पुष्प 
बन जाती है ! 

परन्तु मानव इस प्रकार ज बन के बीच में ही दखल देकर प्राणियों 
का संहार करे, यह कैसी कुरूपता ! कल्लियों को, फूलों को डाली पर ही 
चुन लिया जाये तो वे विकसित कैसे हों ?! उदय का बस चलते तो वह 
प्रथ्वी पर की एक भी फल-कली को तोड़ने न दे ! 

उदय को यह व्याप्र-युगल अ्धविकसित टूटे हुए पुष्प-जैसा लगा। 
और उनकी तोड़नेवाले उदय और उसकी सखी नन्दिनी ! 

नन्दिनी भी एक.पुष्य-जैसी ही लग रहो थी। मनुष्य भी क्या फूल 
ही को भाँति पैदा और विकसित नहीं होता ! फूल को तोड़ना तो फूल 
के गले में फाँसी देना है ! 

नन्दिनी का बीच ही में कोई गला दबा दे तो ! 

,.... मन्दिनी ! गाना बन्द करो, और यहाँ श्राकर बैठो ।! उदय ने 

कहा | उदय के मस्तिष्क में अनेक अ्रस्पष्ट विचार धूम रहे थे | 

क्यों ! अ्रब किस बात का.डर है !! नन्दिनी बोली । 

समझ में नहीं आता; परन्तु डर अवश्य लगता है ।! 

बाष-बाधिन को मारनेवाला भला कभी डरता है ? 

हाँ ! मुझे एक बात का भय लगने लगा है !! 

किस बात का !! ः 

हम दोनो की मृत्यु साथ आये, तब तो कोई हज नही, बाघ-बाधिन 
की तरह साथ-साथ मरेंगे, परन्तु हम दोनों में से कोई प्रथक होकर 
भरे 

उद्य-उदय | तुम क्या कह रहे हो, इसका खयाल हे ! 

हाँ ।! 

“बिलकुल नहीं; तुमको कोई खयाल नहीं है ! मैं और तुम साथ जीने 
के लिए पैदा ही नहीं हुए !! 

कैसे ९? 

तुम राजवंशी राजपूत, में एक गरीब मालिन की पुत्री | आज से 
हम दोनों यह निश्चय करें कि इस प्रकार फिर कभी झलिलेंगे नहीं | हम 
लोग अब बड़े हुए। मेरी मा तो बराबर मुझसे कहा करती है !!, 

(तुम बड़ी हुईं या नहीं, इसका मुझे पता नहीं । परन्तु तुम दिन- 
प्रतिदिन अधिक सुन्दर होती जाती हो, यह तो- मैं देख रहा हैं | 

बस, बहुत छुआ अब ! घर लौठना है या यहीं ! हाय, हाथ ! 
कितनी देर हो गयी ! अ्रभी तो माला के लिए फूल तोड़ना बाक्की है ! 

'फूल तोड़ना बाक्की रह गया, यह अच्छा ही हुआ ! तुम ज़रा बैठ 
जाओ, में तुमसे एक गोपनीय बात कहना चाहता हूँ ।! 

नन्दिनी उदय के पास आकर बैठ गयी | किशोरावस्था में से योवन 
में अज्ञात रीति से प्रवेश करनेवाले इस युगल की श्रभी तक यौबन का 
इतना भान नहीं हुआ था कि उनको एक-दूसरे के निकट बैठते हुए. 
संकोच होता, यद्यपि इस ज्ञान का प्रारम्भ हो गया था | अथवा ऐसा तो 
न था कि आज ही उन्हें यौवन के अगगमन की पूरी जानकारी हुई हो ! 
नन्दिनी उदय के पास बैठी, परन्तु उससे उदय का स्पश नहीं किया | 

कहो, कौन-सी बात कहना है !? 

“किसी से कहोगी तो नहीं !? 

क्या तुमको लगता है कि मना करने पर भी मैं किसी से कह दूँगी ।? . 

नहीं । तब सुनो । सुनकर तुमको भी आश्चय होगा ।! 

कोई कहानी तो नहीं कहने जा रहे !? 

कहानी-जैसी ही विचित्र बात है; परन्तु कहानी-सहश्य असत्य नहीं | 

कहो, कहो; में अपने मन में ही रखूँगी। 

तब सुनो । बुरा तो न लगेगा न ?! 

जो कुछ कहना हो, जल्दी से कह डालो |” नन्दिनी की उत्कशठा 
बढ़ी | उदय कौन-सी विचित्र बात कहदेगा ! वह अप्रिय तो न लगेगी ! 

एक तो यह कि....नहीं, बाद में कहूँगा |? 

नहीं कहोगे ! ऐसी बात ४! कहती हुईं नन्दिनी ने उदय का हाथ 
पकड़कर धमकाने का दिखावा किया। ह हे 

अच्छा, देखो | एक तो यह कि....कि,...तुम मुझे बहुत प्रिय लगती" 
हो !! बहुत दिनों से जिन शब्दों को उदय कहना' चाहता था, उनका 
उसने जल्दी से कह दिया | 

ह(ुट ! मैं जानती थी कि तुम क्या कहना चाहते हो....!! कहकर ' 
नन्दिनी ने उदय के पकड़े हुए हाथ को छोड़ दिया | औरण्वह अपना 
वाक्य पूरा करे इसके पहले ही उदय बोल उठा--दूसरे यह कि मेवाड़ 
का वास्तविक राणा मैं हूँ ! | 

कया कहा ?” चौंककर नन्दिनी ने पूछा । 

'राणा संग्रामसिंह का मैं पुत्र हूँ! चित्तौड़ का सच्चा उत्तराधिकारी !” 

' मन्दिनी ने अपने मस्तक पर हाथ रखा, ओर अपनी दृष्टि को बल- 

पूर्वक उदय की ओर से हठाकर दूर, सुदूर के पहाड़ और बनराजि पर 
डाला | उसकी दृष्टि बाह्य जगत्‌ को देखती न थी; मन के भीतर प्रकट 
होनेबाले किसी प्रदेश को देख रही थी । 

बहुत देर तक सदय और नन्दिनी चुप रहे | किसी के मुख से एक 
अक्षर भी न निकला । अन्त में मौन भंग करके उदय ने पूछा--बहुत 
बिचार में पड़ गयी ! 

भरे सन में एक ही विचार आ रहा है | 

कौन-सा 

ही जो तुम्हारे मन मैं उठा था |! 

मेरे मन में कौन-सा विचार झाया था ४ । 

हमें बिछुड़कर मरना दोगा--जीते रहेंगे तब भी !? 
.. 'दिखो....देखो....उधर से कुछ आदमी आ रहे हैं । हमारी और 
आते हैं; ये कौन हो सकते हैं!” 

मन्दिनी तलबार और भाज़ा लेकर खड़ी हो गयी; परन्तु उदय पत्थर 
पर ही बैठा रहू गया. ४ 

ड 
(तुम दोनो कौन हो !! पत्थरों के बड़े ढेर के पीछे स्थित जंगल में से 
कप नकों मेँ 

निकलकर आनेवाले संनिकों में से एक ने आगे बढ़कर पूछा | आठ- 
दस अज्ञात आदमियों की यह टोली उदय और नन्दिनी के सामने आकर 
खड़ी हो गयी | 

पहले आप बतायें कि आप कोन हैं | तब दूसरी बात !” नन्दिनी 
ने उत्तर दिया | ह 

देखती नहीं है छोकरी, कि हम लोग दस आदमी हैं, और तुम 
लोग दो !! 

एक बात मैं समझी । आप सेवाड़ के राजपूत तो नहीं लगते ।” 

क्या ? क्‍या कहा तुमने !? 

. 'मुझै जो सच लगा, वह मैंने कहा । सच्चा राजपूत कभी दो के 
सामने दस की संख्या गिना नहीं सकता ! मेवाड़ी राजपूत तो कभी नहीं... 

हम लोग राजपूत हैं....और मेवाड़ी राजपूत हैं....? 

हैं मानने को तैयार नहीं....लैर, आप लोग जो भी हों...” कहकर 
नत्दिनी ने अपने शस्त्र सेभाले, और प्रथरीले भाग से नीचे उतरनेवाले 
सैनिकों के ठीक सामने आकर खड़ी ही गयी । 

. नन्दिनी के निकट पहुँचे हुए टोली के नायक ने पास में पड़े हुए. 
व्याप्त के शव को देखकर आश्चर्य से पूछा--इन दो जानवरों को तुमने 
सारा | 

हाँ; अभी ही मारकर हम बैठे हैं। हमारे हथियार फिर से ताजे 
हो गये हैं !” नन्दिनी ने उत्तर दिया | 
अपश्वयचकित सैनिकों के मन संकुचित हुए । हि 
आपको कहाँ जाना है !! नन्दिनी ने बात को बदल दिया । 
हम लोग कोमलमेर जा रहे हैं ।' 
. इस रास्ते कैसे आ गये १ बुड़ा रास्ता तो दूसरी तरफ है ।' 
दूर से हमने किसी को गाते हुए सुना“' मन में हुआ कि अम्बा 

/ . 
माता अथवा उनकी कोई जोगिनी तो नहीं गा रही है; चलें, देखते चलें | 
इसलिए इस रास्ते निकल आये |! 

कोमलमेर में किसके यहाँ जायेंगे !! 

आशा शाह के घर; उनके भतीजे को देखना है |! 

भतीजा ! उदय तो नहीं 

हाँ-हाँ, उदयसिंह ही नाम है |! 

वह बैठा है उदयसिंह ! बाघ और बाधित को मारकर अब उनके 
नाम रोने बैठा है !! 

क्या कहती हो ! वह रोता है !!, 
रोता न होगा, तो रोने को तैयारी में हींग ।? 
किस कारण !! 
“उसके मन में यह आया कि हम लोग शिकार भी करें, और साभ 
ही धाध-बाधिन को जीवित मा रखें | 
सैनिकों की टोली हँस पड़ी | नन्दिनी के साथ उनको मैत्री बढ़ती 
जाती थी । 

तुम कौन हो ?! टोली के नायक ने पूछा । 

मरी हुईं ब्राधिन !! नरिदनी ने उत्तर दिया | 

' सैनिकों की टोली चौंक पड़ी | यह व्यात्र-युगल और ये किशोर- 
किशोरी कौन हैं ! वे किसी देवी शक्ति से तो बात नहीं कर रहे थे 
नायक ने ध्यान से नन्‍्दिनी को देखा, और उसके बाद दूर ब्रैठे हुए 
उदय की ओर हष्टि घुमायी | उदय नीरस दृष्टि से इस टोली को देख 
रहाथा। 

सच कहती हो ? ० 

पूछी उदय से | अरे उदय ! ज्ञरा यहाँ आओ । तुम्हारे यहाँ मेह- 
माम आये हैं !' नन्दिनी ने उदय को बुलाया । 

उदय उठा और मन्द गति से सैनिक दोली की ओर आया । उसके 
मुख पर कोमल सौन्दर्य और गहन विधांद--दोनों की छाया थी। टोली 

के नायक ने उदय को सेनिक ढंग से ममस्कार किया। उदय ने भी 

सादर सबको नमस्कार किया । 

हम सब आपके दशन के लिए आये हैं ।! नायक ने कहा | 
करे दशन ! आप भूल तो नहीं रहे हैं ।! उदय ने उत्तर दिया। 

 'हदयसिंह आप ही हैं न !? 

हाँ जी। 
आशा शाह के भतीजे मी आप ही हैं ? 
हाँ, यद्यपि वह मुझे अपने पुत्र से भी अधिक मानते हैं । 
उस सेनिक के मुख पर आनन्द छा गया | उसने कह्ा--हम लोग 

अ्रपको ही खोजते हुए आ रहे हैं, पन्‍ना के सूचनानुसार !! 
मुझे खोजते हुए! ! पन्‍ना की कैसी सूचना १ वह तो मील आवास 

में गयी है !? ५ 
हाँ जी | यह बालिका कौन है ? 

"इसका नाम है नन्दिनी ! शिकार में मेरे साथ आयी है।' 
नन्दिनी' ने हँसकर उत्तर दिया--नहीं, नहीं । मेरा इससे कोई भी 

सम्बन्ध वहीं है । 
तब तुम उदयसिंह के साथ क्‍यों आयी ९ 
मैं जानती थी कि बाघ-बाधिन का शिकार करने के बाद उदय 

दु।खी हो जायेगा ।! 
परन्तु उसमें तुम्हारी क्या आवश्यकता !? 
आपने दूर से एक गीत सुना था न? वह मैं ही गा रही थी और 

गाकर उदय के सन को शान्त कर रही थी ।* धर 
परन्तु शान्ति देनेवाली तुम कौन ९! 
मैंने कहा न कि मैं वही मरी हुई बाधिन हूँ ।? 
उदय ने वार्तालाप का क्रम अपनी ओर मोड़ते हुए. कहा--इससे 

अधिक पूछ-ताछ न करें; यह बहुत विचित्र बालिका है |! 
पेसी विचिन्रःबालिका को' आप साथ लाये कैसे !! नायक ने पूछा । 

विचित्र होते हुए भी बहुत अच्छी है, सके प्रिय लगती है, ओर 
इसका संग मुझे भी सुहाता है। परन्तु आपका परिचय ? उदय ने पूछा | - 
'मेरा नाम बीरसिंह ! मैं जालौर का जागीरदार हूँ । दिल्‍ली जाने 
के लिए निकला था। मन में विचार आया कि/अपने पुराने मित्र आशा -' 
शाह से मिलता चलूँ।! 
“दिल्‍ली क्‍यों जा रहे हैं !? 
मेवाड़ मुझे रखता नहीं, इसलिए ।! 
. चलिए मेरे साथ | कोमलमेर में मैं रहता हूँ, आप भी वहाँ रह 
केंगे |! 
उदय की बात सुनकर जालौर के जागीरदार वीर॑सिंह के मुख पर 
आनन्द छा गया। 
बातचीत करते-करते उदय ने समझ लिया कि जालौर के सोनगढ़े 
राजपूतों की टोली आशा शाह के पास जा रही थी । मेकाड़ के राणा 
बनवीर और जालौर के वीरसिंह के बीच मनमुदाव हुआ, और राणा ने 
बीरसिंह का अपमान किया, यह बात सारे भेवाड़ में फैल गयी थी। उस 
समय के अपमानित राजपूतों के सामने तीन मार्ग थे--लूठट माना, 
दिल्ली जाकर बादशाह की नौकरी कर लेना, अथवा अपमान का बदला 
लेने के लिए. चित्तौड़ पर चढ़ाई करना ! संग्रामसिंह की मृत्यु के बाद 
राजस्थान के अनेक राजपूतों ने लूट का धनन्‍्धा शुरू कर दिया था, और 
अनेक दिल्लीपति की नौक़री में लग गये थे | अभी तक चित्तौड़ की गद्दी 
पर आक्रमण करने का किसी को साहस न हुआ था | यह गद्दी बड़ी पूज- 
नीय और पवित्र समझी जाती थी ॥जिस गद्दी को राजपूतों के आदश 
नपति बाप्पा राबल, समरसिह, भीमसिंह, हमीर, कुम्मा ओर संग्राम ने 
शोभित और पुनीत किया, वह ज्षत्रियों के लिए. सबंदा वन्दनीय थी। 
। डस गद्दी पर कैसा भी दुबल और दुष्ट राणा क्‍यों न आये, वह सर्वत्र 
सम्मान पाता था | यदि कोई राजपूत राणा द्वारा अपमानित होता, तो 
वह मुसलमान सुल्तानों की नौकरी स्वीकार कर लेता, अथवा जंगलों 

में जाकर लूट-मार मचाता, परन्तु चित्तौड़ पर श्राक्रमण कर उसको छिल्न- 
भिन्न करने का उसे बिचार तक न आया; और यहद्धि आया भी तो अपनी 
अयोग्यता तथा निबलता की बात सोच, ऐसे बिचार को वह दूर कर 
देता | चित्तौड़ की गद्दी तो ज्ञत्रियों के लिए अभिमान का विपय थीं 
ज्ञानरध्म के आदश का प्रतीक थी |! उसका तो सम्मान ही हो सकता 
था, विध्यंस नहीं । 

अपमान की आग वीशसिह को भोतर-ही-भीतर जला रही थी। अप- 
मान एक राजपूत के लिए जीवन-मरण का प्रश्न बन जाता है । और 
राजपूत का कब, किस विपय में और कितनी मात्रा में अपमान हो सकता 
है, यह तो राजपूत का व्यक्तित्व ही निश्चित करता है | " 

दिल्‍ली में मुमलमानों का राज्य था, परन्तु वहाँ की सेना में राज- 
पू्तों को बराबर स्थान मिला करता था। कुछ समय तक वहाँ सेवा करने 
के बाद जिस राजपूत की इच्छा इम्लाम धम स्वीकार करने को होती 
बह मुसलमान भी बन जाता, और दिल्‍ली के राजधम के साथ एकता 
का अनुभव करता । परन्तु दिल्‍ली के शासक ऐसे सैमिकों को मुसलमान 
बनाने का आग्रह नहीं करते थे | दिल्‍लीपति का हिन्दू सेनापति हेमू राज- 
पू्तों का स्वागत-सत्कार करता और उनको अच्छे पदों पर भी आसीन 
करता था । संयाग से मुग़लों के विरुद्ध युद्ध करते हुए बह माश गया, 
ओर इस समय दिल्‍ली कीं गद्दी पर एक तेजस्वी बालक बैठा, हुआ था | 
इस बालक के पिता और दादा दोनो दिल्ली के सुलतान रह चुके 
थे। बीच में परिस्थिति की विषमता के कारण हुमायूँ को गद्दी छोड़कर 
भागना पड़ा था। कुछ वर्षों तक दिल्‍ली के राजमंच से वह दूर रहा | इस 
बीच दिल्‍ली की सत्ता अच्छे-बुरे अनेक मुसलमान शासकों के हाथ में रही । 
उपयुक्त समय मिलते ही हुमायूँ फिर आया | परस्तु दुर्भाग्य से दिल्‍ली 
में प्रवेश करने के पहले ही वह पंचत्व को प्राप्त हुआ | 

हुमायूँ की महेच्छा को एक छाटे से बालक ने पूरा किया। यही 
बालक महान्‌ अकबर के नाम से प्रख्यात हुआ | अकबर राजपूर्तों का 


ब्ड 

ब्रशंशसक था। वीरसिंह ने सोचा फि वह मेवाड़ छोड़कर दिल्ली क्‍यों न 
चला जाये ! 

भीलों के आवास में से जाते हुए वह रत्नसिंह के आतिथ्य का 
अनादर कर नहीं सकता था रत्नसिंह के धर उसे रुकना ही पड़ा | बात- 
पवीत के समय रत्नसिंह ने उसे सलाह दी--दिल्ली न जाकर झाप हम 
ज्ञोंगों के किशोर महाराणा की सहायता क्‍यों नहीं करते | 

बनबीर को श्राप किशोर कहते हैं !” 

नहीं, उसे नहीं । संग्रामसिंह के पुत्र उदयसिंह को !? 

'उसे तो बनवीर ने मार डाला | तभी से ता बनवीर के साथ मेरा 
भंगड़ा हो गया है ।! ह 

'उदयसिंह जीते-जागते हैं | विश्वास न हो तो जाकर देख आये | 
उसके बाद हम लीग मिलकर वास्तविक महाराणा को गद्दी पर बिठामंगे |! 

र्नसिंद को यह परिस्थिति अ्रनुकूल दिखाई दी | उसने देखा कि 
बलबीर को हटाने, ओर उदय को.,प्रकट कर राण संग्रामसिंह के नाम 
से राजपूतों में पुनः एकता स्थापित कर दिल्‍ली के इस्लामी मय को दूर 
करने का उपयुक्त समय झा गया है। अपने नथे कत्तव्य का प्रारम्भ उसने 
बीरसिंह के अ्रपमान की ज्वाला को नियन्त्रित करके किया | 

वीरसिंह को विश्वास दिलाने के लिए उन्होंने पन्‍ना और रूपा को 
भीलवाड़े बुलाया | वोरसिहद्द को अब विश्वास हो गया कि उदयसिह 
जीवित है। बनवीर के साथ होनेवाले कंगड़े ने उसके विचार-परिवतंन 
में सहायता दी, और दिल्‍ली न जाकर उसने उदयसिंह को देखने का 
तथा आशा शाह से मिलकर बनबीर के विरुद्ध मोरचा खड़ा करने का 
निश्चय किया | 

जिसे देखने के लिए वह निकला था, वह कोमलभेर की सीमा पर 
ही मिल गया; यद्यपि बड़े ही विचित्र संथोगों में ! तथापि संयोग की विचि- 
न्नता उसे अति ग्रिय लगी | 

जंगल के बाहर बीरसिंह की दोली के. घोड़े उनके सैनिकों की रक्षा : 

में खड़े ये | उदय और नन्दिनी के अश्व भी एक बृत्ष के नीचे बँघे हुए. 
थे | नन्दिनी यकायक दौड़ गयी ओर बिना किसी की सहायता के अपने 
घोड़े पर बैठकर अकेली ही चली गयी | उदय की समफ्त में न आय! कि 
वह इस प्रकार अकेली क्‍यों चली गयी | उदयसिंह, बीरसिंह और उनकी .'* 
डोली जब को मलमेर पहुँची, तब दो पहर का समय व्यतीत हो खुका था । 

कीमलमेर में उदय की चारों गओर खोज हो रही थी | आशा! शाह 
के तो होश उड़ गये थे | उसे केवल इतने ही समाचार मिलते कि दो घोड़ों 
को लेकर उदय दुर्ग के बाहर चला गया था। चारों ओर श्रादमी दौड़ाये 
गये | परन्तु गहन जंगल के भीतर घुस जाने के कारण उदय का कहीं 
पता न लगा । मैना की पुत्री नन्दिनी का भी पता न था | उदय और 
नन्दिनी को कभी-कभी साथ खेलते हुए. देखनेबाले नौकरों ने मैना के 
घर पर भी खोज की | नन्दिनी अपने घर पर भी न थी । 

दो पहर बीत जाने के बाद पहले नन्दिनी गाँव में आयी | बहुत 
पूछ-ताछ करने पर भी उसने कोई उत्तर नहीं दिया । घर के अ्रन्दर जाने 
के बाद उसके मन और शरीर ने एक अन्धकारमय आवरण ओढ़ लिया | 
उसे इच्छा हुईं कि वह न किसी से बोले, न किसी से मिले | अपनी माता 


को भी उसने ठीक से उत्तर न दिये, और छुपचाप जाकर सो गयी। 


थोड़ी ही देर में जालौर की सैनिक ठुकड़ी के साथ उदयसिंह को 
आता हुआ देखकर आशा! शाह के जी-में-जी आया | मेवाड़ के सिंहासन 
का उत्तराधिकारी जब तक बड़ा होकर गद्दी पर न बैठे, तब तक उसे 
गुप्त रखने की ज़िम्मेदारी आशा शाह ने अपने ऊपर ली थी | इस कत्तव्य 
का पूरा प्रतिपालन हो, इस बात की चिन्ता उनको सर्वदा रहा करती 
थी | उन्होंने उदय की रक्ा का पूरा! प्रबन्ध कर रखा था। आज आशा 
शाह को लगा कि यह तेजस्वी किशोर अपने रक्षा-व्यूह को पार करके 
किसी साहस-कार्य को करने के लिए निकल गया है | परन्तु यदि यह साहस 
सफल न,हुआ, तो १ ऊदय को अपने पास रखकर उसने मेवाड़ की प्रजा 


और मेवाड़ के राजवंश के प्रति एक बहुत बड़ी ज़िम्मेदारी अपने ऊपर 

ले ली थी | रूपा नायक और पन्ना दोनो श्राशा शाह के भरोसे उदय को 
छोड़कर भीलवाड़े गये थे | 
आशा! शाह स्वयं उदय को खोजने जाने की तैयारी कर रहा थां। 
इतने में उदय ने।ह आकर जालौर के वीरसिंह के आने के समाचार 
दिये | अतिथि श्रर्थात्‌ देवे.! उसका सत्कार अविश्यक था। आशा शाह 
और बीरसिंह एक-दूसरे से गले मिले, भोजन किया, और इसके बाद बातों 
में लग गये | 
मैंने तो सुना था कि आप दिल्‍ली जा रहे हैं।! आशा शाह' ने पूछा। 
राणा बनवीर के राज्य में और वुसरा काम क्‍या हो सकता है !? 
बीरसिंह ने उत्तर दिया | ५ 
, गद्दी पर बठने के बाद बनवीर बिलकुल ही बदल गया !! 
अ्रापको क्या ! आपने तो जैन बनकर और धर्म-ध्यान में पढ़कर 
भंगड़े से छुट्टी पा ली परन्तु हमें तो जागीर बचाना है, मेवाड़ की गद्दी 
बचाना है और स्वमान बचाना है | सुझे अपमानित करने का निश्चय 
कर लिया है | दिल्‍ली म जाऊँ, तो ओर कहाँ जाऊँ ?! 
थोड़ा धीरज रखिए | अरे उदय ! जाकर देखो कि बीरसिंहजी 
के रहने की सब व्यवस्था हो गयी है न ? उस खण्ड में से बाहर जानेवाले 
. उदय को देखकर आ्राशा शाह ने कहा | 
हाँ,” कहकर बाहर जानेवाले उदय की ओर दृष्टि डालते हुए बीर- 
सिंह ने पूछा,अ्रविनाश ! यह उदय कौन है ९! 
क्यों ! आपको ख़बर नहीं ! मेरा भतीजा....! 
सत्र कहना । 
क्या अथ ? 5 
बाघ और बाधिन दोनो का शिकार करके बेठे हुए! इस किशोर 
को देखकर मुझे बढ़ा आश्चर्य हुआ ।' 
इसमें आश्चय क्या ! राजपूत बालक के लिए यह कोई नयी बात 
तो नहीं | इस उम्र में हम और आप दोनो शिकार किया करते थे ।” 


' १०४ # पहाड़ के फूल 


परन्तु शिकार में हम लोग श्रकेले नहीं जाते थे । 
क्या उदय अकेला ही था 
हाँ, साथ में एक बड़ी ही खिलान्दड़ी लड़की थी । मैं क्या बताऊँ! 
बाघ-बाधिन को मारकर कितनी निश्चिन्तता से यह बढा था ।! मुझे तो 
कोई सच्चा राजबशी लेगा |! 
राजपूत का अ्रथ ही राजबंशी होता है।' 
यह बात सच है । परन्तु इतनी छोटी उम्र में बाघ-बाधिन दोनों को 
हक साथ मारने का साहस राणा सागा को छोड़कर आर किसी में सुमा 
नथा।' ४ 
अ्रापकी एक गुप्त परन्तु सत्य बात कहूँ !! 
ही न कि उदय राणा साँगा का कुमार है |! 
हाँ ।! आशा शाह ने कहा । 
“एत्नसिंह, पन्‍ना, रूपा नायक और श्रन्त में श्राशा शाह जिस बात 
को कहे वह कदापि भ्ूठ नहीं हो सकती ।! 
यदि कोई सन्देह हो, तो वह भी दूर किया जा सकता है ।! 
मुझे कोई सन्देह नहीं । मैंने जिस बात को अपनी आँखों देखा, वह 
आपके कथन को.पुष्ट करती है । राणा साँगा के छुँवश के बिना ऐसे 
बिकराल बाघ-बाधिन का शिकार इस उम्र में दूसरा कोई करनहीं सकता | 
* यह तो मैं मी जानताऊुँ कि मेरी बात में आपका पूर्ण विश्वास है। 
परन्तु यह बता देने में कोई हज नही है कि इस बात को देवल के सिंह- 
राव और डूँगरपुर के यशकर्ण भी जानते हैं ।! आ्राशा शाह ने और भी 
प्रमाण उपस्थित किया | 
तब हम, आप और ये लोग चुपचाप क्‍यों बेढे रहें | निकालिए 
ब़लवार और जयघोष कीजिए महाराणा उदयसिह का !? 
रुधिर न' बहाना पड़े, और हमारा कार्य हो जाये, ऐसा मार्ग मैं खोज, 
रहा हूँ ।! आशा शाह ने कहा । 
«यह कभी हुआ है, अविनाश सेन ! रुघिर से आप भागते क्‍यों है !! 

“इसलिए कि अब में आशा! शाह बन गया हूँ ।” 

प्ञुमा करना; आपको क्रोध दिला रहा हूँ... 

फ्रोध भी मेरा वर्षों पृ चला गया। देर इसी लिए कर. रहा हूँ कि 
मेवाड़ की घायल भूमि को अधिक जख्मी बनाना नहीं चाहता ।! 

, भिवाड़ की स्थापना ही रुधिर से हुई है ! आप क्‍या करेंगे ! आप 
देखते ही हैं कि मेवाड़ रुधिर की क्यारियों में ही फलता-फूलता है ।* 

'रधिर की क्यारियों की जगह मैं कुंकुम की क्यारियाँ बनाना चाहता 
हूँ ।' 

“वह जब सम्भव हो जाये तब मुझे बुलाकर बताना ! आज मुझे पता 
लगा कि उदयसिह चित्तोड़ की गद्दी का सच्चा उत्तराधिकारी है | अब 
तो जब तक उसे गद्दी न मिले, तब तक यह कठार म्यान में जायेगी नहीं !! 
कहते हुए वीरसिंह ने अपनी कार म्यान में से बाहर निकाली । 

बनवीर बहुतों का अगप्रिय बन गया है, परन्तु उसके विरुद्ध कदार 
खसींचनेवाले वी आप अकेले ही निकले | एक कठार क्‍या कर सकती है !! 
आशा! शाह ने कहा । 

“दूसरी आपकी कटार है | 

उसमें तो जंग लग गया है |! 

रत्नसिंह और उसके भील योद्धा बड़े काम के हैं ।? 

न परन्तु कितने राजपूत हमारा साथ देंगे ! एक आप और दूसरा 

7 
ध्ययः सभी; एक मार्ग हम लोग ग्रहण करें, तो [! विचार करके वीर- 
सिंद्द ने कहा । ३० 

उदय को चित्तोड़ की गद्दी मिले, ऐसे किसी -भी मार्ग का विचार 
किया जा सकता है । सच्चा मांग वही जो उसे गद्गी पर ले जाये |” 

मैं सच्चे माग की ही बात करता हूँ । एक सच्चा मार्ग शस्त्र का, 
श्रौर दूसरा सम्बन्ध का !! बीरसिंह ने कहा । 

अर्थात्‌ !! 

अपनी पुत्री की सगाई मैं उदय के साथ करता हूँ । इससे सच्चे 
सम्बन्ध की स्थापना होगी और दूसरे मेरा अनुकरण करेंगे । पसन्द आयी 
भेरी बात ? 

आशा! शाह के मुख पर प्रसन्नता की भलक दिखाई दी। बनवीर के 
प्रति सारे मेवाड़ में एक प्रकार का विरोध व्याप्त हो गया था | इस विरोध 
का प्रतीक-रूप बीरसिंह अपनी पुत्री का विवाह उदय के साथ करे, इससे 
अच्छा और क्या, हो सकता था! इस एक सम्बन्ध में से अनेक सम्बन्धों 
का प्राहुर्भाव होगा ! 

जालौर के राणा बीरसिंह अपने तेज ओर बीरत्व के लिए सारे मेबाड़ 
में प्रसिद्ध थे | मेवाड़ छोड़ दिल्‍ली की ओर आकर्षित होनेवाली उनकी 
शक्ति पुनः मेवाड़ में ही केन्द्रित रहे, यह उदय के लिए,बड़े ही सौभाग्य 
की बात थी | इस पर भी वीरसिंह की पुत्री का विवाह उदय के साथ 
हो, यह इस बात का द्योतक था कि परिस्थिति उदय के अनुकूल हो रही 
है, ओर चित्तौड़ के महाराणा बनने में अब अधिक बिलम्ब न होगा । 

बनवीर युद्ध किये बिना रहेगा नहीं | आशा शाह को युद्ध का भय 
न था। बह स्वयं अनेक युद्धों में भाग ले चुका था | परन्तु इधर कुछ 
समय से उसे हत्या के प्रति विराग उत्पन्न हो गया था | 

त़ब तो उदय की अब महाराणा के रूप में प्रकट करना ही होगा।* 
आशा शाह ने कहा । 

कहिए तो आज ही मैं उदयसिह के नाम की डुग्गी बजबा दूँ? 
वीरसिंह को देर करना अभीष्द न लगा | 

“विवाह कब करना चाहते हैं ९!, 

“जितना जल्दी हो सके ! मेरा सारा कुठम्ब मेरे पीछे आ रहा है | 
रत्नसिंद ने उसे भीलवाड़े में रोक रखा है |! 

सवार भेजकर मैं सब को यहीं बुला लेता हूँ ।? 

आर जऊदय के विवाह का मुहूर्त भी दिखा लेना चाहिए |! 

पत्ता और रूपा नायक को मी साथ ही में बुला लें (? 

अवश्य ! रत्नसिंह तथा श्रन्य मंडलेश्वरों के पास भी हम यही 
आमंत्रण-पत्र क्यों न भेजें कि वे सब मेवाड़ के महाराणा उदयसिंह के 
लग्नोत्सव में पधारें !! 

“बनवीर को भी निमंत्रण दें | इस प्रकार लोगों को सच्ची बात मालूम 
हो जायेगी |! 

और इसमें से यदि शीरित की धाराएँ बहीं, ती उनको हम लोग 
कुंकुम की क्यारियाँ मान लेंगे |” 

आशा शाह ने अपनी सम्मति प्रदर्शित की, यद्यपि शोशणित और 

कुंकुम की बात ने उसके मन में अनेक विचार उत्पन्न कर दिये थे | 

परन्तु इन विचारों के कारण योजना की गति में किसी प्रकार: की 
शिथिलता न आयी। देखते-ही-देखते, कोमलमेर का दुर्ग राजपूत तथा 
भील सरदारों के आवागमन का केन्द्र बन गया। 

सारे मेवाड़ में यह बात फैल गयी कि मेवाड़ के वास्तविक महाराणा 
उदयसिंह का लग्नोत्सव शीघ्र ही कोमलमेर में होनेवाला है | 

भीलवाड़े से लोटकर जब पन्‍ना कोमलमेर आयी, तब उसे उदय के 
विवाह के समाचार मिले। सुनते ही हर्षाश्रु उसके नेत्रों में उसड़ आये ॥ 
इन अश्रुओं को उसने अपनी आँखों में ही रोक लिया | जिस क्षण उदय 
चित्तौड़ की गद्दी पर बैठेगा, उस धन्य ऋण के बाद ही पन्ना के हृदय 
में हप था शोक को स्थान मिल सकता है | पन्‍ना। के मुख की एक रेखा 
कुछ उम्र हो गयी | हर्ष को दबा देने से मुख के व्यापार में कुछ अनै- 
सर्मिकता तो श्रवश्य आ जाती है। पन्‍ना तो वर्षा से हु और शोक 
दोनों को दबाती आयी थी। पन्‍ना के सुन्दर मुख पर कटुता के चिन्ह दीख 
पड़ने लगे थे | " 


हक 
सन्दिनी अपने छोटे-से धर के चबूतरे पर ब्रैठी हुई माला पिरो रही थी. 
-“अथवा माला पिरोने का दिखावा कर रही थी | घर के सामने सीमां- 
कन करनेवाली भाड़ी उसे श्रन्य मकानों से प्रथक्‌ करती थी, और जो 

थोड़ी खुली हुईं जमीन थी उसमें एक छोटा[-सा बगीचा लगाया हुआ था। 

संध्या का समय होने आया था, तथापि माला पिरोने का काम चल 
ही रहा था | कमी-कभी ती यह काय रात्रि में मी हुआ करता था । 

मेवाड़ के कितने ही मांडलिक, सेनापति और जागीरदार कोमल- 
मेर आते और उदयसिंह को भेंट देने के लिए यहाँ से मालाएँ ले जाते। 
नन्दिनी श्रब फूल लेने के लिए. सरकारी बगीचे में जाती न थी; मैना 
फूल ले आती थी, और नन्दिनी बैठी-बेठी मालाएँ बनाया करती थी | 
पानी मरने के लिए नन्दिनी कभी-कभी बाहर निकलती थी, परन्तु बह 
मी बहुत सवेरे अथवा देर से सायंकाल के समय | उदय के साथ शिकार 
करने के बाद वह सबको छोड़कर पहले चली आयी थी, और धर में 
घुसकर सो गयी थी। माता की नाराज़गी का उसने एक ही वाक्य में 
उत्तर दिया था--अब मैं धर के बाहर कभी पैर न रखूँगी। 

ओर इस कथन का अधिकांश उसने पालन भी किया । अनिव ]% 
संयोगों में ही बह बाहर निकलती; बह भी इस प्रकार कि मार्ग में किसी 
आदमी से भेंट न हो । 

परन्तु इस व्यवहार-परिवतंन के साथ-साथ उसके खेल-कूद वार्ता- 
लाप और गाने अदृश्य हो गये | उसकी च॑चलता चली गयी । दर्षण में 
देखा तो उसे स्पष्ट रूप से लगा कि उसका शरीर दौड़ते समय पूबंवत 
सुन्दर प्रतीत न होगा । शिकार में ही उसकी समझ में आ गया था कि 
उदय के साथ की उसकी मैन्नी अच्छी नहीं | फिर तो क्षण-क्षण में जब 
बह घर के बाहर नज़र डालती, तब उसे प्रतीव होता कि उसके और 
ऊदय के बीच एक गहरा सागर-- महासागर--यकायक लहराने लगा । 

इस सागर को तैरकर पार करना असम्भव था | उसका उल्लंघन 
भी न हो सकता था। सागर के पार खड़ी हुई एक मूर्ति च्ण-चुण जीवन्त 
बन रही थी। जितनी ही बह जीवन्त बनती जाती थी, उतनी ही बह 
अस्पृश्य होती जाती थी। क्यों ! क्या अपने और इस मूर्ति के बीच में 
लहरानेवाले महासागर के पार नन्दिनी का हाथ पहुँच न सकता था ! 

हाथ न पहुँच सके; परन्तु हृदय तो पहुँच जाता था....सात-सात 
' भमुद्रों के पार | हृदय-जितना ही विस्तार शरीर के अन्य भाग कर सकते. 
तो कितना अच्छा होता ! हृदय व्यापक श्र शेष अवयव' संकुचित-सीमित 
कारयक्षमतावाले | इनका समन्वय कैसे हो ! 

आखिर नन्दिनी ने निश्चय किया कि उदय-सम्बन्धी विचारों को 
अपने हृदय में आने ही न देगी ! निश्चय की हृढ़ता नन्दिनी का जन्म- 
सिद्ध गुण था | लोग उसे हठी और दुराग्रही कहा करते थे | उदय को. 
अब मैं याद न करूँगी, उसने निश्चय किया, और इस निश्चय को बह 
दिन-प्रतिदिन दृढ़ करती चली गयी | उदय का विचार तक मन में न 
आये, इस बात का उसने भगीरथ प्रयत्न करना शुरू किया । 

परन्तु इतना करने पर भी उदय तो उसके कल्पना-प्रदेश में ही 
रहता | 

जब वह पानी भरने जलाशय पर जाती, तब उदय की याद आने 
का कोई कारण न होता । परन्तु वहाँ भी उसे उदय दीख पड़ता | पानी 
की लहरों पर उदय तैरता हुआ नज़र आता । हाथ पैरया घड़े को पानी 
में डबाते ही जो भँवरें उठती, उनमें भी उदयर चक्‍क लगाता हुआ 
दीख पड़ता | उदय की याद उसे छोड़ती क्‍यों न थी ! 

पानी भरकर लौटते समय कभी वह अकेली ही रहती, और कभी 
साथ में कोई सहेली होती । यदि सहेली साथ होती, तो वह नन्दिनी से 
अवश्य उदय-सम्बन्धी बातें करती | 

“वह उदय, जिसने गुलेल से तुम्हारा घड़ा फोड़ दिया था, आज- 
कल क्यों नहीं दीख पड़ता १ ह 

मुझे क्या पता !” नन्दिनी उत्तर देती | 

अरे, अब तो वह मेवाड़ का महाराणा बन गया है....श्रव वह क्‍यों 
दीख पड़ेगा ?? 

हो सकता है | हम लोगों को क्‍या मतलब ९! 

हम लोगों ने तो सोचा था कि उदंय के साथ तुम्हारा....” 

उदय | उदय | उदय [ जब देखो तब यही बात ! बात करने को 
कोई दूसरा विषय नहीं मिलता ! उदय की बात करनी हो, तो ठम मेरे 
साथ पानी भरने न आओ।? नन्दिनी भिड़की के साथ उत्तर देती, और 
उदय को बात न करने का आग्रह करती | 

सहेली को तो वह रोकती, परन्तु अपनी आँखों के सामने वह उदय 
की मूर्ति को ही खड़ा पाती | 

सारा दिन घर में ही बेठ रहने से उसे एक प्रकार की थकावट का 
अनुभव होता, और वह सोने का प्रयत्न करती | परन्तु उसे नींद न आती | 
नींद न आने से उसे व्यांकुलता होती, जिसे दूर करने के लिए, वह उठ- 
कर धूमने लगती | कभी-कभी खिड़की में से बाहर नज़र डालकर बह 
सारे गिनती । गिनते-गिनते दो तारों में उसे उदय की पलके दीख पड़ती | 
इन पलकों के बाद तो धीरे-धीरे उदय की सारी मूर्ति तारक-मण्डल' मैं 
निकल आती | रात्रि के तारों-भरे आकाश में सिंह, कक, कन्या और 
तुला आदि राशियाँ दीख पड़ती हैं, यह नन्दिनी जानती थी | उसने 
उन्हें देखा भी था| परन्तु उनके बीच यह उदय नाम की नयी राशि 
कैसी ? इस उलभन को सुलभाने के लिए. बह जितना अधिक विचार 
करती, उतनी ही यह उल्लकन और भी घनी हो जाती । उसे ऐसा आ्राभ[स 
होता मानो तारे हँस रहे हों, और उदय की एक मूर्ति के स्थान पर अ्रनेक 
भूर्तियों का निर्माण करते जाते, हों । 

ऐसे खिलाड़ी तारों को तो गठड़ी में बाँधकर रख देना चाहिए । 
बह बोल उठती, और खिड़की के पास से हट जाती । ह 

किसी रात यदि नींद आ गयी, तो स्वप्न में भी उदय के दर्शन 
होते । और स्वप्म में दीख पड़नेवाले पागलपन का तो पूछना ही कया ? 

स्वप्न में एक बार उसने देखा कि उदय'उसे राजरानी का मुकुट 
पहिना रहा है ! नन्दिनी को सुकुट का मोह न था | मुकुट पहिनाने का 
अयत्न करनेवाले उदय से उसने कहां--बहुत-सी रानियों के सिर पर 
पहिनाया हुआ सुकुठ मुझे नहीं चाहिए । 

मैं तुम्हें अपनी सम्मानित रानी बनाऊंगा | पठरानी बनाऊंगा !! 
ऊदय ने बिनती की । 

€टो ! तुम्हारा, दिया हुआ राजमुकुट मेरे काम का नहीं ।” कहकर 
नन्दिनी ने उदय के हाथ को झटका दिया, और मुकुट दूर जा गिरा । 

नन्दिनी की- नींद खुल गयी, और जाग्रत होकर वह स्वप्म के दृश्यों 
पर विचार करने लगी | > 

एक बार उसते स्वप्न में देखा कि उदय अपना राजमुकुट उतार- 
कर फेंक रहा है ! 

यह क्या! मुकुठ क्यों-पॉक रहे- हो ! सरिदनी ने स्वप्न में ही उदय 
से पूछा । 

तुम्हारे लिए, !! उदब ने उत्तर दिया | 

अरे | इस मूखता से क्या लाभ ? 

'राजगद्दी से अधिक मैं तुम्हें चाहता हूँ ।! 

झूठे | तुम अपना मुक्ुठ फेक भी दोगे, तब भी मैं तुम्हारे पास न 
आउऊँगी।' । ह 

तो में तुम्हारे पास आऊँगा |? 

आओ देखें ! कहकर उदय के हाथ-पर-हाथ रखकर नन्दिनी 
दौड़ गयो । कुछ दूर जाकर उसने घूमक- देखा तो उदय अदृश्य हो 
गया था | 

उदय | उदय ! उसने स्वप्न में ही उदय को पुकारा | उदय के 
अहश्य होने की व्यथा ने उसे जगा दिया, ओर वहे चौंककर उठ बैठी | 
उसके हृदय में घड़कन हो रही थी | यह धड़कन क्यों ! यह समझने का 
प्रयत्म करने में उसकी-व्याकुलता और भी बढ़ गयी | 

दिन में भी उदय ! रात्रि में भी उदय | उदय को भूलने का दृढ़ 
निश्रय करने के बाद मी ! हि 

उसने एक हाथ की उँगल्ियों को दूसरे हाथ की उँगलियों में पिरोकर 
दबाया, और उदय को भूलने के निश्चय को और दृढ़ किया | 

इतने जोर से यदि उदय की उँगलियाँ कभी दबे, तो उन्‍हें कितना 
कष्ट ही ! तुरन्त नन्दिनी के मन में विचार आया। 

फिर उदय का ही विचार ! 

दाँत पीसकर उसने सामने खड़े हुए उदय को पक्का मारा | 

दिन में भी उसे इस प्रकार के स्वप्न आया करते थे | 

धक्का मारते ही उसे ऐसा आभास हुआ मानों ऊदय जल में जा 
गिरा ! इस जलराशि ने बढ़ते-बढ़ते महासागर का रूप ले लिया ! और 
ऊंदय उस महासागर के पार पहुँचा हुआ दीख पड़ा । उदय चला जा 
रहा था। उसे रोके केसे ! बह तो गया | सामने किनारे पहुँचा । अब 
आगे बढ़ रहा है। महासागर को तैरकर सामने पार पहुँचे उदय को 
चले जानेवाले उदय को रोके कैसे ? 

नन्दिनी और उदय के बीच गर्जन-तजन करके उछलनेवाले महा- 
सागर को तैरकर पार करने की शक्ति नन्दिनी के शरीर मैं न थी ! 

कठोर निश्चय से नन्दिनी विवशता के स्तर पर उतर आ्राती और 
उदय की मूर्ति को अश्रुसागर में विलीन करने लगती । 

घर के काम में भी उसका चित्त न लगता | काम करते-करते वह 
विचारमसन होकर निष्क्रिय हो जाती | पुत्री की ऐसी विचिच्रता देखकर. 
एक बार मैना ने पूछा--चुपचाप क्‍यों बैठी हो ! 

में बैठी हूँ ! नहीं, नहीं ! देखों....हाँ....बरतन मलना रह गया.... 
में अभी मले डालती हूँ...” 

कभी-कभी नन्दिनी को समय का भान भी ने रहता । 

"देखो, नन्दिनी ! इस तरह बावरी बन जाओगी, तो तुम्हारा क्या 
होगा ? माता ने पूछा । 

में बावरी बन गयी हूँ ! किसने कहा ?? नन्दिनी ने उत्तर में प्रश्न 
किया ।* ह 

'कहेगा कौन ! मैं तो तुम्हारी हालत स्वयं देख रही हूँ | 

कैसी हालत ?! 

यही कि सूरज निकलने के पहले से फूल लेकर बैठी हो, और अभी 
दस फूल भी तुमने पिरोये नहीं !! 

मुझे खयाल न रहा ...लोगों का आना-जाना देख रही थी; अच्छा 
देखो, पलक मारते मैं माला तैयार किये देती हूँ । 

कहकर नन्दिनी ने जल्दी से माला पिरोना शुरू किया। परन्तु क्षण- 
दो ज्षुण में पुनः नन्दिनी के हाथ रुक गये | 

आज मैना ने दो बार नन्दिनी को रोका, परन्तु नन्दिनी का हाथ 
चला नहीं । माला पिरोना नन्दिनी को अ्रगुलियों के लिए. एक खेल 
था । परन्तु इस काय के लिए हाथों को वेग प्रदान करने की बृत्ति उसके 
हृदय में थी नहीं | वह तो हाथों में फूल ओर धागा लेकर चुपचाप बैठी 
हुई मेवाड़ की राजधानी की ओर प्रस्थान करनेवाले उदय का चित्र 
देखती रही ! कितने आदमी उसके साथ ये ! कितने शखधारी ग्रश्वा- 
रोही ! चित्तौड़ के निकट भयंकर युद्ध होगा ही ! बनवीर सरलता! से 
महाराणा-पद उदय को क्यों देने लगा ! वह भी एक महान योद्धा था | 
उसे भी बहुत-से मांडलिकों का समथन प्रास था | उदय युद्ध कर सकेगा !' 
व्याप्त को मारकर जिसके हृदय ने दुःख का अनुभव किया, वह मनुष्यों 
को कैसे मार सकेगा, यद्यपि शस्त्र चलाने की उसकी कला अदूभुत थी ! 
सुकुमार होने के साथ-साथ वह चपल भी कितना था ! और बल भी 
कितना था उसकी छोटी-सी देह में ! 

तब क्‍या नन्दिनी में कम चपलता थी ! मृदु होते हुए भी उसके 
शरीर में कितनी शक्ति थी ? 

परन्तु इस बात से नन्दिनी का क्या सम्बन्ध ! उदय तो चला मेवाड़ 
की गद्दी पर आसीन होने के लिए | नन्दिनी के भाग्य में तो रहा कोमल- 
मेर के खंडहरों में मटकना-मात्र--अकेले ही। उदय तो यह चला चित्तौड़ 
की ओर | नन्दिनी ने उदय की ओर न देखने का निश्चय किया था। 
परन्तु यह क्या ! उसकी आँखें उदय की ओर से हथती ही न थीं १ अन्तिम 
बार उसे देख लेने में हर्ज़ ही क्या था ! आँखें उसकी मूर्ति को अपने मर 

में समा लें....बन्द कर लें....तब वह भत्ते ही चला जाये,! 

परन्त किसी सेना के साथ जाता हुआ, वह नज्ञर नहीं आया । न 
उसने शस्त्र धारण किये थे, ओर न बह घोड़े पर बैठा था ! मालूम ऐसा 
होता था कि वह नन्दिनी की ओर आ। रहा है | नन्दिनी के पास बह 
'क्थों आने लगा ? भूली हुई मैत्री का स्मरण आने से अन्तिम बार,मिलने 
'तो नहीं आर रहा था ! 

नर्दिनी ने आँखें मलकर देखा | ऐसे दिवास्वप्न तो वह बराबर 
देखा! करती थी | वह एसे स्वप्न देखती ही न थी, उनमें लीन हो जाती 
थी, श्ौर उन्हें सत्य मानकर उनसे अत्यधिक आनन्द उठाती थी | उसका 
बस चले तो वह इस प्रकार के दिवास्वप्न की दुनिया में ही रहे, कभी 
जागे नहीं ! परन्तु व्यक्ति का स्वप्न और जगत्‌ का सत्य सबंदा एक- 
दूसरे से टकराते ही रहते हैं । इस संघर्प में मग्न होता है व्यक्ति का दिवा- 
स्वप्न; जगतू का सत्य तो जीता-जागता रहता है ! ऐसे दिवास्वप्न से' 
जब जाग्रत होना होता, तब नन्दिमी श्राँखों को मलकर बैठ जाती | 


उसका स्वप्त अदृश्य हो। जाता, ओर जागत जगत्‌ के साथ पुनः सम्पर्क 
में झा जाती | है 


रन्तु यह जाग्रति देश तक नहीं रहती | वह स्वप्न में पुनः डूबने 
'लगती | स्वप्त ही जीवन बन जाये तो कितना अच्छा ! परन्तु यह सम्मव 
कहाँ ? उसके स्वप्न कमी जीवित सत्य नहीं बन सकते ! कहाँ वह एक 
मालिन की बेटी, और कहाँ चित्तौड़ का महाराणा ? 
उदय महाराणा बनने क्‍यों जा रहा है ! उस पद में ऐसी कोन-सी 
महत्ता है ! विज्षिप्त बनी नन्दिनी के मुख पर कुछ क्षणों के लिए स्मिति 
मलकती | उसका प्रिय उदय उसके पास ही रहे, इसलिए उदय का महा- 
राणा-पद उसे ज़रा मी अच्छा न लगा। परन्तु नन्दिनी को इच्छा- 
अनिच्छा से हाता ही क्‍या | उदय उस महाराण-पद्‌ को अस्वीकार 
करेगा नहीं ! 
वह तो सेना लेकर यह चला ! सारी सेना की उसने देखा न ! 

परन्तु यह क्या ! उदय ने सेना को जाने दिया, और स्वर्य असैनिक वेश- 
भूषा में नन्दिनी की ओर आया | नन्दिनी ने आँखों को मलकर पुनः 
देखा | उदय उसकी ओर आता हुआ दीख पड़ा | पहले जब-जब वह 
. श्राँखों को मलती तब-तब उसका स्वप्न टूट जाता था । आज ऐसा क्‍यों 
नहीं हो रहा था! सारी सेना अदृश्य हो गयी थी; अश्वारोही मी दीख न 
पड़ते थे; अन्य साथियों का भी पता न था | उदय तो बराबर डसी की 
झोर आता दीख पड़ता था ! बहुत समय से वह दीख न पड़ा था। 
नन्दिनी तो उसे प्रत्यक्ष न देखने का निश्चय किये बैठी थी । मेवाड़ के 
महाराणा के लिए. अब एक मालिन के घर के पास श्राना सम्भव न 
था। तब वह इस ओर क्‍यों आ। रहा था [ 

कदाचित्‌ स्वप्न पूरा अद्श्य न हुआ हो ! नन्दिनी ने पुनः आँखें 
मलकर देखा--उसने सोचा कि स्वप्न अ्रदश्य हो जायेगा, और, उदय 
नजर न आयेगा । परन्तु आँखें खोलते ही पुनः उदय के दशन हुए । 
इस बार तो उदय बहुत निकट पहुँच गया था ! 

कितने ही स्वप्न ऐसे होते हैं जो आदमी को छोड़ते नहीं | जाणता- 
बस्था में भी वे उपस्थित हो जाते हैं। इतना ही नहीं, वें जीवन-भर उसके 
साथ रहते हैं, और उसके जाग्रत व्यवहार को भी अपने रंग में रंग देते 
हैं । क्‍या लद॒य नन्दिनी के जीवन में बराबर उसके सामने ही खड़ा रहेगा ! 

भें उसे अपने सामने खड़ा न रहने दूँगी ।' नन्दिनी ने अपने निश्चय 
को बुदराया, और पुनः अपनी आँखें मलीं | इस बार तो उदय अवश्य 
अदृश्य हो जायेगा, उसने विचार किया | परन्तु अदृश्य होने के बदलते 

हू अधिक निकट आ गया | ओर उसकी आवाज भी सुनायी दी।। 

नन्दिनी !! उदय का ही स्वर था | 

स्वप्न इतना सत्य हो नहीं सकता ! स्वम्नावस्था में रूप कदाचित्‌ दीख 
पड़े; परन्तु क्या आवाज़ भी सुनाग्री देती है ! 

हाँ | क्‍यों नहीं ! ऐसा भी हुआ करता है ! केवल आवाज़ ही नहीं 
सुनायी देती, दिवास्वभ्न में तो पूरा वार्तालाप होता है। अरे, दिवा- 


११६ # पहाड़ के फूल 


स्पप्त में तो जीवन के विविध प्रस॑गों का निर्माण भी होता है ! 

यह समभते हुए. भी उदय की आवाज़ सुनकर नन्दिनी चौंक पड़ी। 
उदय उसके मकान के चबूतरे पर चढ़ रहा था । इस स्वप्त को दूर करने 
के लिए. मन्दिनी ने उधर से अपना मुँह हटा लिया | परव्तु उदय के 
सम्बोधन में यह स्वप्त जीवित ही रहा । 

नन्दिनी !! 

परम्तु घूमकर बैठी हुईं नन्दिनी ने कोई उत्तर न दिया | उसे डर 
लग रहा था कि कह उसकी भ्रान्ति सत्य न हो जाये|। 

तुम्हें क्‍या हुआ है ! मुँह क्‍यों घुमा लिया १! उदय का प्रश्न नन्दिनी 
के कानों में यूज उठा । 

नन्दिनी की भ्रान्ति सत्य होती जा रही|थी ! वास्तव में उदय वहाँ 
आ पहुँचा था, और नन्दिनी के पास आकर बैठ गया था । नन्दिनी को 
यह भी आभास हुआ कि उदय के वस्त्र उसका स्पश कर रहे हैं ! शरीर 
का एक अंग. ल कर सकती है, सभी अंग अ्रम में पड़कर भूल नहीं कर 
सकते | श्रविद्यमान वस्तु कदाचित्‌ आँखों को ६ष्टिगोचर हो, कान कदा- 
चित्‌ किसी अ्रविद्यमान स्वर को सुनें; परन्तु इन दोनों के साथ-साथ स्पश 
का भ्रम कैसे हो सकता है ! ेु 

बहुत दिन से में नहीं आया, इसलिए क्या बुरा लग गया !! उदय 
ने पूछा। 

तुम आये यही मुझे अच्छा न लगा |? नन्दिनी ने उत्तर दिया | 
स्वप्त हो तो भी उत्तर देने में क्या हर्ज ! 

कारण |! 

कारण यही कि मेवाड़ के महाराणा और कोमलमेर की मात्िन 
के बीच एक महासागर लहरा रहा है |! नन्दिनी नें उत्तर दिया | 

, भहासागर की बात कौन जाने ? मैं तो अपनी व्यथा कहने आया 

हूँ । महाराणा की मुसीबतें सुनकर तुमकी हँसी आयेगी ।! . * 

मेरा हँसना तो बहुत दिनों से बन्द हो गया है।! नन्दिनी बोली । 

) ग्राज तो मेरी बातें सुनकर तुम हँसे बिना रहोगी नहीं ।” 


ऐसी कौन-सी बाते हैं !? 

एक के बाद एक ठाकुरों ओर सेनिकों का आना आरम्भ हो गया 
है, और प्रत्येक के सामने मेरा प्रदर्शन किया जाता है |! 

'यह तो बड़ा ही अच्छा है | तुम हो भी प्रदशन के योग्य !! 

मगर यह सब क्या! खबरे भी सैनिक्न आयें, दोपहर में भी आयें, 
मध्यरात्रि में भी आयें श्र आकर महाराणा के दशन की प्रार्थना करें ! 
बिस्तर से खींचकर मुझे उनके सामने खड़ा किया जाता है !? 

इसमें बुरी बात क्‍या है ! सब लोग मिलकर तुमको चित्तौड़ ले 
जायेंगे, और तुम मेवाड़ के सिंहासन पर बिराजोगे | तुम्हारे ऊपर छुव्र 
रहेगा, चँवर डुलेंगे, और तुम्हारा जयघोष किया जायेगा ।! 
.. अरे, छत्र-चँवर और गद्दी तो यहीं से गले पड़ गये हैं | एक क्षण 
के लिए भी मुझे एकान्त नहीं मिलता |! 

तब ठम यहाँ कैसे आ गये !? 

सबसे भगड़कर ! मैंने कह दिया कि नन्दिनी के घर मेरे साथ 
कोई न अआये....यदि आयेगा तो में छुत्र, चँबर और राजदशड' उठाकर 
फक दूंगा !! 

'परन्‍्तु....मैंने सुना है कि....' 

क्या सुना है?! 

'कुछ नहीं; न पूछूँगी ।! 

भैना है या नहीं !! 

नहीं; वह पानी भरने गयी है |? 

तुम पानी भरने नहीं जाती ! दो-तीन बार मैंने तालाब पर तुम्हें 
खोजा भी ।! 

नहीं | मा कहती है. कि इधर कुछ समय तक मेरा बाहर निकलना 
ठीक नहीं ।” 

परन्तु तुम तो हमारे बगीचे में भी नहीं आती १ 

तुम्हारे बगीचे में अब कोई दूसरा आयेगा |! 

आयेगा क्या, आने लगा है । 

कौन 7? 

'नन्दिनी ! तुमको पता है; दो लड़कियों से मेरे ब्याह की बात 
पक्की हुई है १! 

हो ।! 

तुमने उन दोनों को देखा है ?” 

“नहीं। में देखना नहीं चाहती |! 

ममैं मी देखना न चाहता था, परन्तु वे श्राँखों के आगे आर ही गयीं।* 

'थह सब तुम्र जानी । मुझे क्‍या १! 

मेरे साथ किसका विवाह होगा, यह तुम नहीं जानना चाहती !! 

नहीं । तुम्हारें लिए. तो हज़ार घरों से कन्याएँ आयेगी ! उन सबको 
मैं कहाँ तक देखती फिरूँ १ 

बात तो ऐसी ही है ! एक के साथ विबाह निश्चित हआ।, तब 
मुझसे कहा गया कि चित्तौड़ जीतने के लिए यह सम्बन्ध आवश्यक है | 
दूसरी का तिलक आया, तब सब लोग कहने लगे कि राणा लग्न से 
मना नहीं कर सकते | इस प्रकार तो न जाने कितनी लड़कियाँ मेरे 
गल्ले पड़ेंगी ! दो कन्याएँ तो यहाँ आ भी गयीं ! अभी तीसरी के विषय 
में बात चल रही है / समझ में नहीं श्राता “कि क्या राणा बनने पर 
निरन्तर विवाह ही करते रहना पड़ेगा ? ह 

थे सब सम्बन्धी बनकर तुमको चित्तौड़ की गही पर बिठायेंगे म॑ |! 

परन्तु यह सब जंजाल' लेकर गद्दी पर बैठना ठीक भी होगा ?? 

दो कन्याश्रों को तो सँभाल ही लिया है न | दुसरी बीस-बाईस 
को भी सैमाल लेना !! सहज कटुता के साथ नन्दिनी ने कहा | 

इस कद शब्दों का असर उदय पर पड़ा नहीं | वह तो एक ऐसी 
उलभन सें पढ़ा हुआ था कि हँसना, रोना या गम्भीर बनना, कुछ 
उसकी समझ में न आता था। 

सँभालने-न सँभालने का प्रश्न ही कहाँ है ! ठीक पड़े या न ठीक 
पड़े, जिसकी ओर से कुंकुम और श्रीफल आये, उसे सँमालना ही पड़ता 
है । मैं राज-कार्य सँभालूँगा, या बैठा-बैठा रानियों से बातें किया करूँगा !! 
उदय ने कहा | 

उनके पारस्परिक भगड़ों को तय करने से यदि समय बचे, तो राज- 
कार्य देखना ।' नन्दिनी बोली । 

तुब उनमें परस्पर रूगड़ा भी होगा 

अवश्य ! एक दिन तुम्हारा स्मेह एक रानी पर अधिक होगा, 
दूसरे दिन दूसरी पर ! जिसका मान बढ़ेगा, अन्य रानियाँ उससे ईर्ष्या 
करेंगी; और तब आपस में कैगड़े होंगे । ठुम जब छोटे थे, तब कहा- 
नियाँ सुना करते थे ! अब तुम्हीं कहानी बन जाओगे। और याद है न 
कि कुमानेती रानी के बिना किसी कहानी का प्रारम्भ नहीं होता !! 
नन्दिनी ने हँसते हुए कहा | 

ननिदनी को हँसती हुईं देखकर उदय को भी हँसी आ गयी | परन्तु 
यह मुक्त हास्य न था । इस हास्य में नन्दिनी को उदय की बढ़ती हुई 
उलभान स्पष्ट रूप से दीख पड़ी | 

तुम तो रूठकर भी हँसती हो ! मेरी इन दो रानियों के मुख पर 
तो हास्व कभी आता ही नहीं ।! उदय ने एक लम्बी साँस ली । 

पुमने उनको हँसाने का प्रयत्न किया 

््रवश्य ! ये जीते-जागते आदमी हैं या भूत, वह तो निश्चय कर 
ही लेना चाहिए ।” हि 

तब वे कया निकलीं-आदमी या भूत £ 

कैरी समझ में कुछु न आगा | दो-तीन बार मैंने चुपचाप बुलाने 
का प्रयत्न किया....परन्‍्तु भला वे कब बोलने लगीं! उनकी कैसी लम्बी- 
काली आँखें | बाप रे ! मुझे आज तक कभी डर नहीं लगा; परन्तु 
रानी बनने के लिए आयी हुई कुँवरियों को देखकर मैं डर गया | मे 
ऐसा लगा कि यदि मैं उनसे अधिक बात करूँगा, तो वे कटार खींच- 

कर खड़ी हो जायेगी और शायद वार भी कर देंगी |! 
इतना कहकर उदय हँस पड़ा। नन्दिनी भी अपनी हँसी न रोक 
सकी | उसने हँसते-हँसते कहा--वे तो राजपूतानी हैं | कोई साधारण 
स्ियाँ नहीं ! 
कुछ देर तक उदय और नन्‍्दिनी दोनों चुप रहे,।। सायंकाल का 
अन्धकार बढ रहा था | परन्तु बह इतना घना न. था कि आदमियों की 
हलचल दीख न पड़े । घर में इस समय मेना न थी । नन्दिनी की मौन 
च्यग्रता के कारण घर के कामकाज के साथ बाहर के काम का बी 
भी मैना के सिर पर आ पड़ा था। दीपक जलने का' समय हो गया 
था--देवता के सामने और घर में भी। नन्दिनी को इस काम की सुधि 
न रही | उदय ने आया होता, तब भी वह उदय के विचार-सागर में 
निमग्म होकर यह काम मूल ही जाती ! 
उदय से बातचीत करते-करते, उसे आभास हुआ कि उसकी पुरानी 
चपलता पुनः लोठ रही है। यों देखने में उदय और नन्दिनी दोनो 
शान्त थे; परन्तु उनके हुदय में शान्ति नहीं थी। उद्य के भुख से 
नन्दिनी को यह स्पष्ट पतीत हो रहा था कि सदय अपनी शान्ति बड़ी 
कठिनाई से धारण कर रहा है । उसकी सब्र बातें एक ही लक्ष्य की ओर 
जा रही हैं। 
मैं ज़रा दीपक जलाकर आर | नन्दिनी ने धीरे से कहा।न जाने 
क्यों अन्धकार उसे आज प्रिय लग रहा था | 
नहीं; दीपक की कोई आवश्यकता नहीं |” 
क्यों ! अँधेरे में इस प्रकार हम लोगों को कोई देख ले, तो क्या 
फहेगा! 
'कहेगा क्या ?? 
कदाचित्‌ तुम्हारे राशा-पद को नुकसान पहुँचे !! 
भले नुकसान पहुँचे, नन्दिनी ! मैं ठमसे एक बात पूछने आया हूँ; 
मुझे सच्चा उत्तर देना |? 

देसी कौन-सी बात है! मुझे जैसा ठीक लगेगा, वैसा उत्तर दूँगी। 
सच्चा उत्तर न दो, तो तुम्हें मेरी शपथ !? 
बात-बात में शपथ लेना, यह महाराणा के लिए. उचित नहीं । 
अच्छा | कहो, क्या पूछुनां 

तुम्हें यह बात मालूम है कि तुम मुझे बहुत प्रिय हो !? 

हाँ ! परन्तु इधर बहुत दिनों से तुम मिले नहीं, इससे मैं सोचने 
लगी कि कदाचित्‌ तुमको कोई अ्रधिक प्रिय सखी मिल गयी होगी |! 

यह सब में सुनना नहीं चाहता । अब बताओ कि तुम और हम 
एक साथ रह सकें, इतना प्रिय मैं तुमको लगता हूँ या नहीं ९ 

मेरी पल्ञ-पल पर यही इच्छा होती है कि जीते-जी ओर जीवन के 
बाद भी में तुम्हारे ही साथ रहूँ ।! 

तब तुम मेरी पत्नी क्‍यों न बन जाओ ९? 

नहीं ॥ हट 

उदय चौंक उठा | 

कुणश-भर वह नन्दिनी की ओर देखता रहा। नन्दिनी ने अपना 
मुख नीचा कर लिया था। यद्यपि अन्धकार बढ़ गया था, तथापि यह 
मानिनी मिडर बनकर अपने को अस्पृश्य रखने का प्रयत्न कर रही थी, 
यह भाव उदय से छिपा न रहां। नर्दिनो के उत्तर ने उदय को आश्चर्य 
में डाल दिया । 
तुम मा कहती हो !! उदय ने पुनः पूछा | 
मैं ना कहती हूँ । 
कारण 
करे और मेवाड़ के महाराणा के बीच एक महासागर फैला हुआ 
कर हद ।! र 

निन्दिनी ! मैं महाराणा-पद छोड़ दूँ, तो ?? 
अब नन्दिनी के चौंकने की बारी आयी । उदय के सुन्दर मुंख के 


हृढ निश्चय को अन्धकार भी छिपा न सका । राजपाट का त्याग करने 
द्र्र 

को तत्पर उदय नन्दिनी को धोखा तो नहीं दे रहा था! अथवा क्‍या 
बह सचमुच नन्दिनी पर अपना राजपाट भी न्यौछावर करने को तैयार 
हो गया था ! लेकिन नन्दिनी इतना बड़ा आत्मबलिदान कैसे माँगे! 

उदय [| जब से तुमने मुझसे कहा कि तुम मेवाड़ के महाराणा हो, 
तभी से मैंने तुम्हारा साथ छोड़ दिया | तुम भी मुझसे अलग हो गये। 
शिकार से हम दोनो प्रथक्‌ हुए, | उसके बाद हम दोनों मिले नहीं और 
भविष्य में मी म सिलें, इसी में हमारा श्रेय है |!” नन्दिनी ने एक लम्बा 
विवेचन किया | " 

अंधेरे में आँगन का दर खुला। मैना ने आँगन में प्रवेश करते 
हुए पूछा--नन्दिनी, और कोन है ! 

घदय ! 

“दीपक भी नहीं जलाया ९! 

माता नन्दिनी के प्रति उदय के पागलपन को भली भाँति जानती 
थी, परन्तु यह पागलपन उन दोनो युवक-युवती को अन्धकारमय एकान्त 
का आश्रय दिलाये यह किसी भी माता को पसन्द नहीं आ सकता। 
ओर विशेष करके पन्‍ना की दी हुई धमकी के बाद तो मैना को सदय 
ओर नन्दिनी का मिलना।ज़्रा भी अच्छा नहीं लगता था | शिकार के 
दिन के बाद जो बातें पन्‍ना ने मेना से कही थीं, उन्हें मेन। भूली न 
थी; हे 

देखो मना, बेटी से हाथ धोना हो तो उसे उदय से मिलने देना !! 

मैना अपनी बेटी से हाथ धोना नहीं चाहती थी । परन्तु उस दिन के 
बाद नन्दिनी स्वयं उदय से मिलने के प्रसंग बचाती थी। माता से भी 
यह बात छिपी न रही । आज उन दोनों को पुनः एक साथ बैठे हुए 
देखकर, मेना को फिर से पन्‍ना की धमकी का स्मरण हो आया | 

नहीं । अब दीपक जलाने जा रही हूँ | उदय के जाने को राह " 
देख रही थी ।' कहती हुईं नन्दिनी खड़ी हो गयी, और दीपक जलाने 
के लिए घर में गयी। 

मेना अभी चबूतरे तक पहुँची भी न थी कि इतने में द्वार पर रूपा 
नायक के शब्द सुनायी दिये--मेसा ! उदयसिंह हैं ! 

हाँ भाई ! जाने के लिए हम लोग कितना कह रहे हैं, परन्तु वह 
जाते ही नहीं !! पास पहुँचे हुए. रूपा नायक को मेना ने उत्तर दिया। 

'राणाजी ! पधारें | झ्रापके आने की कभी से राह देखी जा रही है।! 
रूपा ने ओर निकट आकर कहा | 

मैं अ्रमी न आऊँगा ।' उदय ने कहा | 

यह कैसे हो सकता है ! मुहूर्त चला जायेगा, तो ! 

“चला जाने दो | दूसरा मुहूर्त निकालो ।' 

सभी मांडलिक-सामन्त राह देख रहे हैं । 

'देखने दो । राणा में हूँ या मांडलिक ?! 

दीपक जलाकर लौटी हुई नन्दिनी ने ये सब बातें सुनीं | चबूतरे पर 
दीपक रखकर उसने कहा--उदय | आज से अब इस आँगन में पैर 
न रखना । 

क्यों ! मैं तो मेवाड़ का महाराणा हूँ । 

तब तो तुम्हें महल में ही रहना चाहिए |! 

भहल में रहकर भी यदि मैं यहाँ आऊँ, तो !! 

मिरा मुख तुम देख न पाशोगे ।? 

छिसा कड़ा निश्चय करोगी १ 

एक बार जाकर चित्तौड़ की गद्दी पर बैठों। उसके बाद आओरोगे, 
तो कदाचित्‌ भेंट कर लेगी | उसके पहले तो नहीं ।! कहकर नन्दिनां 
घर के भीतर चली गयी | ह 

उदय खड़ा होकर तेज़ी से चली जानेवाली उस सौन्दर्य-मूति के। 
दो-चार क्षण तक देखता रहा । 

मैना और रूपा ने एक-दूसरे के सामने देखा | 

नायक ! चलो, मैं आता हूँ!” कहकर उदय चबूतरे से नीचे 
उतरा | नायक भी उसके साथ-साथ चला | 

आँगन से बाहर जाते-जाते उदय को ऐसा लगा मानों नन्दिनी रो 
रही है ! नन्दिनी का बलात्‌ रोका हुआ रुदन-स्वर उसके कान में पढ़ा। 
ऊदय रुक गया | रोती हुईं नन्दिनी की मूर्ति उसकी दृष्ठि के सामने 
खड़ी हो गयो । उसकी आँस्‍खों ने--कल्पना ने, जिस दृश्य को देखा, 
वह वास्तव में सत्य था | 

सचमुच नन्दिनी अपनी कोठरी में जाकर हाथों पर मस्तक रखे 
रो रही थी | क्‍यों १ गे 

उदय उसे प्रिय लगता था, तथापि बह उसकी पत्नी बनने को तैयार 
न थी--डसके महाराण-पद को त्याग करने की तलरता पर भी | 

इस प्रश्न पर विचार करता हुआ उदय कुछु देर तक खड़ा रहा | 

आँगन में /बड़े-खड़े बहुत देश हुई | अब आगे बढ़ेंगे !! रूपा नायक 
ने पूछा | 

रूपा ! मेरे पैरों का सारा बल ही जैसे चला गया ।” उदय बोला । 

'चित्तौड़ का चिन्तन करें | शरीर में बिजली दौड़ जायेगी ।' रूपा 
ने हिम्मत दिलायी।॥ 

मुझे तो चित्तौड़ की गद्दी से 'नन्दिनी कहीं “अधिक प्रिय है |! कह- 
कर उदय ने पैर बढ़ाये । 

देखते-ही-देखते दोनो अन्ब/कार में अदृश्य हो गये । 

उदय की कल्पना दीपक के मन्द प्रकाश में नन्दिनी के नेत्रों से 
गिरनेवाले आ्ॉसुओं की माला बनाकर दिखा रही थी ! 

मैना ने देख लिया कि यह कल्पना ही न थी । ' 

सामान्य-ओऔर विशिष्टता के बीच अनुराग का जन्म हो जाये, तो 
आँसू के अतिरिक्त और मिल ही क्‍या सकता है !--माता ने सोचा | 


६ 


ऋपा ! तुम्हारी समर में, कुछ आता है !? पन्‍ना ने पूछा । 
शक ही बात समऊ में आती है। बनवीर की अब ख्लेरियत नहीं | 

उदयसिंह के साथ चित्तौड़ पहुँचने-भर की देर है।! रूपा नायक ने उत्तर 
दिया | 

“उदय चित्तौड़ जाना नहीं चाहता |? 
क्यों ! किसने कहा !! 
उदय ने कहा |! 
परन्तु न जाने का कोई कारण ९! 
»... विह कहता है कि मुझे राज्य नहीं चाहिए |! 
तब १ 
कहता है कि मुझे यहीं रहना है |! 

यहाँ ऐसा! क्‍या है जिससे....! 
अरे, वही नन्दिनी 

रूपा चौंक पड़ा; पन्‍ना शान्त रही । परन्तु पन्‍ना के शान्त मुख पर 

हृढ़ता की रेखाएँ स्पष्ट थीं | उर्देय को जीवित रखनेबाली यह धाय 

उदय की सच्ची माता बन गयी थी ! उसके विचारों में, कल्पना में 
भावनाश्रों में और यहाँ तक कि उसके स्वप्सों में भी उदय के अतिरिक्त 
और कोई न था। यदि कोई अन्य मावना आती, तो वह भी उदय 
से सम्बद्ध होकर ही ! पन्‍ना के सुन्दर मुख पर दीख पड़नेबाली कठो- 
रता इस बात की सूचक थी कि उसके जीवन में उदय के अतिरिक्त 
और कोई रसोत्यादक वस्तु नहीं थी । अपने बालक के लिए, बालक 
के विकास के लिए, बालक के उज्ज्वल भविष्य के लिए उसका स्नेहाद्ं 
मातृ-हृद्य सवंदा नयी-नयी योजनाएँ बनाता रहता । इतना ही नहीं, 
उसके भविष्य के लिए. बनी योजना शीघ्र कार्यान्वित हो, इस हेतु भी 
वह कभी-कभी राजनीतिक कठोरता श्रौर सैनिक उग्रता धारण करती 
थी | उदय के प्रति उसके वात्सल्य ने उसे उदय पर सतक दृष्टि रखने 
को बाध्य कर दिया था | उदय के प्रत्येक कार्य पर वह दृष्टि रखती, 
और उस कार्य के पीछे रहनेबाली उदय की सभी मावनाओं को सम- 
भने का प्रयत्न करती | और यदि उसे जरा भी शंका हो जाती कि 


क 

श्रमुक तत्व उदय के लिए हानिकारक हैं, तो उन्हें मिमूल करने में वह 
ज़रा भी न हिचकती | 
प्रन्तु....नन्दिनी ने तो उदय से साफ-साफ कह दिया था कि 
बह उसकी ओर देखेगी भी नहीं !! रूपा ने अपने कान से छुनी हुईं बात 
' कह सुनायी । 
में यह मानती नहीं | सीचे-सादे विवाह कर लेनेवाले मुगल की 
बात दूसरी होती है; उदय और नन्दिनी की बात बिलकुल अलग है |!७ 
धो कन्याञ्रों का विवाह तो उदय के साथ हो गया है | देखते-ही- 
देखते बह नन्दिनी को मूल जायेगा |? 
पुझे नहीं लगता कि वह भूल जायेगा ।! 
“नन्दिनी को हम लोग साथ ले लें ! वह मालिन की लड़की है; 
दासी के रूप में वह भले ही....।' 
तुम क्‍या कहते हो ! नन्दिनी यह स्थिति स्वीकार करेगी ?! 
.. इसमें हज़ ही क्या है !! | 
यह लड़की या तो महारानी बनेगी, या रूपांगना ! दासी बनकर 
महल में वह नहीं रहेगी।! 
परन्तु मालिन की एक लड़की महारानी केसे बन सकती है ! 
न बने तो उदय चित्तौड़ का वास्तविक महाराणा नहीं बन सकेगा [? 
«» अब हो क्या सकता है? सारी सैना तैयार खड़ी है। बनबीर को 
भी सब बातें मालूम हो गयी हैं | कुछ सैनिक ठुकड़ियों को तो चित्तौड़ 
की ओर रवाना भी ,कर दिया है....और उदय का स्वागत करने के 
लिए चित्तौड़ के आस-पास की प्रजा अधीर है....? 
परन्तु इस लड़की का क्‍या किया जाये ? यह तो उदय के भाग में 
राहू बनकर बैठी है !! 
“उसकी मा किसी से उसका बियाह क्‍यों नहीं कर देती ! 
मा का कहना माननेवाली सन्‍्तानों का युग बीत गया !? 
“इससे तो अच्छा है, ऐसा सन्‍्तान ही न पैदा हो !! 

मैं कब से इसी और तुम्हारा ध्यान खींच रही थी । परन्तु तुम सम- 
भते ही न थे !? 

तुम्हारे कहने का तात्यय ९ 

कुछ ऐसा करो जिससे एसी सन्‍्तान जीवित ही न रहे । पन्‍ना ने 
कहा | यह कहते-कहते उसके मुख पर कठोरता भलकने लगी | गवाक्ष 
के बाहर उसने अपनी दृष्टि डाली ! उसकी आँखों से बिजली-जैसी 
चमक निकल रही थी। परन्तु उसके मुख पर छाथा हुआ निश्चय सारे 
मुख पर घनघोर बादलों की श्यामता फैला रहा था | 

रूपा अभी तक पन्‍ना के मर्म को पूरी तरह समभा न था । वह उसे 
किस ओर ले जाना चाहती है, उसके कथन का भाव क्या है, यह रूपा 
के ध्यान में नहीं आया । उदय और नन्दिनी न रहें, ऐसा काम करना; 
क्या तात्पय ! उदय के ही लिए तो पन्‍ना जीवित थी ! 

अरब तक तुम कुछ नहीं समझे !! पन्‍ना ने पूछा । 

“नहीं । साफ़-साफ कहो |? 

साफ़ बात यह है कि तुम नन्दिनी का काम तमाम कर दो ।' 

“(किस तरह १! 

“जिस' तरह तुम चाहो ! विष्र दे सको, तो विष दो; झटके से उड़ा 
सको, तो कत्ल करो ।? पन्‍ना ने स्पष्ट रूप से सूचना दी; और यह सूचना 
देकर उसने चारों ओर नज़र डाली । भित्ति पर, आकाश पर, सिर पर, 
छुत पर किसी ने इस कथन को सुना तो नहीं ! परन्तु गिरा हुआ पाँसा 
बदले कैसे ! छूटा हुआ बाण लौटे कैसे ! 

भित्ति पर किसकी परछाई थी १ 

केवल सन्देह-सात्र था | भ्रान्ति थी। 

ओर यदि पन्‍ना के कथन को, किसी ने सुन भी लिया तो मय क्या! 

पन्ना ने सच्चा मार्ग बताया था | यदि उदय को मेवाड़ का महाराया 
बनाना है, तो उसे जीवन-भर नन्दिनी से दूर ही रखना पड़ेगा। दूर 
रखने का अथ ! ते 

नन्दिनी यद्दि जीवित रहेंगी, तो वह उदब के भविष्य को अवश्य 
बिगाड़ देगी | नन्दिनी को तो मार्ग से हठाना ही पड़ेगा | बह हटेगी 
ही ! पन्‍ना का निरचय हृढ़तर हुआ | 

“इतनी हृद तक जाने की क्या आवश्यकता ! उलभन में पड़े हुए 
रूपा ने कहा | हिंसा-अश्रहिंसा के प्रश्न इस भील को ज़रा भी परेशान 
न करते थे; रूपा के लिए. संकट काल में मालिक की जान बचाने के 
लिए. अपना प्राण दे देना, अथवा अन्य किसी का प्राण ले लेना, साधा- 
रण बात थी | आवश्यकता पड़ने पर किसी मनुष्य या प्राणी को एक ही 
अटठके में कत्ल करने में उसे ज़रा भी संकोच न होता । परन्तु मरने- 
मारने को सहज माननेबाले रूपा को पन्‍ना की सूचना अत्यधिक कठोर 
लगी । स्वामिभक्त होने पर भी उसका छदय कोमल था। 

तुम सब पुरुष तो छोण हो गये हो ! इसी लिए. दिल्‍ली की गद्दी 
पर उस छोठे-से अकबर ने अपना अधिकार जमा लिया !! पन्‍ना ने 
रूपा से कहा | ' 

(दिल्‍ली से हमको कोई सरोकार नहीं | उदय को मेवाड की गद्दी 
पर बिठाना हमारी जिम्मेदारी है |! रूपा ने उत्तर, दिया । 

तब भेरे सामने खड़े न रहो, अपना रास्ता पकड़ो |! 

मैं तो यही कहता हूँ. कि बिना प्राश लिये ही यदि हस मन्दिनी 
को उदय के मार्ग से हटा दें, तो ?! 

“सम्भव है। मौत ही उन दोनो को प्ृथक्‌ कर सकती है। और 
नन्दिनी की अभी प्राकृतिक मौत हो नहीं सकती !? 

परन्तु इस प्रकार किसी कुमारिका को,...! 

: 'कुमारिका का बलिदान दिये बिना चित्तीड की कुलदेवी प्रसन्‍न 

नहीं हो सकतीं. । तुमने ठीक कहा | मुझे लगता है कि मेरी तरह तुमने 
भी कोई स्वप्न देखा है | 


देखा है, !” * 

देवी के पूजन की सब सामग्री तैयार हो चुकी है, न्यूनता केवल 
एक वस्तु को है; बलि के लिए एक कुमारिका की !? 

यह भोग किसने माँगा ९! 

स्वप्न में स्वयं कुलदबी ने प्रत्यक्ष मुझसे माँगा | 

नन्दिनी का भोग माँग! माताजी ने ?? 

ननिदनी का नाम तो नहीं लिया, परन्तु ऐंसी एक कमारिका का 
भोग माँगा, जो उदय के माग को रोकती हो | नन्दिनी के अतिरिक्त 
ओर कौन ऐसी कुमारिका है, जो उदय को चित्तौड जाने से रोके ? 

सब प्रकार से योग्य ऐसे किसी अम्य-व्यक्ति का बलिदान दें, तो !! 

वह तो मैंने दे ही दिया--मेरे पुत्र का ! पन्‍मा की आँखें विशाल 
हो गयीं, और खुली हुई श्राँखों से उसने अपने हृदय की गहराई का 
आभास दिया | और वास्तव में रूपा को विश्वास हो गया कि उदय 
के उत्कष के लिए. एक भोग पन्ना के पुत्र का तो माताजी ने लिया; 
अब वह दूसरा भोग नन्दिनी का साँग रही हैं| ८ 

सारा वातावरण शान्त-स्तब्ध हो गया। रूपा का हृदय काँप उठा ! 
पन्‍ना के साथ उसने बहुत-से वष बिताये थे | वह उसे बहत निक्कट से' 
पहिचानने' लगा था। कभी-कभी उसने पन्‍ना को क्रुंद्ध होते हुए भी 
देखा था; कभी-कभी क्रूर होते हुए. भी देखा था। परव्तु इस समय पन्ना 
के सुख पर जो भावों का परिवर्तन हुआ, बह स्पष्ट रूप से सूचित करता 
था कि उसके शरीर में कोई दिव्य-शक्ति प्रवेश कर रही है ! रूपा को 
भय लगा कि पन्‍ना की शावेश-भरी उग्मता कहीं उसी को भस्मसात्‌ न 
कर दे ! 

पन्‍ना ! कहो तो मैं अपना भोग दे दूँ !? रूपा ने कहा | 

तुम और हम तो प्रतिक्षण-अपना भोग दे रहे हैं| इस भोग से 
कास न चलेगा | भोग देना हो तो किसी सुकुमार, सुन्दर ओर स्नेह- 
भरे शरीर की बलि चढ़ाश्री | इसके बिना रणचणडी रीक्रेंगी नहीं ![? 
पत्ना ने कहा | उसका आवेश अभी कम न हुआ था। 

परन्तु देखो, पन्‍ना ! ठुम एक बात भूल जाती हो |? रूपा ने साहस- 
पृ्वक कहा | 

कौन-सा ?! 

नन्दिनी ने तो उदय से कहा है कि जुब वह चित्तौड जीतकर 
आयेगा, तभी वह उसको अपना मुख बतायेगी |! ह 

इसी में तो सब से बड़ा भय निहित है | इसके बाद तो नन्दिनी 
उदय की संयोगिता बन जायेगी, और उदय चित्तौड़ को--अरे, सारे 
मेवाड़ को खो देगा | रूपा | रूप, चांचल्य और बुद्धि की अतिशयता जिस 
स्री में हो उस्ते तो कुचल ही देना चाहिए।।' आशा दे रही हो, इस प्रकार 
पन्‍ना बोली | रूपा को ऐसा आमास हुआ, मानों पन्‍ना के शरीर में देवी 
का प्रवेश हुआ है । ु 

इतने में एकाएक उदय के आने का पदरव सुनायी दिया और पन्‍ना 
का आवेश घटने लगा । वह तुरन्तु,ही स्वस्थ होकर बैठ गयी; रूपा भी 
कुछ लजित-सा हो गया | उदय दौड़ता हुआ वहाँ आ पहुँचा । 

क्या करते हो तुम दोनो! जब देखो तब छिप-छिपकर बातें किया 


उदय को बीच ही में रोककर पन्‍ना ने कहय-- तुमसे कुछ छिपु नहीं 

है, उदय | और यदि कुछ होगा भी, तो वह तुम्हारे ही भले के लिए, 
'भ के लिए, तुमको गद्दी पर बिठाने के लिए ! 

गद्दी पर तो मैं बैठ चुका ।' 

पचित्तोड़ की गद्दी पर बैठना अभी बाकी है न ?? 

उसके लिए तो मैं तैयार ही हूँ; अब देरी तुम लोगों की है ! काका- 
जी ने आशा दे दी; कहो तो शस्त्र धारण करके में इसी समय घोड़े पर 
सवार हो जाऊ !? 

अच्छा ! तुम्हारा विचार कैसे बदला ? पन्‍ना ने पूछा । 

ननिदिनी बड़े ही दृढ़ बिचार की है ! मैं उससे फिर मिलने गया, 
तब वह मिली नहीं, और उसने कहला दिया कि जब तक मैं चित्तौड़ 

जीतकर नहीं आऊँगा, तब तक वह अपना मुखड़ा नहीं दिखायेगी। अ्रव 
तो चित्तौड़ जीते बिना, दूसरा कोई चारा नहीं । नन्दिनी कितनी अ्रच्छी 
है | मैं चित्तोड़ जीतूँगा !? 
शाबाश | अरब चित्तौड़ की विजय निश्चित है | और....और....मैं 
भी नन्दिनी को फूलों से सजाकर तुम्हारे पीछे ही लें आती हूँ:!! पन्‍ना ने 
कहा | पन्‍ना के प्रसन्न बदन पर कोई श्याम छाया झल्चक उठी, जिसे 
रूपा ने भी साश्रर्य देखा ! 
उदय भी विचार में पड़ गया था | कभी उसके मन में उत्साह की 
लहरें उठती। चित्तोड़ का महाराणा-पद्‌ भी बांछुनीय वस्तु थी | उसका 
त्याग करना उचित न था। परन्ठु उस पद को स्वीकारने के बाद--अरे, 
उसके पहले भी, कितने मानवों की बल्लि चढ़ानी पड़ेगी ! इस पद को 
प्रास करने के बाद ही नन्दिनी ने अपना मुख दिखाने का वचन दिया 
है ! नन्दिनी के दशन-मात्र से उसको सन्तोध। होगा ! और यदि चित्तौड़ 
की गद्दी प्राप्त करने के बाद भी नन्दिनी न मिली, तो ! 
ऊदय ! किस बिचार में पड़ गये !” पन्‍ना ने पूछा । 
कुछ नहीं । परन्तु नन्दिनी यदि तुम्हारे साथ चित्तौड़ न आयी, 
तो ! उदय ने उत्तर दिया । ! 
मैं उसे पकड़कर ले आऊँगी। किस भी प्रकार !! 
इस प्रकार वह आयेगी नहीं |? 
“देखो, उदय ! तुम्हारे जीवन में सब अनहोनी बातें हुई हैं | नन्दिनी 
का आना तब सम्भव क्‍यों न होगा ?! 
भुझ्के इस बात का विश्वास हो जाये, तो मेरे हाथों में अधिक बल्ल 
आ जायेगा |! 
कुछु देर तक विचार करके पन्ना ने कहा--मुझे इसमें कोई कठि- 
' नाई नज़र नहीं आती। समझ लो कि नन्दिनी ने चित्तौड़ आने के लिए. " 
हाँ कह दिया । तुम्हे विदा करके, ठम्हारी सेना के पीछे-पीछे में और 
नन्दिनी चित्तौड़ पहुँचते हैं । 

यदि, ऐसा न छुआ, तो १ 

पुम चित्तौड़ न जाना । चणडी के मन्दिर में, यदि तुम मुझे और 
नन्दिनी को पाओ, तो समझ लेना कि नन्दिनी ने चित्तोड़ आना 
स्वीकार कर लिया ।* 

नन्दिनी के पुनंदंशन की आशा ने उदय के मन को उत्साहित 
किया । चित्तौड़ पर चढ़ाई करने का प्रस्ताव उसने स्वीकृत कर लिया | 
परन्तु न जाने क्‍यों, पन्‍ना की शाबाशी और नन्दिनी को साथ में लेकर 
चित्तौड़ आने के आश्वासन पर उसे विश्वास न हुआ | उत्साह और 
अविश्वास दोनो भावनाश्रों का अनुभव करनेवाल] उदय पन्‍ना को एक 
तीत्र दृष्टि से देखता हुआ बाहर चला गया । 

पन्‍ना हँस पड़ी | रूपा का संशय गय। नहीं । 

हँसती क्‍यों हो, पन्‍ना ?” रूपा ने पूछा । 

उदय ने सरलता से मेरा कहना मान लिया ! अब जिस काम के 
लिए, में जी रही हूँ, वह पूरा होगा ।” पन्‍ना को आ्ाँखों के आगे, पुराना 
चित्तोड़, वहाँ का राजमहल, और उस राजमहल में उदय का सकुदुम्ब 
रहना, ये सब दृश्य खड़े हो गये । 

नरनिदनी को तुम हम लोगों के पीछे-पीछे के आश्रोगी न !” रूपा 
ने पूछा । 

क्रैसी बात करते हो ?? 

उदय से अभी ही तुमने यह बात कही !? 

“जितना कहें, उतना सब करना ही पड़ता है !? 

उदय के साथ झूठी बातें करनी होंगी १ 

“मूठ ही ने तो उदय के प्राण बचाये हैं |? । 

तब नन्दिनी के विषय में....? 

'एक बार तुमको समझा दिया । नन्दिनी की बलि के संकह्प-मात्र 
ने उदय के विचार को बदल दिया ।'बलि चढ़ाने पर यज्ञ पूर्ण होगा |! 

पन्ना ! नन्दिनी को जीवित रहने दो | वह जीवित रहेगी, तो उद्यु, 

का हृदय प्रसन्न, उत्साहपूर्ण रहेगा; उसके मरने से उदय के जीवन में 
रस नहीं रहेगा, वह जीता हुआ शव हो जायेगा |! 

रूपा [ देवी की श्राज्ञा के सामने दया को स्थान नहीं | सेना यहाँ 
से कूच करे, उसके बाद नन्दिनी को तो ख़त्म करना ही पड़ेगा । अपने 
विश्वासपात्र दस भील इस कार्य के लिए तैयार रखना |' 

परन्तु मैं तो उदम्न के साथ जा रहा हूँ । 

मैं भी तुम्हारे पीछे ही आ रही हूँ ।” 

तब यह काम होगा कैसे ?? हे 

पीने कहा न कि अपने विश्वास के दस भील मेरे सिपुद करते 
जाओ (१? हे 

सभभ लो कि सौंप दिये | परन्तु पन्‍ना | एक बार और इस बात 
पर विचार कर लो |! 

मैंने पूरी तरह से विचार कर लिया है। शरता और सौन्दर्य का 
साथ होगा, तो शूरता अदृश्य हो जायेगी |! 

धृथक्‌ होने पर शूरता कदाचित्‌ संन्यास ले ले !” 

यह सब मैं नहीं जानती | में तो इतना ही जानती हूँ कि नन्दिनी 
का सौन्दर्य किसी प्रकार जाना ही चाहिए | यदि वह जीवित रही, तो 
मेवाड़ चौहानों की दिल्‍ली बन जायेगा | उदय का जीवन बलि की 
परम्परा माँगता है। पहली बलि मेरी, दूसरी नन्दिमी की, रूपा | तीसरी 
बलि कदाचित्‌ तुम्हारी भी हो.... 

पन्‍ना का मुख पुन! चमकने लगा । 

बाहर एकाएक रणवाद्य/बजने लगे | अन्य वादों ने उनका साथ 
दिया । इस महानाद में पन्ने ने घोड़ों की हिन॒हिनाहुठ ओर शस्त्रों की 
खनखनाहट भी सुनी । 

पन्‍ना के आत्मदान का पहला भाग सफल हो रहा था | 

(ज्ञन्दिनी ! मेरे साथ चलो !”? पन्‍ना ने नन्दिनी से कहा । 

मैं घर के बाहर पैर भी न रखँँगी |! पन्‍ना की ओर देखे बिना ही 
नन्दिनी ने उत्तर दिया । 

पन्‍ना नन्दिनी को बुलाने के लिए आयी थी | उदय अ्रपनी सेना के 
साथ कोमलमेर से कूच कर रहा था | दुग के बाहर थोड़ी ही दूर पर 
चणडी का देवालय बना हुआ था | उस देवालय में बैठकर पन्‍ना विजय- 
यात्रा के लिए. निर्केलनेवाले उदय को देखना चाहती थी | उसने अपनी 
पालकी तैथार करने की आज्ञा दी, ओर अपने साथ चलने के लिए. 
नन्दिनी को बुला भेजा | लन्दिनी आयी नहीं, इसलिए पालकी लेकर 
वह स्वयं नन्दिनी के घर पहुँची | उदय और नन्दिनी की गाढ़ मैत्री 
कोमलमेर में स्वंबिदित थी; और उस युग में इस प्रकार कं सम्बन्ध 
रँगीले राजपूतों के लिए. कोई नयी बात -न थी। पन्‍ना, उदय अथवा दुर्ग 
का अन्य कोई व्यक्ति यदि मालिन मैना के घर कीओर जाता दीख पड़ता 
तो लोग हँस देते थे; और उनके मन में कुतूहल के अतिरिक्त और कोई 
भावना उल्मन्त न होती थी | सबको यह विश्वास हो गया था कि समय 
आगे पर नन्दिनी उदय के अन्तःपुर में अवश्य प्रवेश करेगी। धीरे- 
धीरे इस बात के दृढ़ हो जाने पर उदय और नन्दिनी के विषय में किसी 
को विशेष रस रहा नहीं | रानियों के महल में सामान्य कुद्धम्ब की 
नेक ऐसी सुन्दरियाँ राजपुरुषों की रूप-लालसा तृप्त करने के लिए. रहा 
करती थीं | कोमलमेर की प्रजा को ओर नन्दिनी की सखियों को स्पष्ट 
रूप से ऐसा लग रहा था कि नन्दिनी भी इसी मार्ग पर जा रही है| 
इसलिए पन्‍ना की पालकी को मैना के घर की ओर जाते हुए. देखकर 

, किसी को भी आश्चर्य न हुआ । 

फिर आज तो कोमलमेर की प्रजा के मन में दूसरी ही उमंग थी। 
आज उदय सेना के साथ चित्तौड़ को ओर प्रयाण करनेबाला था। अतः 
सभी ख्त्री-पुरप---बालक, थुवा और बृद्ध--उदय की सवारी देखने के 

लिए कोमलमेर के सुसजित भागों में एकन्रित हुए थे | कुछ लोगों के 
हाथ में पुष्प और पुृष्पमालाएँ भी थीं । 

दुंदुभि बज रही थी, नौबत की आवाज़ आ रही थी, भंडे लहदरा 
रहे थे, और जहाँ-तहाँ सैनिकों के यूथ दीख पड़ते थे | भांडलिक राजा 
छुत्रपारी सेनानायक और उदय की सहायता के लिए आये हुए अन्य 
वीर अपनी-अपनी सेन्‍्य-ठुकड़ियों के आगे अश्यारूद होकर आगे बढ़ने 
की तैयारी कर रहे थे। अधीर अश्वों की हिनहिनाहट दूर-दूर से सुनायी 
देती थी । 

ऐसे समय पन्‍ना की पालकी मैना की वाटिका में आयी | उसमें से 
उतरकर पन्ना ने मैना के घर में पदपंण किया । मैना चबूतरेपर ही 
बैठी थी, परन्तु नन्दिनी घर के भीतर थी | जिस समय सारा ग्राम घर- 
बार छोड़कर उदय की सवारी देखने के लिए बाहर निकल आया था, 
उस समय नन्दिनी घर के भीतर छिपकर बैठी थी | 

पन्‍ना को देखकर मैना चौंक पड़ी | 

'मैना ! नन्दिनी कहाँ है !! पन्ना ने पूछा । 

धर में ही बैठी है ।' 

धर सें क्‍यों बैठी है ! उदय की सवारी देखने म जायेगी 

मुझे पता नहीं |! 

उसे बाहर बुलाशो न १! 

वह नहीं आती [? 

यह क्या ! मैं तो उसे लेने आयी हूँ । 

कहाँ ले जाओगी ?! 

ब्रगणडी के मन्दिर में [! 

मुझे चणडी या चामुण्डा किसी से काम नहीं।! नन्दिनी ने भीतर 
से द्वी कहा | ; 

अरे, ज़रा बाहर चबूतरें पर तो आओ ! तुम्हें काम न हो, परन्तु 
कदाचित्‌ चण्डी-चामुण्डा को ही तुम्हारा काम हो, तो !! पन्‍ना ने हँस- 

कर कहा । पन्‍ना की हँसी में दृद्धावस्था दीख पड़ती थी अथवा कुरूपता ! 

जन्दिर में गये बिना ही यदि उसकी इच्छा होगी तो भेरी बलि ले 
सकेगी ।” नन्दिनी ने उत्तर दिया । 

ऐसी निराश क्‍यों होती हो ! ज्ञरा बाहर तो आाश्रो |! पन्‍ना ने 
आग्रहपूवक कहा | 

नन्दिनी खण्ड में से बाहर चबूतरे पर आयी | देखनेबालों को ऐसा 
लगा मानों पन्‍ना की श्राँखों से वात्सल्य का निभीर बह चला है । 

ददेखों, नन्दिनी ! तुम जानती हो न कि मैं उदय की मा हूँ !? पन्‍ना 
ने कहा। 

हाँ, जिस भा ने उदय का दो राजकन्याश्रों के साथ विवाह कर 
दिया, उसे भत्ता मैं कैसे न जानूँगी ?! 

“इस भा ने उदय को बचाने के लिए अपनी एकमात्र सन्‍्तान को 
अपनी श्राँखों के सामते मरने दिया, यह भी तुम जानती हो ने !? 

यह बात अब किसी से छिपी नहीं, पन्‍ना देवी | सारा मेवाड़ जानता 
है | मैना बीच ही में बोल' उठी | * 

झीर यही 3दय चित्तौड़ का महाराणा बनकर लोटे, तो तुम प्रसन्‍न 
हींगी या नहीं !! 

नहीं; जब तक वह महाराणा नहीं बना था, तब तक बह मुझे. 
अधिक प्रिय था।! 

ओर अब ? 2 

“रब प्रसन्‍न होंगी उसकी महारानियाँ ! मुझे क्‍या !? 

'नन्दिनी, बेटी ! में कोई महारानी न थी, मात्र एक घाव थी। 
आज में उदय की माता बन गयी हूँ । तुम भत्ते महारानी न हो....! 

आपका यहाँ क्‍्या- काम है ! मुझे क्यों ऐसी बातें करने को विवश 
करती हैं ? मैं तो उदय को भूलना चाहती हूँ....मेवाड़ के महाराणा से 
मुझे कोई सरीकार नहीं | आप खुशी से जाकर उसकी सबारी देखें ! 

तुम्हारे बिना में उसकी सवारी देखने न जाऊँगी ।! 

कारण ९ 

कारण यही कि मैंने उदय को वचन दिया है कि में तुमको लेकर 
सवारी देखने आ रही हूँ | यह बचन न देती तो उदय चित्तौड़ की ओर 
प्रस्थाम को तैयार न होता ।? 

कैंने भी अपना निश्चय उसे सुना दिया है |! 

कौन-सा निश्चय ९ 

'यही कि वह चित्तौड़ की गद्दी पर आसीन होने के बाद जब लौटेगा, 
तभी मैं उसे अपना मुख दिखाऊँगी | 

पन्ना नन्दिनी से लिपठ गयी, और उसके मस्तक पर हाथ फेरने लगी | 
चित्तोड़ के सिंहासन का भी मोह त्याग करने को तैयार होनेवाले राज- 
कुमार के हृदय पर ज्ञात्रधर्म का पुठ चढ़ानेवाली इस कुमारिका का. 
आत्म-बलिदान साधारण न था ! पन्‍ना ने अपने पुत्र को बलि चढ़ाया, 
ननिदिनी ने प्रेम को | पन्‍ना का हृदय एक बार करुणा से मर आया 
और वह रोने लगी । अ्रशुभरे नयनों से जो पन्‍ना माँगे उसे विमुख कैसे 
किया जाये ! नन्दिनी का हृदय कुछ पसीजा | 

बेटी | मेरे जीवन की अन्तिम आशा को तुमने फलीभूत किया । 
तुमने यह न कहा होता, तो उदय आज सेना लेकर चित्तोड़ न जाता ।* 
पन्‍ना ने ददंभरे स्वर में कहा | 

आपका काम हो गया | अब आप पधारें | हम गरीबों के घर आप- 
जैसे पालकी में बैठनेवाले आगन्तुक शोभा नहीं देते ।! नन्दिनी बोली । 

मे तो तुमको इसी पालकी में बैठाकर ले चलने के लिए आयी हूँ ।? 

परन्तु मैंने उदय को अपना मुख न दिखाने का निश्चय किया है।* 

धपुम अपना मुख न दिखाना, उदय का मुख तो ज़रा देख लेना |? 

किस लिए ! हे 

“इसलिए: कि चित्तौड़-विजय कश्के जब लोटे, तब भी वह मुख तुम्हें 
प्रिय लगता रहे | कु 


आपके कहने का भावार्थ में नहीं समझती 
8 ० 

भेरा तो इतना ही कहना है कि मेरे साथ चलो और यशस्वी उदय 
को एक नज़र देख लो, मेरा कहना मानों |! 

परन्तु इस प्रकार छिपकर उसे देखने की आवश्यकता !? 

(ुम्हारे-जैसी पवित्र, प्रेममंयी और आत्म-बलिदान देनेवाली क्ुमा- 
रिका का आशीर्वाद उदय को प्राप्त हो, इसी बात की मैं--उदय की 
माता आकांक्षा करती हूँ |! 

ध्वलो, मैं तैयार हूँ [! नन्दिनी ने कहा । 

मैना ने थोड़े कम्पन का अनुभव किया। उदय और नन्दिनी का पर- 
स्पर बढ़नेवाला सम्बन्ध उसे ग्रिय लगता था; तथापि वह भयपग्रद है, यह 
भी बह जानती थी । इस मैत्री का परिणाम न जाने क्या आये! उसकी 
समझ में कुछ आया नहीं । कभी उसे इच्छा होती कि पन्‍ना इतना! अ्रनु- 
नय-बिनय कर रही है, तब नन्दिनी भले ही पन्‍ना के साथ जाये ' परन्तु 
तुरन्त ही उसे दूसरा विचार आता कि पन्‍ना नन्दिनी को अपने साथ न 
लिवा जाये तो अच्छा । कहाँ वह उदय की माता सरीखी, और कहाँ 
नन्दिनी एक ग़रीब माल्िन की बेटी ! इन दोनों का सहगमन अच्छा 
नहीं ! 

(तो क्‍या तुमने जाने का विचार कर लिया £” मैना से पूछे बिना 
न रहा गया । 

तुमकी ठीक न लगता हो, तो में न जाऊँ |! नन्दिनी ने उत्तर 
दिया । 

भैना | तुम क्‍यों रोकती हो ? इसे एक बार फिर उदय की देख लेने 
दो !! पन्‍ना ने कहा । 

बड़ों और छोटों का साथ कैसा, पन्‍ना देवी ! हम लोगों को....? मैन! 
ने कहा । | 

बीच ही सें बात काटकर पन्ना बोली---मैं भी बहुत छोटी हूँ। नन्दिनी 
को अपने साथ इसलिए ले जा रही हूँ कि उसकी लघुता बड़प्पन प्राप्त 
करे, कीर्ति प्राप्त करे । 

“इसे वापस किसके साथ भेजोगी ? 

मेना ! अभी तक तुमने अपनी बेटी को पहिचाना नहीं ! इसको 
किसी से साथ की आवश्यकता नहीं। यह सारे मेवाड़ को ठिकाने पहूँचा- 
कर अकेली लौठ सकती है ! चलो !” कहती हुई पन्‍ना हँस पड़ी, और 
नन्दिनी का हाथ पकड़कर उसने सहज खींचा । पन्‍ना के साथ खिंचती 
हुई नन्दिनी जाकर पालकी में बेठी । 

बगीचे में से बाहर निकलते समय मैना ने पुकारकर कहा--देखो 
पन्‍ना देवी ! मेरी बेटी को रात होने के पहले ही यहाँ पहुँचा जाना । 

पन्‍ना ने हाथ उठाकर विश्वास-मुद्रा का प्रद्शन करते हुए मैना को 
आश्वासन दिया | आश्वासन उसने अवश्य दिया, परन्तु उसका हृदय 
घड़क रहा था। ! 

नन्दिनी के हृदय में भी स्पन्दन हो रहा था | उदय फिर से दीख 
पड़ेगा, और अपने नये स्वरूपममें नन्दिनी के मन का मन्थन कर डालेगा ! 
उसके मन का मन्थन क्‍यों हो ! यह ज्री-सहज निबलता का परिणाम तो 
नहीं है ! परन्तु नन्दिनी क्‍या यह नहीं जानती कि उदय का मन भी 
नन्दिनी के पीछे ही लगा रहता है ! तब तो पुरुष का हृदय भी निबंस 
ही होता है ! परन्तु इस प्रकार के पारस्परिक आकर्षण को निबलता कैसे 
कहा जाये ! 

निबंलता नहीं तो और क्या है ! जहाँ आकर्षण न होना चाहिए, 
वहीं बार-बार मन का आकर्षित होकर जाना, निबलता नहीं तो और 
क्या है ? सहारानी-पद नन्दिनी को मिलते यह सम्भव नहीं; उदय भी 
राज्य, जाति और अपने सम्प्रदाय. को छोड़कर नन्दिनी से विवाह कर 
सके, यह सम्भव न था। तब क्यों नन्दिनी उदय की प्रतिष्ठा, महत्ता और 
सुख का बलिदान माँगे !,...अपना व्यक्तिगत अधिकार बनाये रखने के 
लिए ! क्‍यों न महल में जाकर उदय की दासी बनकर रहे! इस प्रकार 
बह उदय के सुख, आराम और वैभव की रक्षा कर सकेगी। उसका 
यह आत्म-त्याग उदय की दृष्टि में उसे उच्च स्थान दिलाएगा, और 

महाराणा पर उसका प्रभाव रानियों से कहीं अधिक रहेगा । 

परन्तु यह विचार आते ही उसका मन-ग्राण काँप उठा | उसकी 
प्रेमोमियाँ अ्रष्टता की ओर तो नहीं जा रही हैं ! चन्द्र का प्रतिबिम्ब 
समुद्र, सरोवर था सरिता में न पड़कर किसी गड़दे के थीड़े-से गँदले पानी 
में पढ़े, तो कैसा बीभत्स लगता है १ 

इससे तो अच्छा है उदय से प्रथक्‌ रहकर विरह के सन्ताप को चुप- 
चाप सह ले ! 

इतने में नन्दिनी की विचार-श्रंखला टूटी | पालकी उठानेवालों 
ने पालकी को नीचे रख दिया। नन्दिनी ने देखा कि चशणडी मन्दिर आग 
गया था। पन्‍ना संमलकर पालकी में से नीचें उतरी और नन्दिनी को 
भी उतरने का संकेत किया । पन्‍ना के पीछे-पीछे मन्दिर की पदावलियों 
पर चढ़ना नन्दिनी को अच्छा न लगा; परन्तु इस समय दूसरा कोई मार्ग 
'न था। उदय को देखने का आग्रह मानकर आयी हुई नन्दिनी उदय 
को देखे बिना लौठती कैसे ? 

मन्दिर के चबूतरे पर दो सशस्त्र सैनिक खड़े हुए थे। उन्होंने पन्‍ना 
को सैनिक ढंग से नमस्कार किया। पन्‍ना को किये गये नमस्कार में 
नन्दिनी का भी समावेश हो जाता था । भीतर के खुले प्रांगण में चार 
सेनिकों का पहरा था । उन्होंने मी इन दोनो स्त्ियों का सैनिक ढंग से 
अभिवादन किया। 

मन्दिर के गर्भगह में जाकर पन्ना ने कहा--नन्दिनी, आओ! 
पहले हम लोग भावा के दर्शन कर लें | उसके बाद एक भरोखे में बैठ- 
कर आक्रमण के लिए, जाती हुई सेना को देखेंगे । 

माता की मूर्ति में कोमलता का नाम/वक न था। खडग, त्रिशल्ल, 
चक्र और भाला धारण कर शत्रु के संहार के लिए तत्पर शक्ति की आँखें 
विकराल थीं, और सुन्द्र नारी अंगों से हिंसक भाव प्रकथ होता था। 
मुख पर ऐसा क्रोध व्यास्त था मानो सारे जगत्‌ को जला देगी ! सिन्दूर 
से रंगे हुए परिधान दीपक के मन्द प्रकाश में श्रन्धकार को भयप्रद 

बना रहे थे, और सारे बातावरण में रुधिर की लालिमा फैल रहे थे | 
माता मृत्यु-प्रेरक बन गयी थीं; उन्होंने महामारी का रूप धारण किया 
छुआ था | 

नन्दिनों को आश्चय हुआ । माता ऐसी क्रूर हो सकती हैं ! और 
वास्तव में यदि ऐसी क्र हों, तो उनका दशन क्‍यों करना चाहिए ? 

उसने प्राथना में संलग्न पन्‍ना की ओर दृष्टि घुमायी | पन्‍ना सचमुच 
ध्यान में इतनी तह्लीन' हो गयी थी कि उसे आस-पास की वस्तुओं का 
भान ही था | मानो वह समाधि में बैठी हो | नन्दिनी ने भी हाथ- 
जोड़कर माता को नमस्कार किया। वह क्या प्रार्थना करती ! कौन-सी 
वस्तु माँगती ! और ऐसी क्रर दीख पड़नेवाली देवी माँगने पर दे भी 
सकेगी ! क्ररता में से उद्भवित कोई भी प्रसाद स्पश-योग्य नहीं होता। 
नन्दिनी को यकायक ऐसा आभास हुआ मानों माता की श्राँखें कुछ 
विशाल हो गई हों और उनके रोम-रोम में मृत्यु नाचने लगी हो | 
मरिदनी चोंक पड़ी | 

भा के श्रद्धापूवंक पैर छुओ ।' जागृत होकर पन्‍ना ने नन्दिनी 
से कहा । 

भा से आपने क्‍या माँगा !! नन्दिनी नेः प्रश्न किया | 

भेरे जीवन की तो एक ही माँग है और चह यही कि मेरे उदय 
को माताजी चित्तौड़ की गद्दी दिलावें ओर उसे बप्पा रावल से भी अधिक 
यशस्वी करे ।! 

मुझे कुछ माँगना नहीं है, तब मैं उनके पाँव क्यों पड़ें !! 

यह भी नहीं कि तुम्हारा उदय पुनः तुमको मिलते १! 

नहीं ! महाराणा उदय मुझे नहीं चाहिए |! 

पन्‍ना कुछ अधिक बोली नहीं | परन्तु उसकी श्राँखों की चमक 
नन्दिनी को चरणडी की आँखों सहृश्य लगी । 

वूर-दूर से डइंकों की आवाज़ सुनायी देने लगी। धीरे-धीरे यह आवाज 
पास आने लगी । पुजारी और पुजारी के कुद्म्बीजन मन्दिर में ही रहते . 

थे | परन्तु इस समय उनमें से कोई भी वहाँ उपस्थित न था | सशस्त्र 
सेनिक और दो कोमलांगी नारियों के अतिरिक्त इस समय मन्दिर में 
और कोई न था ! हु 

चलो, भरोखे में चलकर बैठे !! पन्‍ना ने कहा । 

पन्‍ना का यह निमंत्रण नन्दिनी को बड़ा ही कठोर और ककश' लगा, 
मानो पन्‍ना ने उसे वध-स्थान में ले जाने का निमंत्रण दिया हो । पन्‍ना- 
जैसी मेवाड़-पूजित सन्‍्मारी नन्दिनी को कठोर और क्रूर क्‍यों लग रही 
थी ! मा! क्‍या कभी क्रूर हो सकती है ! 

हाँ; माता बलि लेती थीं, यह बात नन्दिनी जानती थी। लोग बकरे, 
मेंसे मा को चढ़ाते थे। कभी-कभी कोई सर्वाज्ञसुन्दर युवक....अथबा 
पद्मिनी बनने की ओर अग्रसर होनेवाली किसी कुमारिका को भी बलि 
में समर्पित किया जाता था....नन्दिनी स्वयं भी तो कुमारिका ही थी ! 

नन्दिनी एक बार काँप उठी। क्यों ! कम्पन अनायास ही हुआ होगा, 
उसने विचारा | उसने अपने को कभी पत्मिनी समझा न था| सालिन 
की बेटी कभी पत्मिनी बन सकती है १ इस बात का श्रेय तो किसी ब्राह्मण 
कन्या अथवा राजपूत-राजकुमारी को ही प्राप्त हो सकता है । 

भरोखे में आकर बैठने के बाद नन्दिनी की घबराहट कुछ कम 
हुई । पन्‍ना मुस्कराते सुख से उसकी ओर देख रही थी । सामने सेना का 
आना शुरू हो गया | उत्साह से अश्व नाच रहे थे | दुंदुमियाँ बज रही 
थीं। रणवाद्य सारे वातावरण में वीरता का भाव भर रहे थे | सैनिकों 
के मुख पर आनन्द था | छुत्र-चामरधारी मांडलिक हँस रहे थे | पैदल' 
सेना के पाँवों में त्रेलोक्य नापने की शक्ति दीख पड़ती थी | दशंकों का 
ह्षनाद दूर-दूर तक सुनायी देता था। चण्डी का मन्दिर बस्ती से दूर 
' था। अतः यहाँ लोगों की भीड़ न थी । परन्तु सेना की पंक्ति इतनी लम्बी 
थी कि दुर्ग से लेकर मन्दिर तक मानव-समुदाय पीला हुआ था । सैनिकों 
की टोलियाँ आती ही जाती थीं, सैनिकों का ताँता लगा हुआ था | 

चित्तौड़ को घेरकर उस पर विजय ग्राप्त करने के लिए, इतनी सेना 

पर्याप्त थी, यह पन्‍ना ने समझ लिया; और इस विचार ने उसके हृदय 
में हर्ष की हिलोर उठा दी |! 
'देखो, यह सहीदास सलुम्बरा !....ये केलबा के जग्गाजी....और 


ने जब चित्तौड़ पर आक्रमण किया, उस समय इनके वयोवृद्ध सम्बन्धियों 

ने चित्तोड़ की शान रखने के लिए अपने प्राणों की आइहुति दी ! और 

उसी समय महारानी कर्णांवती ने भी जौहर किया....! जैसे-जैसे संड- 
_लेश्बर आति-जाते थे, पन्‍ना उनका परिचय देती जाती थी। 

'कर्णावती कौन ?” नन्दिनी पूछ बैठी । 

“उदय की माता महारानी, जिन्होंने उदय को मुझे सौंपा | और 
सोंपकर वे स्वय॑ चिता पर चढ़ गयीं। यह अखेराज सोनगीरा | ये सांचोर 
के प्रृथ्वीराज | चालीस वर्ष के ऊपर का कोई राजपूत मेबाड़ में दीख 
नहीं पड़ता । पन्‍ना पुरानी बातों को नयी बातों के साथ मिला रही थी। 

सैनिक बीच-बीच में विजयनाद करते-जाते थे, और उदयसिंह का 
जयघोष करके अपने उत्साह को आकाश तक पहुँचा देते थे | 

 पन्‍ना अनिमेष नेत्रों से दुग की ओर देख रही थी | यकायक उसे 
छुत्र-चँवरधारी एक अश्वारोही आता दीख 'पड़ा, जिसे देखकर उसका 
हृदय एकबारगी जोरों से धड़क उठा | 

देखो, देखो, उदय आ रहा है ।' 

पन्ना के मुख पर वात्सल्य छा गया | 

नन्दिनी ने एक बार उधर देखकर अपना मुख घुमा लिया, और 
सवारी की ओर पीठ कर के बैठ गयी | 

यह क्‍या मन्दिनी !! 

हो गया [....उदय को देख लिया |! 

छदय का स्वागत न करोगी १ लो ये फूल ! 

नहीं, स्वागत बाद में होगा । मैं तो उसे अपना मुँह भी न दिखा- 
छगी । 

क्यों! 

मैंने कहा है कि वह चित्तोड़-विजय करके आयेगा तभी अपना 
मुँह दिखाऊँगी |? 

पन्‍ना ने नन्दिनी क्री ओर देखा । नन्दिनी का यह विचार उसे 
पसन्द आया या नहीं, यह पन्ना के चेहरे से प्रकट न हो सका | परन्तु 
नन्दिनी को इस बात का आमास अवश्य हुआ कि चमकती तलबार के 
लोहे-जैसी कोई चमक चऋ्षण-भर के लिए पन्‍ना के मुख पर घूम गयी | 

सेना के साथ चल रहे किसी चारण कवि ने यशोवर्णन आरारस्म 
किया | सारी सेना में उत्साह की एक लहर फैल गयी। बीरों की सहज 
झ्ुकनेबाली कमर पुनः सीधी हो गयी, और शस्त्र अपने-अपने हाथ में 
धारण करनेवालों ने अपने आयुधों को कसकर पकड़ लिया । 

कबि के पीछे-पीछे एक सुन्दर अश्व पर बेठा उदय आ- रहा था । 
एक सप्नयम का निराधार बालक इस समय अश्वारूढ़ बना गेवाड़ी सेना 
का नेतृत्व कर रहा था | उसकी किशं।र-सुलभ कोमलता में इस समय 
पौरुष झलक रहा था ! उसके मुस्कराते सुन्दर मुख पर श्राज शौय की 
भझाँकी थी ! 

पन्‍ना के हृदय में लहरानेवाले वात्सल्य के सागर में थक्रायक ष्वार 
उठा | उसे तीव्र इच्छा। हो आयी कि वह बालक उदय के मस्तक पर 
अपना हाथ रखे, और उसे अपनी गोद में लेकर वच्नस्थल से लगाये | उसके 
हृदय में अनेक विचार उठ रहेथे | उदय की देखने में वह बिलकुल 
तल्लीन हो गयी थी | उदय ने भरोखे के नीचे लाकर अपने अश्व को 
खड़ा कर दिया | आनन्द में भान भूली पन्‍ना कुछ देर तक सदय को 
देखती रही । उदय ने पन्‍ना को प्रणाम किया। ह्पाश्रु बहाती हुई माता 
उठकर खड़ी हो गयी और उसने उदय को आ्रशशीवांद दिया | 

माता और पुत्र के इस काय को सारी सेना ने'खड़े होकर देखा । 
सब ने इस बात की अनुभूति की कि यदि पन्ना न होती तो उदय का 
अस्तित्व भी न रहता | 

कवि ने आगे बढ़कर पन्‍ना को उद्देश्य कर एक जोशीला कवित्त 
पढ़ा । पन्‍ना तो विस्मृत-सी खड़ी थो । सारी सेना ने शान्त रहकर उस 
कवित्त को सुना, और कवित्त के पूरा होने पर पन्‍ना का जयघोष किया। 

उदय अपने अश्व को फरोखे के और निकट ले आया | अश्य 
और मरोखे की ऊँचाई प्रायः समान थी | निकट आते ही पन्‍ना ने उदय 
पर फूलों की वर्षा करके आशीर्बाद दिया | 

बाय मा ! क्‍या नन्दिनी नहीं आयी ? अश्व पर बैठे-बैठे ही उदय 
ने प्रश्म किया । 

धह बैठी है ! मैंने ठुमकों वचमा दिया था कि मैं उसे अवश्य ले 
आ।ऊँगी !” कहकर पन्ना ने पीठ फेरकर बैठी हुई नन्दिनी की ओर निर्देश 
क्रिया | परन्तु साथ ही उदय के इस प्रश्न ने पन्‍ना के हृदय में उछलते 
हुए प्रेम-सागर को शान्‍्त कर दिया | 

तब तुम इसे अपने साथ ही ले आओोगी न? उदय ने दूसरा 
प्रश्न किया | 

अ्रच्छा | अब बिजय-यात्रा की शोर ध्यान दो, और चित्तौड़ जीतने 
के साथ ही विजय के सभाचार मेरे पास भेजना ! सहज उम्रता के साथ 
पन्‍ना ने कहा | उदय का अश्व ज्योंही आगे बढ़ा, प्रन्‍्ना ने अपनी दृष्टि 
घुभाभी, ओष्ठ दबाकर दाँत पीसे और घीमे स्वर में बोल उठी, 'नन्दिनी ! 
नन्दिनी ! नन्दिनी | इसके श्रतिरिक्त कुछ सूझता ही नहीं ।' * 

उदय के आगे जितनी सेना चली गयी थी, उतनी ही उसके पीछे 
था रही थी | उदय दृष्टि के परे हो गया | तब भी सैनिक तो चले ही 
आरा रहे थे | श्रब सैन्य-निरीक्षण में पन्ना या नन्दिनों की कोई विशेष 
रुचि नहीं रही । नन्दिनी तो बहुत देर तक बेसी ही बैठी रही । ज़रा 
भी धूमी नहीं | पन्‍ना के शोप्रपूर्ण उद्गार को उसने सुना था| इस उदू- 
गार ने पन्‍ना के प्रति उसके ब्शिध भाव को और भी हृढ़ कर दिया | 
किसी कुमार और कुमारिका को साथ-साथ खेलने से रोकनेवाले वय- 
वृद्ध सम्बन्धी उन कोमल छुदयों का सद्भाव कभी पा नहीं सकते ! फिर 

पन्‍ना ने तो इस बारे में काफ़ी कड़ाई से काम लिया | नन्दिनी की अनेक 
शारीरिक और मानसिक क्रीड़ाओं को उसने रोक दिया था। 

“नन्दिनी ! सेना गयी | कुछ देर बाद पन्‍ना बोली । 

नन्दिनी अपने स्वप्न से जैसे जाग उठी । 

अच्छा !! 

इथर भेरी ओर देखो |! 

क्यों ९ 

मे तुम्हें कुछ कहना चाहती हूँ ।” 

नन्दिनी ने घूमकर पन्‍ना की ओर देखा | उसके मुख पर तिरस्कार 
का भाव स्पष्ट झप से दीख पड़ता था | इसके पहले कि पन्ना इस भाव 
को देखे और समके, स्वयं नन्दिनी पन्‍ना की मुखाकृति देखकर काँप 
उठी | भथ्य को इबाकर नन्दिनी ने पूछा--कहिए, क्‍या कहना हैं ! 

तुम मरना जानती हो ? 

नन्दिनी ने पन्‍ना के सामने क्षण-दो क्षण तक देखा | नन्दिनी की 
मुखाकृति भी कठोर हो रही थी | उसका भय तिरोहित हो गया | उसने 
उत्तर दिया--मरना तो एक ही बार सीखना पड़ता है, मरने के समय ! 

मान लो कि मृत्यु कदाखित्‌ इसी समय आ पहुँची हो !' 

तब यह विश्वास रखना कि मैं ऐसे ढंग से न मरूँगी जिससे आ१- 
को और मुभको कोई कलंक लगे |? 

अत्यु तुमको प्रिय लगेगी ९! 

हाँ, मृत्यु यदि जैसा मैं चाहती हूँ वेसी हो । 

कैसी १! 

मैंने ओर उदय ने बाघ-बाधिन का शिकार किया था | मरते समय 
बाघ और वाधिन ने एक-दूसरे का स्पश करते हुए प्राण छोड़े थे | ऐसी 
मृत्यु मुझे मिले, तो मैं सह उसे स्वीकार करूँगी |! हे 
* इसका तो यह अर्थ हुआ कि उदय को भी तुम्हारे साथ मरना 
चाहिए ! पन्‍ना की आँखें तलवार की तरह चमक उठीं । 

मैंने तो अपने भरने का ढंग बता दिया |? 

परन्तु तुम यह जानती हो न कि मैंने तो उदय को मृत्यु से बचाने 
के लिए! ही जन्म लिया है !? 

होगा | इस बात का स्मरण सुझे कराने का कारण ? 

“इसलिए कि उदय की जान मुझे बंचानी है |” 

'ह तुम्हारे नाम पर मन्दिर ओर स्मारक निर्मित करायेगा ! यह 
सब मुझे क्‍यों कहती हो १! 

“इसलिए कि तुम उदय की मृत्यु-रूप हो !! 

मैं! क्‍या कहती हो ?? 

ओर उसकी मृत्यु का संहार मैं करूँगी |? 

(इसके लिए उदय से पूछ लिया है न !” सहज मुस्कराकर नन्दिनी 
ने पूछा | 

“इसका उत्तर बाद में दढूँगी |” ऋरता से पन्‍ना ने जबाब किया | 
नन्दिनी ने पन्‍ना के मुख की क्रूरता को ध्यान से देखा । पन्‍ना भी कुछ 
ज्षुणों तक नन्दिनी की ओर देखती रही | मालिन की यह कन्या उसे 
वास्‍्तव में बडी ही कोमल और सुन्दर लगी | उसका रूप आकर्षक था | 
पुरुषों को ही नहीं, स्त्रियों को भी”उसकी ओर देखना प्रिय लगे, ऐसी 
उसकी कमनीयता थी । दूर खड़े सशस्त्र सैनिक अभी तक जहाँ के तहाँ 
खड़े थे । उनमें से कोई हिला भी न था। मन्दिर में इस समय पूर्ण 
शान्ति थी | शान्ति का पूर्ण विकास दो ही स्थितियों में होता है: मृत्यु 
अभवा मुक्ति में | इस समय का वातावरण कैसा था--मुक्ति का अ्रथवा 
मौत का १ 

ककया देख रही हो मेरी ओर ? शान्ति भंग करते हुए, पन्‍ना ने पूछा । 

यही कि आपके इस सुन्दर सुख में कौन-सी विक्ृति दीखती है !? 

उसे तुम देर तक मन देख सकोगी | 

'हो सकता है ! परन्तु इच्छा होती है कि यह विक्ृति जितनी कम 
दीख पड़े उतना अच्छा |! ह 

धदि तुमको मरना हो, तो तुम कौन-सी रीति पसन्द करोगी ९ 

मरने के लिए रीति कैसी ?? 

“बिप पीकर, कटारी मारकर, पानी में डूबकर, जीभ काटकर,,..! 

इनमें की एक भी रीति मुझे पन्‍्सद नहीं |? 

जानती हो, तुम पर मुझे कितनी दया आती है? सचमुच पन्ना 
की आँखों में दया का भाव था। 

हैं दया की भीख नहीं माँगती | मेरे ऊपर दया करनेवाला मेरा 
हुश्मन होगां, समझी ?? 

पन्‍ना चुप हो गयी । उसे ऐसा आ्राभास होने लगा कि जितनी अधिक 
बह नन्दिनी से बातचीत करेगी, उतनी ही उसकी हृढ़ता कम होती जायेगी । 
नन्दिनी का व्यक्तित्व पन्‍ना के हृदय में दया का भाव उत्पन्न कर रहा 
था, ओर यदि नन्दिनी ने इस दया का विरोध न किया होता, तो पन्‍ना 
कदाचित्‌ अपनी योजना को दूसरा रूप दे देती | 

मुझे तुम पर दया आ रही थी; सोच रही थी कि तुम्हारे मरने के 
बाद तुम्हारी मा का क्या होगा, और कैसे उसकी आजीविका चलेगी,,.,” 

सुझे सारकर मेरी माता का पोपणु करने चली हो ! तुम्हारी दया 
मेरी मा तक पहुँच गयी ? मैं तो तुम्हें अपना दुश्मन समभती हूँ । श्रव 
सुन हो अपने. प्रश्न का उत्तर | गेरा दुश्मन मुझे मारने की जो रीति 
पसन्द करे, वही रीति मुझे भी पसन्द होगी। तुम जो ठीक समझो वह 
रीति पसन्द कर लो |? पन्‍्ना को बीच ही में रोककर नन्दिनी ने कहा। 

लड़की [| बढ़-बढ़कर न बोल ।! 

क्यों न बीलूँ ! अभी तमने या ठ॒ग्हारे बेटे ने चित्तौड़ तो जीता 
नहीं, उसके पहले ही चित्तौड़ की राजमाता बनने का अभिमान ?! 

आज चणडी को तुम्हारी बलि चढ़ेगी । देखती हो उन सशख्र सैनिकों 
को ! वे इसी लिए यहाँ नियुक्त किये गये हैं| अब तुम्हारा जीवन कुछ 
ही क्षण का है | माँग लो जो माँगना हो एक अपने जीवन को छोड़कर !! 

नन्दिनी उठकर खड़ी हो गयी | उसने अपने मन की घबराहद को 

श॒ण-भर के लिए रोक दिया | उसकी शँखें फैल गयीं; और उनमें मय 
के स्थान पर एक प्रकार की चुनौती दिखाई पड़ने लगी। 

तुम क्‍या दोगी ! यदि मुझे कुछ माँगना ही होगा, तो मरने के 
समय मगवती चगणिडिका से माँगूँगी । देनेवाली जगद्धात्री तो वे बेठी हैं !? 

पतुम क्या माँगोगी....मरने के समय ?? 

भी यह मार्गँगी....लेकिन पहले से तुम्हें क्यों बताऊँ ! मृत्यु के समय 
छुन लेना मेरी माँग !! 

पन्‍ना को थ्राश्वय हुआ | उसने देखा कि जिसकी वह बलि चढ़ाना 
चाहती थी, वह कोई साधारण मरण-भीर नारी नहीं । नन्दिनी की हिम्मत 
ने पन्‍ना के मन में संशय पैदा कर दिया। कहीं ऐसा न हो कि माता 
चणिडका नन्दिनी की माँग को स्वीकार कर ले | 

पुम समझती हो कि माता तुम्हारी माँग स्वीकार कर लेंगी !! पन्‍ना 
नेपूछा। ' 

क्यों नहीं ! मेरी बलि दी जायेगी; तुम्हारी नहीं। मेरी श्रन्तिम 
अभिलाषा माता अवश्य पूर्ण करेंगी, मुझे विश्वास है |! 

पन्‍ना के मुख पर बेचैनी की छाया दीख पड़ी | इस असाधारण 
बालिका को क्‍या करे, वह सोच में पड़ गयी | एक ओर ऐसी तेजस्विनी 
कुमारिका के प्रति उसे दया आती थी | उसे मारने को जी न चाहता 
था | और दूसरी ओर उदय के हृदय-साम्राज्य पर राज्य करने की कमता 
रखनेबाली इस बालिका से भय भी लगता था। उसे जीवित छोड़ दे 
तो उदय आजीवन उसका बन्दी बना रहेगा ! 

तब क्या करे ! इसी समय उसका वध कर डाले ! 

पर कहीं माता ने उसकी अ्रन्तिम ग्राथना स्वीकार कर ली, तो १ यदि 
ऐसा हुआ तो जिस स्वप्न को पन्‍ना जीवन-भर देखती औयी थी वह 
सहसा छिन्‍्न-मिन्‍न हो जायेगा । कहीं उपयुक्त समय पर उदय चित्तौड़ 
की गद्दी पर बैठने से ही इनकार न कर दे! उसने ननदिनी को वहाँ न 
देखा तो कदाचित्‌ ऐसा कर भी बैठे ! पन्‍ना ने उसे अपने साथ चित्तौड़ 

ले आने का वचन उदय को दिया था | नन्दिनी को आया न देख उदय 
झवश्य राजगद्दी को डुकरा देगा । और यदि ऐसा हुआ तो पन्‍ना का 
आत्मत्याग निरर्थक हो जायेगा | पन्ना ने तो ऊदय के प्राण बचाये ही 
थे उसे चित्तौड़ का यथार्थ राणा बनाने के लिए. ! 

पन्‍ना ने सहसा ताली बजायी | उसके मुख पर परस्पर-बविरोधी माव 
अभी तक छाये हुए थे | 

दस सशस्त्र सैनिक उसके पास आकर खड़े हो गये | 

'नन्दिनी को माताजी के पास ले चलो ।! 

दो सैनिकों ने आगे बढ़कर नन्दिनी के हाथ पकड़ने का प्रयत्न किया। 
नन्दिनी ने हाथ छुड़ाते हुए कह्य--मेरी बलि चढ़ानी हो तो ऐसे राज्षसों 
के स्पश से मुझे अपबिन्न न करो । मैं स्वयं माताजी के सामने चली 
चलती हूँ । 

यह कहकर ननन्‍्दिनी आगे बढ़ी। पन्‍ना ज्ञरा लब्जित हुई; और 
सैनिकों के मुँह भी उतर गये | निःशस््र विरोध वीरों की बीरता को भी 
फीका कर देता है । | 

धपुम सोचती हो कि अपने इस नाठक से तुम बच जाओगी ! से 
चलो इसे आगे (! पन्‍ना ने चिदृकर कहा | 

मन्दिर निकट आने पर नन्दिनी यकायक हँस पढ़ी और बोली---मैं 
अपना प्राण बचाने का प्रथत्न कर रही हूँ, ऐसा तुम समझ रही हो ! 
मेरी भल्लाई तो अब मरने में ही है ! 

और नन्दिनी माताजी के सामने जा पहुँची, और घुटनों के बल बैठ 
हाथ जीडकर उसने अपनी आँखें मूँद लीं । 

मन्दिर के अंधेरे गर्भगृह में केबल एक बड़ा-सा दीपक जल रहा 
था | उसका प्रकाश मूर्ति पर पड़ता हुआ, मूर्ति को देदीप्यमान कर रहा 
था। माताजी उस स्थान की एकमात्र अधिष्ठात्री थीं, यह ब।त स्पष्टरूप 
से दीख पड़ती थी | आयुध-धारिणी देबी के तेज के सम्मुख सब के मस्तक 
अपने-आप नत हो जाते थे | 

पन्‍ना ने भी देवी को ओर देखा | उनकी मनोवबांछा जानने की 
उत्कंठा पन्‍ना को हुई | वह स्वयं तो इसी निश्चय पर पहुँची श्री कि उदय 
के अ्रभ्युदय के निमित्त नन्दिनी की बलि चढ़ाना अभीष्ट है, और मग- 
बती चण्डी भी यही चाहती हैं | उसका यह निश्रय धोरे-धीरे दृढ होता 
गया, और उसे कार्य में परिणत करने के लिए वह कर्मरत हुई | आज 
उसे अपना यह प्रयत्न सफल होताहुआ दीख पड़ा। आज उदय ने चित्तौद 
पर चढ़ाई की, और आज ही उदय के अ्रम्यु दय में व्यवधान-स्वरूप नन्दिनी 
माता के घरणों में अपना मस्तक देने को तैयार खड़ी थी | सफलता के 
इससे अच्छे और क्‍या संकेत हो सकते थे ? परन्तु इतना होने पर भी 
माताजी की मूर्ति रुष्ट-सी क्‍यों दीख पड़ती थी ! 

बलि चढ़ाने से माता प्रसन्न होंगी, या न चढ़ाने से ! माता को मानव- 
बलि अस्वीकार करने की रुचि कब से हुई ! कार्य के महत्त्व के अनुरूप 
ही बलि होनी चाहिए। किसी महान कार्य की पूर्ति के लिए तो सर्बगुण॒- 
सम्पन्न बीर पुरुष का अथवा पद्मिनी कुमारिका की ही बलि उपयुक्त 
होगी | बलि चढ़ाने की विधि को पूर्ण करने के लिए पुजारी तैयार होकर 
बैठा था; और बलि भाग न जाये इसलिए दस सैनिक भी तैयार खड़े 
थे | नन्दिनी सरलता से मन्दिर में आर गयी थी, अतः उसे बलपूर्वक ले 
आने की आवश्यकता न हुईं । इस प्रकार अभी तक पन्‍ना को अपने 
काय में कोई रुकावट न हुईं थी । 

अचानक किसी अदृश्य स्थान से पुजारी बाहर निकला | उसका 
मस्तक सिन्दूर और कुंकुम से रँगा हुआ था, कन्धे पर यज्ञोपवीत था, 
गले में रक्तसूत्र तथा मंत्र लग्क रहे थे, भुजबन्द के स्थान पर काला 
डोरा बँधा हुआ था, और मब्रिपान से लाल हो रही आँखें बिकराल 
क्षग रही थीं | इस प्रकार की भयानक वेश-मृषरा धारण करनेवाला यह 
देवी-पुजक मन्दिर की भीषणता को और मी बढ़ा रहा था। पुजारी ने 
आगे बढ़कर देवी को नमस्कार करनेवाली नन्दिनी के गले में कमेर 
पुष्पों की एक माला पहिना दी, ओर आँखों को चकाचोंध करनेवाला 

एक क्रपाण किसी अ्ज्ञान स्थान से खींच निकाला और माता के सामने 
रखा। दीपक के मन्द प्रकाश में यह क्रपाण चमक उठा । मंदोन्मत 
“ महिप का शीर्ष एक झठके में काटने की सामथ्ये रखनेवाले पुजारी को 
नन्दिनी का गल्ला पुष्प-कलिका-सा कोमल लगा । उसे काटते कितनी 
देर लगेगी ? एक जल्‍्लाद की तरह पंतरा बदलकर पुजारी ने कृपाण 
उठा लिया | 
सहसा नन्दिनी ने अपनी आँखें खीलीं ओर ऊपर देखा; यमदूत-जैसा 
पुजारी उसके वध को तेयारी कर रहा था | धीरे-धीरे उसने मंत्रोश्चार 
 आरभ्म किये। बलि चढ़ाने के लिए, बलि का वध करने के लिए, आव- 
श्यक आवेश प्राप्त करने के हेतु मद्य पीकर उन्मत्त हो रहे पुजारी के कणठ 
से घरबराहुट के साथ उद्चरित संस्कृत के मंत्र मृत्यु-टंकार-जैसे भयंकर 
लग रहे थे | 3४ हीं क्लीम्‌ का बार बार पुनरावतंन करनेवाले यभराज- 
स्वरूप पुजारी को देखकर ननन्‍्दिनी की विश्वास हो शया कि पन्ना उसे 
उदय के भाग से सदा के लिए हटा देना चाहती है और अपनी यह क्रूर 
अभिलापा पूर्ण करने के लिए, उसने अपनी सारी योजना पर धर्म का 
प्रबित्र परिधान डाल दिया है| नन्दिनी काँप उठी । उसके हृदय का 
स्पन्द्न बढ़ गया; उसका सारा जीवन आँग्यों के सामने खड़ा हो गया 
-उदय सामने आकर बैठा, निराभ्रिता माता की भूर्ति सामने आयी ! 
उसका जीवन अब झ्ुण-दो क्षुण का था। उठी हुई कृपाण कुछ ही 
कणों मे उसके गले पर गिरेगी, और उसके जीवन का उच्छेद कर देगी। 
नन्दिनी ने पुन। एक देवी की ओर देखा। पन्ना श्रमी तक संशय 
में ही पड़ी थी। बह निश्चय न कर सकी थी कि मूर्ति बलि साँगती है या 
नहीं | उसने अपनी दृष्टि पुजारी की ओर डाली | उसकी विकराल 
श्राँखों में उसे बलि का बध करने का निश्चय स्पष्ट रूप से दीख' पढ़ा । 
पन्‍ना ने अपनी दृष्टि पास में खड़े हुए. सैनिकों की ओर घुमायी । सम- 
रांगण में निरन्तर मृत्यु का आलिंगन करनेवाले इन सैनिकों के मुख पर 
इस असहाय कोमल युवती का बंध किये जाने का विरोध पन्‍्ना को साफ़- 

साफ़ दिखायी दिया | पन्‍ना अतिशय विहल हो गयी | 
बुलि के हाथॉँव बाँधने पड़ेंगे !! पुजारी ने सेनिक्रों से कहा । 
क्यों ए) 
मैं जैसा कहूँ बेसा करो |! पुजारी ने श्राज्ञा दी । 
: परन्तु यह तो चुपचाप बैठी हुई है, हिलती भी नहीं |! पन्‍ना ने कहा | 
पुझे इस काम का अधिक अ्रनुभव' है| ठीक समय पर बलि कॉपने 
लगती है, भय से हिलने-डोलने लगती है, और भागने का प्रयत्न करती 
है । यदि खंडित रह गयी, तो माताजी इसे स्वीकार न करेंगी |! पुजारी 
ने अपना अनुभव बताया | 
नन्दिनी को भी लगा कि उसका शरीर काँप रहा है, कदाचित्‌ 
ब्रह हिले-डोले, और दोडने लगे | उसका शरीर उसके वश में न था। 
सहुसा उसकी देह लडखडाने लगी, नमस्कार में जुड़े हुए हाथ अलग 
हो गये, और बडी कठिनाई से उसने अपने शरीर को हाथों के बल 
गिरने से बचाया। इतने ही में उसकी दृष्टि देवी के व्याप्त पर पड़ी । व्याप 
को देखते ही उदय के साथ किया हुआ बाघ-बाधिन का शिकार उसे याद 
हो आया। मरने के पहले बाधिन इस तरह कायरता दिखाकर लड॒- 
खब़ाती हुई गिरी न थी। मरनेवाली बाघिन का उसे खयाल आरा गया । 
मरना तो उस बाधिन की भाँति चाहिए--निश्चय से, भव्यता से, 
गौरब के साथ | पुजारी मारने पर तुला हुआ था | उसके हाथ से बचना 
असम्भव था | तब कायरता से कॉपते हुए क्यों मश जाये ! मृत्यु निश्चित 
है, तब क्‍यों न बीरता से हँसते हुए प्राण दे दिया जाये ! 
बाताबरण की मयानकता और भी बढ गयी | नन्दिनी को छोड- 
कर अन्य सब लोगों के कलेजे दहल उठे | 
भरे हाथ-पैर बाँधने की आवश्यकता नहीं ।” नन्दिनी ने कहा । 
तुम तो काँप रही हो !! पुजारी बोल उठा | उसका अआवेश कुछ 
कम हो गया था । 
मदिरा तुमने पी है, मैंने नहीं। तुम स्वयं काँप रहे हो | कॉपती 

हुई तुम्हारी आँखें सब को कॉपता हुआ देखती हैं ।! नन्दिनी ने पुजारी 
को उत्तर दिया । 
पुजारी का नशा बिलकुल उतर गया । ऐसी निर्भय बलि उसने 
आज तक कभी देखी न थी | क्रोध में आकर वह भेज्ला उठा | 
चलो, बकवास न करो ! माँग लो जो कुछ माँगना हो। यह 
तुम्हारी श्रन्तिम घडी है !! चिह्लाकर पुजारी ने कहा । पुजारी के शरीर 
से ऋरता ठपक रही थी | उसका मुख देख और उसकी भयंकर आवाज़ 
सुनकर पन्‍ना मी डर गयी और दो कदम पीछे हट गयी | कृपाण पुजारी 
के हाथ में चमक रही थी | 
नन्दिनी को भी यह विश्वास हो गया कि उसकी अन्तिम घंडी अ्रव 
आ। पहुँची है। उसने हाथ जोड़कर चण्डी की मूर्ति की ओर देखा । 
उसका भय अदृश्य हो गया था | मृत्यु को कब से सामने देखनेवाली 
नन्दिनी को श्रब मृत्यु ज़रा भी मपमजनक न लगी। उसने स्थिरता से अपनी' 
अन्तिम इच्छा माता के आगे व्यक्त की : 
भा ! मरने के समय की अन्तिम इच्छा यदि तुम पूरी करती हो 
तो सुन लो मेरी यह विनती | उदय को चित्तौड़ की गद्दी न दिलाना, 
और जब तक मैं दूसरा जन्म न ले लूँ, और उदय से जाकर न मिलूँ, 
बेह बराबर भठकता, ठोकरें खाता रहे ! 
पन्‍ना, पुजारी और सैनिकों ने ये शब्द सुने। जो वातावरण नन्दिमी 
को--किसी भी बलि को, किसी भी भावुक को, भयग्रस्त करने के हेतु 
' सता गया था, वही वातावरण आज बलि अपंण करनेवालों के कलेजों में 
कुठार-सा लगा। बलि चढ़ानेवाले काँप उठे, और उनको यह श्राभास 
हुआ कि माता की मूर्ति ने नन्दिनी पर प्रसन्‍न होकर उसकी प्रार्थना 
को स्वीकार कर लिया। - है 
पन्‍ना की विह्लता और मी बढ़ गयी | उसने उदय को बचाया, उसे 
पाल-पोस कर बड़ा किया, और चित्तौड भेजा, इसलिए नहीं कि बह 
भथकता रहे, ठोकरें खाता रहे | वह उदय को चित्तीड' के सिंहासन 

पर विठाना चाहती थी। और नन्दिनी ने तो कुछ दूसरा ही वर माँग 
लिया । कहीं ऐसा! न हो कि नन्दिनी के मरने से उदय चित्तौड़ के युद्ध 
में हार जाये ! पन्‍ना की श्राँखों के आगे अँघेरा छा गया | उसे ऐसा 
आभास हुआ कि यह बालिका उसके हाथ में आयी हुई सिद्धि छीन 
रही है। कार्य-सिद्धि के लिए श्रव॒ एक ही मार्ग था | पन्‍ना- ने आशा 
दौ--आज नन्दिनी की बलि रोक दो ! 

नन्दिनी, सैनिक और पुजारी चोंक पड़े । 

तब कब बलि चढ़ेगी !! पुजारी ने।पूछा । 

“जिस छ्षण तुमको यह सन्देश मिले कि उदय चित्तौड़ के सिंहासन 
पर आसीन हो गया, उसी क्षण माता के सामने इसका शिरच्छेद करमा।* 

तब तक ? सैनिकों के नायक ने पूछा । 

तब तक मसन्दिनी इसी मूगभस्थान में गुप्तरूप से क़लेद' रहेगी | उसके 
क्रैद रहने की बात ज़रा भी प्रकट हुई, तो समर लेना कि तुम बारहों 
आदरसमियों की बल्लि उसी क्षण यहाँ चढ़ा दी जायेगी | पन्‍ना ने आदेश 
दिया । आदेश देकर वह मूर्ति के सामने गयी। माता को उसने प्रणाम 
किया । उसे माता की सुखमुंद्रा से ऐसा आभास हुआ, मानों उसका 
निश्चय उन्हें भी पसन्‍द आया हो । दर्शन-कर वह घूमी ओर लौटने के 
लिए: कदम उठाये। निशश पुजारी ने उसके सामने श्राकर निवेदन किया 
--परन्तु पन्‍ना देवि ! बलि चढ़ाने का संकल्प करने के बाद इस प्रकार 
चत्तें जाना उचित नहीं ! बदते में कुछ घढ़ाना पड़ेगा । 

फल की बलि चढाओ ।' पन्‍ना ने आज्ञा दी । 

बस ? श्रीफल ही ! एक बकरा.... !' पुजारी को तो मद्य के साथ 
माता को मांस का भी नैवेद्य चढ़ाने की आदत पड़ गयी थी | 

आज एक भी जीव की हिंसा न होगी |? पन्‍ना ने कहा । ह 

मृत्यु के मुख के बची हुई नन्दिनी तो जैसे स्वप्न देख रही थी। 
उसने पन्‍ना को बाहर जाते हुए देखा । 

नन्दिनी का एक स्वप्न अ्रद्श्य हो गया। परन्तु शीत्र ही दूसरा 

स्वप्स सामने आया। चण्डी-मन्दिर के तलघर में वह क्रेंद की गयी 
मृत्यु अभी उसके सिर पर नाच ही रही थी! उदय के सिंहासनारूढ़ होने 
के समाचार उसे तलवार की धार पर सुनने होंगे ! 

छदय कहाँ होगा ! 

चित्तीड के मार्ग पर | चार-छः दिन उसे पहुँचने में लगेंगे; तब 
युद्ध होगा । उसके चित्तौड़गढ़ जीत लेने पर....नन्दिनी को मरना 
पड़ेगा ! 

परन्तु यदि उदय चित्तीड न जीत सका, तो ! 

मैं यदि जीवित रही तो उदय को चित्तीड पर अवश्य विजयी 
करूँगी। परन्तु पन्‍ना मुझे जीने न देंगी--नन्दिनी ने विचार किया। 

पन्‍ना के इस विचिन्न व्यवहार का कारण १ नन्दिनी ने उसका 
क्या बिगाडा था ! पन्‍ना उदय की माता थी, नन्दिनी प्रियतमा | बया 
माता को उचित है कि पुत्र की विजय के लिए, बह प्रियतमा का उच्छेद 
करे १ उसने अपने पुत्र की आह्ुति देकर उदय को बचाया और पाल- 
पोसकर बड़ किया | यह कैसे' कहा जाये कि उसके हृदय भें उदय के 
लिए, प्रेम नहीं है !६छद॒य की,उन्‍नति का, उंदय के विकास का अ्रव- 
रोधन करनेवाली प्रेम-मूर्ति यदि तोड़ दी जाये, तो हज ही क्या! पन्‍ना 
के इस कार्य में बुराई ही क्‍या थी ! 

परन्तु मेरी मा की क्या*दशा हुई होगी !” उदय की माता का 
विचार आते ही नग्दिमी को अपनी माता का स्मरण हो आया | बेचारी 
नन्दिनी की माता | अकेली, भग्य-हृदया, आश्रय बिना की | मेना का 
नन्दिनी के प्रति प्रेम, पन्‍ना का उदय के प्रति जो वात्सल्य था उससे 
कम तो न था । ह 

नन्दिनी की आँखों में आँसू मर आये | आ्ँसू-भरे नेत्रों के सामने 
शक सत्य घटना घटित हुई। आधीरात को विह्ल हो रही भेना ने 
पन्‍ना के निवास-स्थान के द्वार खटखदाये | कूटनीति के नये अनुभव 
से सम्पन्न पन्‍ना ने दर खोले ओर पूछा--क्यों मेना, कैसे आयी ! 

मेरी बेटी कहाँ है ?? 

क्या श्रभी तक नहीं लौटी ! मैंने तो उसे कब की लौटा दिया... 
सायकाल के पहले ही । 

पन्‍ना देवि ! मेरि बेटी मझे लौटा दें |! 

मैं ग्रादमी भेजती हूँ, उसकी खोज कराती हूँ । कहीं ऐसा तो नहीं 
हुआ कि वह उदय के पीछे खली गयी हो १! 

नहीं, वह इस प्रकार उदय के पीछे जानेवाली नहीं !! 

तब क्या हुआ ? में तो उसे पालकी में वापस लायी हूँ ।* 

पन्ना देवि ! यदि किसी ने मेरी बेटी को नुकसान पहुँचाया, तो 
माताजी उसका भत्ना न करेंगी ।! 

शाप देती हो! एक मालिन की लड़की के खो जाने से, मानो सारे 
जगत्‌ का उच्छेद हो गया ?? 

भरे जगत्‌ का उच्छेद तो हो ही गया |! 

गछब सवेरे बात होगी; इस समय मुझे सीने दो !! 

कहकर पन्‍ना ने अपने दर बन्द कर दिये, ओर श्रन्दर जाकर वह 
पलंग पर लेट गयी । नौकरों ने मैना को वहाँ से निकाल दिया । उछ 
रात पन्‍ना, मैन या नन्दिनी--फिसी को भी नौंदू न आयी ! 

दर 

शराजमहल की अद्यलिका से अन्धकार में बनवीर ने चारों ओर इब्ि 
डाली । चित्तौड़गढ़ की हुभद् रक्ता-पंक्ति हढ़ता से खड़ी थी | अन्धकार 
में भी मेवाड़ के नूपतियों की रक्षा! करनेवाला भेवाड़ियों के अभिमान का 
साररूप यह दुर्ग श्रडिग खड़ा हुआ था। परन्तु क्या वास्तव मैं यह-अरडिंग 
था ! पद्षिनी का प्रेम माँगनेवाले अ्रल्ाउद्दीन ने इस गद की नीवे हिला 
दी थीं | गुजरात के सुलतान बहादुरशाह ने राणा साँगा की मृत्यु के 
बाद विक्रमादित्य के समय में इस दुग का ध्व॑स किया था, यह प्रसंग तो 
बनवीर से अपनी आँखों देखा था | तब इस दुर्ग को अडिग कैसे, कहा 
जाये ! 

इस समय अन्धकार में बनवीर को यह दुर्ग हिलता हुआ दीख पड़ा | 
अन्धकार के कारण उसे कोई भ्रम तो न हुआ ? ऐसा वज्-सरीखा दुर्ग 
हिला कैसे १ तब वास्तविकता क्या थी १ 

बनवीर शस्त्रों से सजज था। पिछले दस वर्षों में उसे सौ वर्षों का 
अनुभव हुआ था | राजपूतों के लिए ये अनुभव वांछुनीय थे । परन्तु 
अनबीर को इन अनुभवों का बोफ श्रावश्यकता से कहीं श्रधिक भारी 
लगा। तब उसने इस बोक को उठाया क्यों ? मेवाड़ की कीर्ति को बढ़ाने 
के लिए ! परन्तु क्या उसकी मनोकामना पूरी हुईं ! 

. नहीं ! दिल्ली में एक मुस्लिम वंश गया और उसके स्थान पर दूसरा 
आया; एक राजा अदृश्य हुआ; ओर दूसरे ने पदारपण किया । हुमायूँ 
के बाद अकबर दिल्ली के सिंहासन पर बैठ । मेबाडियों की दिल्‍्ली- 
विजय की आकांक्षा उनके सन में ही रह गयी; बह फलीमूत न हुई । 
दूसरी ओर स्वयं मेवाड़ के हृदय पर आषात हुआ । बनबीर के व्यक्तित्व 
में एक महान दोष था! उसका मातृपत्ष अ्रशुद्ध था | यह बात सत्य थी 
कि इस अशुद्धि के कारण उसकी सुरूपता, बुद्धि और बीरता में किसी तरह 
की न्यूनता नआयी थी। वह राणा संग्रामर्सिंह का सगा भतीजा था, यह ., 
बात सबमान्य थी | परन्तु शंका उसके पिता प्रथ्यीराज और माता शीतल- ' 
शयनी के विवाह के सम्बन्ध में थी । साधारण मान्यता यही थी कि इन 
दोनो का विवाह हुआ ही नहीं | अ्रविवाहित सम्बन्ध से उत्पन्न होनेवाले 
बालक बनवीर को काफ़ी श्रपमान सहना पडा | अपमान की यह परम्परा 
उसके महाराण-पद प्रास,करने पर भी चलती रही। सूंबंशीय राजपूतों 
में सर्वोच्च स्थान प्रास करनेवाले सिसोदिया सामन्‍्तों ने उसे अपना 
राणा बनाया, उसे सिंहासन पर बिठाया, ओर उसका नेतृत्व स्वीकार 
किया । परन्तु मेबाड' में कितने ही ऐसे सरदार भी निकल आये, जिन्‍्होंने 
उसका छुआ हुआ भोज्य-पदार्थ ग्रहण करने से इनकार कर दिया ! 

तब कतिपय सामन्‍्तों ने मिलकर बनवीर को राज-गद्दी पर क्‍यों 
बिठाया, इस बात का वास्तविक रहस्य भी अन्य कुछ सामान्तों ने उसे 

बता दिया | विक्रम के बाद जब तक उदयसिह-बड़ा होकर चित्तौड 
का शासन-भार सँमालते की द्वमता न प्राप्त करे, तब तक चित्तौड 
सिंहासन की रक्ा करने के हेतु बनबीर महाराणा निर्वाचित किया गया 
था ! बनवीर के हाथ का भोज्य-पदार्थ न लेनेवाला व्यक्ति राजदेह को 
अपमानित करने का अपशध करता था; और सिंहासनारूद महाराणा को 
सिंहासन का पहरेदार कहना, यह स्पष्ट रूप से सिंहासन का श्रपमान करना 
था | राजदेह और शाजगद्दी का अ्रपमान न सहन करके यदि बनवीर 
अपमान करनेवालों को दंड दे, तो प्रजा उसे अन्यायी कह्ढे ! यह कैसी 
परिस्थिति है ! 

तब बनवीर ने राज्य-भार स्वीकार ही क्यों किया ! सामन्तों की प्रार्थना 
को वह ठुकरा सकता था। उससे क्‍यों नहीं ठुकराया ? क्‍यों नहीं वह 
अपनी जागीर सँमालकर चुपचाप बेठा रहा ! चित्तौड़' के सिंहासन पर 
बैठने की मह्त्वाकांत्षा तो उसे थी नहीं | 

आश्रय यह था कि जिस उदयसिंह को उसने अपने हाथ से मृत्यु 
के घाट तारा, उसे मेबाड की प्रजा जीवित बतला रही थी, और सी 
को भेवाड' की राजगद्दी का वास्तविक अधिकारी मानती थी | ऐसा तो 
न था कि उदय के नाम पर पन्‍ना ने किसी अन्य बालक को उसके सामने 
रख दिया हो ! राणा साँगा के पुत्र यदि जीवित रहें तो आगे चलकर 
उनके नाम पर मेवाड़ की एकता छिन्न-भिन्‍त की जा सकती थी । इस - 
अनिष्ट को दूर करने के लिए ही बनवीर ने अपने हाथ से विक्रम और 
उदय! का वध किया था; इतना होने पर भी रत्ना नायक पन्‍ना द्वारा 
खड़े किये हुए एक बालक को उदय कहकर पुकार रहा था, और उसके 
नाम पर सारी भील प्रजा को उकसा रहा था ! इतना ही नहीं, राजगढ़ 
के सिंहराब और डँगरपुर के थशकंण भी रतना का समर्थन कर सारे 
मेबाडी राजपूर्तों को अपने पक्ष में ले आने का प्रयत्न कर रहे थे! 

बात थहीं तक न रुकी। सब मेवाड़ी राजपूत इकटठे हुएओर उन्होंने 
मेवाड़ की राजधानी चित्तौड़ पर आक्रमण किया । उदय की तथाकथित 

सेना ने बनवीर की पुत्री के लिए मँगाये हुए वस््ालंकार को लेकर आनेवाली 
सेनिक दुकड़ी को मार्ग में ही घेर लिया और उन बहुमूल्य वस्त॒श्नों को 
लूट लिया । भेबाड़ियों के मन में बनवीर के प्रति ऐसा दुर्माव क्यों प्रकट 
हुआ ? बनबीर ने भेवाड्ध के गौरव की रक्षा की, मेवाड की एक अंगुल 
ज़मीन भी उसने मुसलमानों के अधिकार में न जाने दी, और प्रजा 
पर किसी प्रकार का जुल्म भी नहीं किया ! हाँ, इतना उसने अवश्य' 
किया कि विक्रम और उदय का बंध किया; उदय के नाम पर बशाबत 
करनेवाले सामन्तों का उसने दमन किया; और अपने को अरस्प्ृएय मानने- 
वाल्ले मांडलिकों को कड़ा दंड दिया। इतना भी न करता तो मेबाड के 
गौरव की रा कैसे होती ! उसने निबलता का प्रदर्शन किया होता, तो 
मेबाड कभी का छोटे-छोटे दुकड़ों में विभक्त हो जाता ! 

परन्तु यह दुर्ग पुनः हिल क्‍यों ! 

बनवीर ने अपनी तलवार पर हाथ रखा, और अद्टलिका से उतर- 
कर वह महल के कन्नु से होता हुआ, बाहर मैदान में आया। उसके दो 
अंगरक्क परछाइ की भाँति उसके साथ थे। उनमें से एक ने कहा-- 
घोड़ा तैयार है । 

आवश्यकता नहीं, जयमल ! पैदल ही चलेंगे !! बनवीर ने कहा । 

कहाँ-फहाँ जाना है ?! 

“दुर्ग के प्रत्येक दरवाज़े पर !! 

समाचार तो आ गये हैं कि सब स्थानों पर समुचित व्यवस्था हो 
गयी है |? । 

आह, मुझे सन्देह है | 

किस बात का 2! 

“इस बात का कि चित्तीडगढ़ के भीतर भी विश्वासबाती आदमी 
बसे हुए हैं | ! 

बनवीर और उसके दोनो अंगरक्षक खुपचाप आगे बढ़े । सारा दुर्ग 
सतकता से सो रह्य था । दुर्ग के बाहर उदयसिंह की सेना बेर डाल- 

कर सतकंता से खड़ी थी, और गढ़ के अन्दर प्रत्येक कंगूरे पर सैनिक: 
मुस्तैदी से पहरा दे रहे थे | चार दिनों से घेरा डालनेवाले उदय की 


सेना ने अभी युद्ध आरम्भ न किया था । परन्तु उसका घावा किसी भी 
क्षण हो सफता था। इस धावे का सामना करने के लिए, गढ़वासी वीर * 


तैयार खड़े थे ! 

छुग में महाराणा बनवीर को प्रायः समी सेनिक पहिचाते थे; यदि 
कोई न पहिन्चानता, तो उसे महाराणा की मुद्विका परिचय कराती । दुर्ग 
के बुर्ज और दरवाजे पूर्ण रूप से रक्षित थे | बनवीर को अपने निरीक्षण- 
कार्य में कहीं भी श्रव्यस्था दीख न पडी। तथापि न जाने क्‍यों एक 
विचित्र प्रकार की व्यग्रता उसे सता रही.थी, श्रौर ऐसा आभास हो रहा 
था कि आज की रात्रि में कोई अनिष्ट घटना अवश्य घटेगी ! 

कदाचित्‌ यह भ्रम हो ! सन्देह-मात्र हो |! अथवा दुग के बाहर जो 
अविश्वास का वातावरण फैला हुआ था, क्‍या उसका असर दुग के 
अन्दर भी आ गया था ! परन्तु यह तो स्पष्ट था कि चित्तौड़गढ़ के अ्रति 
रिक्त सारा मेवाड़ बनवीर का विरोधी हो गया था | तब दुर्ग के अन्दर 
भी, विद्रोह का प्रवेश हुआ हो, तो भ्राश्नय ही क्या ! 

बनवीर का हृदय धड़कने लगा। मेवाड़ के राणा का हृदय एक 
क्षण के लिए. भी यदि कम्पित हो, तो यह दुबंलता उसके लिए. लज्जा- 
स्पद थी | जिस प्रथ्बीराज की वीरता का गुणगान सारा मेवाड़ करता 
था, उसका पुत्र बनवीर दुश्मनों से महीं डरता था; वह डरता था विश्वास- 
घातियों के नीच कृत्यों से | परन्तु विश्वासधांत से भी डरना, सिसोदिया 
बीरों के लिए श्रशोभनीय था | 

भसहाराज !? बनवीर की विचारसाला को मंग करता हुआ सम्बो- 
धन सुनाई दिया । 

क्या है ? बनवीर ने पूछा | 

अभी पास ही में एक द्वार खुलने की आहट आयी ।' अंगरत्षक 
जयमल ने धीरे से कहा | 


१६२ # पहाड़ के फूल 


मैंने नहीं सुना; ऐसा हो नहीं सकता ।' 

तब भी यदि हम चुपके से दक्षिण के दरवाजे पर पहुँच जायें तो 
क्या हानि 

जलो | कहकर बनवीर अपने अंगरक्षकों को साथ लेकर आगे 
'बढ़। । दरवाजे के निकट पहुँचते ही किसी ने उन्हें सावधान किया |, 

सावधान [? 

महाराणा बनवीर !! एक अंगरक्षक ने सामने से उत्तर दिया | 
अन्चकार में बनबीर ने देखा कि दरवाज़ा आधा खुला हुआ था| 
तलवार खींचकर अनवीर आगे बढ़ा । उसके अंगरक्षुक भी आयुध हाथ 
में लेकर उसके साथ ही बढ़े । 

दरवाजे के प्रहरी ने सेनिक ढंग से महाराणा को नमस्कार किया, 
और अ्रपनी मशाल्न को अधिक प्रज्वलित किया । 

“इस समय दरवाज़ा क्‍यों खोला ?” बनवीर ने गर्जन किया । 

खोलने की आज्ञा थी, महाराज !! प्रहरी ने उत्तर दिया | 

आज्ञा ! किसने दी ! मैंने तो कोई आज्ञा नहीं दी ।! 
... मंत्रीश्बर' की आशा थी |! 

“किस लिए ?! 

बलों पर लदे हुए. कुछ बोरे इसी समय आ रहे हैं । 

आ रहे हैं, था आ गये हैं !! 

ञआ रहे हैं ।! 

“एक-एक करके आने दो; जरा में भी देखें !? 

प्रंहरी ने संकेत किया, और संकेत पाकर एक बनजारा एक ब्रैल', 
'को हॉँकता हुआ द्वार के अन्दर अ्राकर खड़ा हो गया |” 

अरे में क्या है ! बनवीर ने पूछा । 

अनाज है, अन्नदाता !! बनजारे मे उत्तर दिया । 

कहाँ से लाये ?! 

होली परणने से |? 

'किसने भेजा ?” रथ 

सोलंकी मंडलेश्वर ने ।* 

धह तो भागकर उदय से जा मिला है |! स- 

तब भी उनका यह गुप्त आदेश है कि ये बोरे गढ़ के।अन्दर पहुँचा 
दिये जायें |! ह 

बनवीर ने श्रपनी तलवार का अग्रभाग ज़ोर से बोरे में धँसा दिया | 
भरमराता हुआ अनाज नीचे गिरने लगा । 

बाहर से अपने की काले वस्त्र में छिपाये, एक व्यक्ति ने दूसरा बैल 
भीतर भेजा | 

, मिहाराज ! यह घेरा लम्बे समय तक चलेगा | अनाज आने दें ।* 

कौन, मंत्रीजी ?? 

“जी ! यह मेरी योजना है | सोलंकी मंडलेश्बर ने हारकर भागते- 
भागते भी यह सहायता भेजी है,...इसे स्वीकार कर लें !? ; 

परन्तु इस बात की ख़बर मुझे क्‍यों न दी गयी ?” 

रात गये मुझे इस बात से श्रवगत किया गया । श्राधीरात के बाद 
ये बोरे यहाँ पहुँचे | प्रभात होने के पहले इन्हें गढ में ले लेना है |? मंत्री 
ने कहा | 

अच्छा ! आने दो | बमवीर ने आज्ञा दी । 

एक और बोरा श्रन्दर लाया गया, ओर बंनबीर ने अपनी बरछी 
उसमें धँसा दी | | 

उसमें भी अनाज ही भरा था । ह 

तीसरा बैल अन्दर आया | उस पर लदे हुए बोरे के अन्दर बनवीर 
के अंगरक्षकों ने अपनी तलवारें घँसा दीं। उनमें भी अनाज ही मरा था| 

महाराज ! ज़रा भी सन्देह ही ती, सांरा अनाज वापस भेज दूँ !! 
मंत्री ने खिन्‍न होकर पूछा ! 

भरे आदेश के अनुसार काम होगा ।' शनवीर ने व्यवस्था अप॑ने 
हाथ में ली। 

चौथा, पाँचवाँ, छुठा, इस प्रकार एक के बाद एक बैल द्वार के 
अन्दर आया, और प्रत्येक के बोक में बनवीर अथवा उसके अंगरज्षुकों 
ने अपनी बरछी धंसाकर देख लिया | यह क्रम चलता रहा | 

जब दसवाँ बोरा अन्दर लाया गया, तब मंत्री अत्यन्त व्यभ्र हो 
उठे | अन्धकार के कारण उनके मुख पर आयी व्यग्रता किसी को दीख 
न पड़ी | प्रत्येक बोरे की परीक्षा ली जा रही थी । स्वामिभक्त भंत्री की 
स्वामिभक्ति पर इस प्रकार सन्देह किया जाये, यह मंत्रोश्वर को पसन्द 
न आया। >' 

दसवें बारे में से भी जब अ्रमाज ही निकला, तब बनवीर ने कहा--- 
अच्छा, अब अधिक जाँच करने की आवश्यकता नहीं । बोरे अन्दर 
आने दो | 

महाराज | अब आप विश्राम करें | कल' गढ़ पर धावा होने की 
सम्भावना है । शत्रु की तैयारियाँ मैं देख रहा हूँ । हम लोगों के रहते 
आपको जागना पड़े थह....! मंत्री से दुःखित स्व॒र सें कहा | 

कोई चिन्ता नहीं | मुझे नींद आयी नहीं, अत्तः ज़रा घूमने क्लिकल 
पड़ा |! ब्रनबीर ने कहा । | हि 

तो श्रब आप पधघारें | यदि आपकी आशा हो तो में द्वार बन्द, कर 
दूँ । कहें तो इन बैलों को वापस मेज दूँ ! अथवा प्रत्येक बोरे को खोलने 
के बाद अन्दर लाने दूँ |! 

'लौटाने की आवश्यकता नहीं | जैसा उचित समझो, करो ।! 

बनवीर के मन में कुछ देर के लिए. जो अविश्वास उत्पन्न हुआ 
था, वह श्रदश्य हो गया । बाहर से अनाज दुर्ग में लाने का कार्य अपने 
मंत्री की सौंपकर वह महल में लौट आया, और शरीर पर/'घारंण किये 
हुए शस्म्रों को उतारकर उसने सोने का प्रयत्न किया | महीनों से, अथवा 
कहा जाये तो वर्षों से बनवीर को शान्ति न मिली थी। उसके शरीर 
को आराम की बड़ी आवश्यकता थी। पलंग पर पड़ते ही बह सो गया! 

निद्रा में भी उसे युद्ध के स्वप्न आने लगे | कौन-सा आक्रमण 

किस ओर से हुआ १ बनवीर ने उसका कैसे सामना किया ! भागती हुई 
सेना का किस प्रकार उसने पीछा किया ! किस-किस बीर के साथ उसे 
दंहन-सुद्ध करना पड़ा १ वह सोया-सोया ऐसे ही स्वप्न देखता रहा । स्वप्न 
में होनेवाले ऐसे ही एक दंदून्युद्ध में से वह चौंककर जाग उठा। 
उसके मुख से एक भयंकर चीख मिकल' गयी, और सहसा श्वप्नों की 
परम्परा अदृश्य हो गयी | या कोई नया स्वप्न तो यथाथ रूप में परिणत 
नहीं हो गया था ! 
बनवीर तुरन्त उठकर बैठ गया। उसने शस्त्र सैभाला | उसको 
आभास हुआ कि उसके शयन-खण्ड के बाहर भयंकर कोलाहल मचा 
हुआ है | पलंग से कूदकर वह द्वार के पास पहुँचा | उसने देखा कि . 
: रक्षा में संलग्न/उसका एक अंगरक्षक प्रहारों को रोकता हुआ हारी हुई 
बाज़ी खेल रहा है | दूसरा रुधिर में सना हुआ अंगरक्षक उठने का निष्फल 
ग्रयत्न कर रहा है। 
बनवीर ने समक लिया कि शत्रु ढुग में ही नहीं, राजमहल में भी 
घुस आये हैं, और उसके दोनो अंगरक्षकों के अतिरिक्त और किसी ने 
भी उन्हें रोकने का प्रयत्न नहीं किया है। उसे अपनी भूल पर पछुतावा 
हुआ । उसने केवल दस बोरों की ही परीक्षा क्‍यों ली ! अन्य सब बोरे 
क्‍यों नहीं देखे ! उससे भयंकर भूल हो गयी ! परन्तु यदि उसका मंत्री 
ही पडयन्न में शामिल हो तो वह क्‍या करे ! यदि विश्वासघात इतने 
ऊँचे स्थान तक पहुँच गया है, तो राज्य करना असम्भव हे--उसे यह 
विचार आया और इसके साथ ही, उसकी हिम्सत दूढ गयी ! 
जयमल | अब बस करो !! बनवीर ने आज्ञा दी।.. 
« भरे जीते-जी यदि आपका एक बाल भी बाँका हो तो मेरी माता 
को लजित होना पड़ेगा ।' हार के अन्दर पैर रखनेवाले सैनिक का संहार 
करते हुए जयमल ने उत्तर दियु;। 
,.'मेरी आज्ञा है। अब लड़ना निरथक है | बनवीर ने कहा। 
महाराज की आशा शिरोधाय है; परन्तु लड़ना निरथंक न होगा। 


5७ 

सौ सैनिकों को तो मैं सहज में रोक सकूँगा ।' दक्ष श्रंगरक्षक जयमल 
ने सचमुच ऐसा स्थान घुना था कि जहाँ से बह अवश्य आनेवाले सौ- 
सौ सैनिकों को रोक सकता था । 

मेरा एक मित्र मारा गया; दूसरे को मैं मरने न दूँगा ।” कहते हुए. 
बनवीर ने जयमल की तलवार पकड़ ली । 

मौका मिलते ही पन्द्रह-बीस सैनिकों की टोली द्वार के अन्दर घुस 
आयी, और उन्होंने बनवीर तथा जयमल को पकड़ लिया । 

“हर्म पकड़ने क्री आवश्यकता नहीं | हमने अपने हथियार डाल 
दिये हैं ।! बनवीर ने कहा । बनवीर की सुखमुद्रा शान्त थी, परन्तु जय- 
मल की आँखों से अंगारे बरस रहे थे । 

पकड़ना नहीं ! राज-देह है ।” सेनिकों की टोली में से एक युबक 
ने आगे आकर कहा । 

सबका ध्यान उसकी ओर गया | बनवीर को भी आश्चय हुआ । 
उसने पूछा--क्या आपकी इस टोली में उदय है ! 

हाँ जी, मैं ही उदय हूँ | बड़े भाई का आशीर्बाद माँगता हूँ ।! आगे 
बढ़े हुए युवा ने उत्तर दिया । 

भमुभसे लड़े क्यों ! गद्दी माँग लेनी थी !” बनवीर ने कहा । 

“अग्रब माँग रहा हूँ । पहले माँगता तो आप कदाचित्‌ मुझे सच्चा 
उदय नहीं मानते |! 

बनवीर ने उदय को ध्यान से देख! | उसके मुख पर संग्रामर्सिह के: 
मुख का साम्य स्पर्ष्ट रूप से दृष्टिगीचर था | 

सारे मेवाड़ की यदि यही इच्छा है, तो मुझे राज्य की लालसा 
नहीं । मैंने पहले भी मेवाड़ की गद्दी की झाकांज्षा नहीं की थी ।! बनवीर 
ने अपना निय कहें सुनाया | 

महाराणा उदयसिह की जय |” सैत्िकों ने जयधोंप किया | इस 
जयनाद की प्रतिध्वनि राजमहल के बाहर दूर-दूर तक पहुँची और देखते- 
ही-देखते सारे चित्तौड़ में फैल गयी । - 

बनबीर हँस पड़ा । उसके हास्य में तिरस्कार का भाव न था। 
आप हँसे क्‍यों ! उदय ने पूछा | 
'मेरे राज्यारोहण' के समग्र सारे चित्तोड़ में इसी प्रकार का जयधीफ 
उठा था--मेरे नाम का !! 
मुझे भी यह जयनाद पसन्द न आया |? 
तब विजय प्राप्त करने के लिए तुम यहाँ क्‍यों आ्रागे !! 
केवल मेरी सच्ची भाता पन्‍ना को प्रसन्न करने के लिए !! 
बह कहाँ है ९ 
शीघ्र ही आ पहुँचेगी !! 
कोई दूसरा कारण भी है !? 
है अवश्य ! परन्तु बड़ों के सामने कहने योग्य नहीं |! 
समझ गया । लगता है, किसी युवती को चित्तौड़ जीतने का बचनः 
देकर आये हो ।! 
जी !! उदय ने हँसकर अपनी सम्मति प्रदर्शित की | 
उदय ! तुम भेवाड़ की रक्षा न कर सकोगे ।! 
कारण ?! 
तुम्हारा साथ समय तो अपनी माता और प्रियतमा फो प्रसन्न रखने 
में ही बीत जायेगा....मेंबाड़ को दिग्विजयी बनाने में हम और तुम दोनो! 
असमथ हैं !? 
ध्क्ष्यों ९? 
ुम्हें मेवाड़ की धुन नहीं लगी है !! 
अ।े चलकर कदाचित्‌ लगे | परन्तु इस समय तो मुझे भी राज- 
गद्दी प्रिय नहीं लगती ।! 
अच्छा सुनो, शो यह राजदणड,। साथ ही, मैं जयमल को भी 
तुम्हारे सिपुद करता हूँ । इसकी रक्षा करना। समय आने पर यह भी 
तुम्हारी रक्षा करेगा ।! 
द्वार पर भयंकर युद्ध करनेवाले जयमल को उद्यय ने ध्यांन से देखा 

था| इस योद्धा के मुख परः वज्भचत्‌ कठोरता भलक रही थी। उदय 
को यह कठोरता आकर्षक लगी। उदय ने रत्ना, रूपा और पन्‍ना के 
मुख पर भी कमी-कभी यही कठोरता देखी थी । परन्तु जयमल के मुख 
की कठोश्ता इन सबसे कहीं बढ़ी-चढ़ी थी | 

बिजेता उदय और पर।जित बनवीर के बीच होनेवाली इस प्रकार 
की बातचीत से सैनिक आश्चर्य में पड़ गये । 

राजमहल के बाहर तो सर्वत्र उदयसिंह का' जयघोष हो रहा था| 


श न 

'घुन्‍ना दो बार उतावली-जतावली चित्तौड़गढ़ से नीचे उतरी थी-->दोनो 
बार उदय की जान बचाने के लिए! पहली बार अपनी बहिन-मैसी उदय 
की माता कर्णावती के जौहर के बाद; दूसरी बार अपने ही हाथ से अपने 
बालक की श्राहुति देकर ! दोनो बार उसे पैदल चलना पड़ा था | 

अ[ज कितने वर्षों के बाद बह जहूद-जल्दी चित्तोड़ के गढ़ के ऊपर 
की ओर जा रही थी | इस बार वह पालकी पर बेठी थी | जल्दी ऊपर 
पहुँचने की उत्कण्ठा ने उसे व्याकुल कर दिया था | इस व्याकुलता का 
कारण ! कारण यह था कि अपने पुत्र की बलि चढ़ाकर जिस राजपुत्न 
की उसने रक्षा की थी, वही राजपुत्र शुद्ध में विजय प्राप्त करके श्राज 
मेवाड़ के सिंहासन पर आरूद होनेवाला था | युद्ध के लिए. प्रयाण 
करनेवाले उदय को उसने देखा था | आज वही उदय युद्ध में विजय 
प्राप्त करके सिंहासन पर आरूढ़ होनेवाला था | इस धाय के हृदय में 
माता का बात्सल्य अपने बाँध तोड़कर बह रहा था। वह लालामित 
थी अपने पुत्र. का शज्याभिषेक देखने के लिए ! मार्ग मानो कटता ही न 
था ! बह उतावली हो गयी थी | हर्ष भी कभी-कभी श्वास का श्रवरोधने 
करता है, और हृदय को/लद्वेलित कर देता है | पन्‍ना ने अनुभव-किया 
कि आज उसका जीवम साथक होने जा रहा है। 

विजय-समाचार सुनने के लिए भी वह कोमलमेर में नहीं रुकी । 
जल्द ही वहाँ से चल पड़ी | उदय की सेना के निकठ अति-अ।ते ती 

उसे अनेक सुखद समाचार मिलने लगे | उदय ने एक दुर्ग जीता 
दूसरा भी जीता; एक मांडलिक ने उसका आधिपत्य स्वीकार किया | 
दूसरे भांडलिक को पराजित करती हुई उदय की सेना तीसरे मांडलिक 
की ओर बढ़ी जा रही थी | बनबीर की सेना हार रही थी | मेवाड़ का 
अधिकांश प्रदेश उदय के आधिपत्य में आ गया था। चित्तौड़गढ के 
सामने भयंकर युद्ध होने की आरा भी, और यदि बनवीर के मंत्री ने 
रात्रि के समय डुर्ग का द्वार खोलकर कुछ शत्रु-सैनिकों का भीतर प्रवेश 
न होने दिया होता, तो बहाँ अवश्य भयंकर संग्राम होता और दोनों 
पक्ष के असंख्य बीर मारे जाते। परन्तु उदय की भाग्य-लक्षसी उदग्रा- 
चल' की ओर बढ' रही थी। जहाँ-जहाँ उसके पद-कमल पड़े, वहीं-बहीं 
उदय को विजय मिलती गयी । 

“उदय मेवाड़ से भी आगे जायेगा या नहीं ! अन्य कौन-सा प्रदेश 
जीतेगा ! उसके सामने दिल्‍ली का सिंहासम डगमगायेगा या नहीं 
क्यों न डगमगाये ! उदय के पिता जिस कार्य में असफल रहे, उस कार्य 
को उदय क्यों मं कर दिखाये ! 

दुर्ग में दुंदु भियाँ बज रही थीं, शंखनाद हो रहे थे | फाँफ-पखा- 
बज के शब्द चारों ओर फैल रहे थे | सारा चित्तौडगढ तोरण-बंदन- 
बारों से सजाया गया था, और उसके प्रत्येक बुर्ज पर ध्वज-पताकाएँ 
लडरा रही थीं | अ्राज चिलौड उत्सव मना रहा था | ४ 

किसका ! हु 

उदय का ! ह 

' झथवा उदय की जान बचाकर, आज उसे चित्तौड की राज-गद्दी 

पर बिठानेवाली माता पन्‍ना के श्रागमन का ! 

पन्‍मा के द्वैदय में हष तो था ही; वह गब से भी फूल रहा था | 
कठोर कष्ठों को सहकर आज वह विजयिनी बनकर गढ़ में प्रवेश करः 
रही थी। गद के द्वार में प्रवेश करते ही उस पर पुष्प-बृष्टि हुईं | हृदय 
की ऊर्मियों को दबाकर बह पालकी पर बेठी हुईं थी। उसके मुख पर न' 

११ ' 

आयी किसी प्रकार की अशिष्ट स्मिति, और न दीख पडा कोई हृषोंन्माद | 

नौबतें ज्ञोर से बज रही थीं। सारे चित्तौड से वह परिचित थी ! 
चिरपरिचित स्थानों को वर्षों बाद पुत्र देखती हुई, पहिचानती हुई, 
प्रजाजनों के हर्पनाद के बीच पन्‍ना चली जा रही थी | आ्रज का उसका 
ठाठ-बाट, उसका भव्य स्वागत किसी राजमाता से कम न था । कौन 
कह सकता था कि वह इस प्रतिष्ठा के योग्य न थी १ सुख ओर सम्मान 

की लहरों में उसका मन बहा जा रहा था । 

पन्‍ना की पालकी ज्योंदी राजमहल में पहुँची, वहाँ भी नौबतें बजने 
ल्ञगीं | प्रत्येक महल के द्वार पर शहनाइयाँ बज रही थीं । स्वागत में 
बजनेवाले वाद्यों को सुनकर पन्‍ना को अभूतपूर्व आनन्द हुआ । सभा- 
गृह के पास जब उसकी पालकी रखी गयी, तब चोबदारों ने आगे बढ- 
कर उसका अभिवादन किया | उसके स्वागत के लिए सभागह के हार 
पर श्वयं उदय, अनेक मांडलिक राजा, सरदार और प्रजा के अग्रणी 
खड़े थे | पन्‍ना को लगा कि जैसे वह कोई स्वप्न देख रही हो । 

पालकी ज्योंढी प्रथ्वी पर रखी गयी, त्योंही सुन्दर राज-बस््र और 
आभूषण धारण किये हुए उदय स्वयं आगे बढ़ आया, ओर सब सर- 
दारों तथा प्रजाजनों के सामने उसने पन्‍ना का हाथ पकड़कर उसे पालकी 
से उतारा और उसके पैरों पर अपना मस्तक रख दिया । 

पन्‍्ना के आनन्द की सीसा न रही | उसका कलेजा भर आया। 
अभी तक जिस दृढ़ता के साथ उससे अपने मन के भावों को दबाया 
था, बह दृढ़ता चल्ली गयी | उसके मुख पर मदुता छा गयी, और आँखों 
'से चौधार आँसू बहने लगे । माता ने पैरों पर माथा क्रुका देनेवाले अपने 
पुत्र को उठाया, और उसके मस्तक पर हाथ रखकर आशीर्वाद दिया। 
कुणशु-दो ज्ञुण के लिए पन्‍ना फी दृष्टि ऊदय के मुख-पर जाकर रुक 
गयी ।. 

सारे राजमहल ने माता-पुत्र के इस' मंगलमय मिलन को आनन्द 
आर आश्रय के साथ देखा । 

है. 

उदय और पन्‍ना दोनो सभाग्ह में आये | सब मांडलिक राजाओं 
ने उसका अभिवादन किया। उदय के पास ही पन्ना के बैठने का स्थान 
बनाया गया था | इन दोनो के आसन ग्रहण करने के बाद अन्य दर- 
बारी अपने-अपने स्थान पर बैठ गये । तत्यश्चात्‌ एक के बाद एक सर- 
दारों ने उठकर महाराणा का अभिननन्‍दन किया और उनकों नमस्कार 
किया | सबसे पहले सरदार का स्थान प्राप्त करनेवाले रूपा नायक ने 
उठकर महाराणा को नमस्कार किया | एक के बाद एक आगे बढ़- 
कर नमन करनेवाले सरदारों को पन्‍ना ध्यान से देख रही थी | उसने 
बीच ही में पूछा--क्या बनवीर मी यहाँ है ! 

हाँ | वह अ्रब महाराणा न रहकर सरदार बन गये हैं । 

उनको सरदार किसने बनाया १? 

“किसने ? मैंने ही !? 

क्यों? 

'उनकी,झही इच्छा थी । 

अपनी गद्दी छीननेवाले को, अपने भाई महाराणुत विक्रम का वध 
'करनेवाले को, और तुम्हारे अपने खून के प्यासे बनबीर को तुमने उसकी 
इच्छानुसार सरदार बनाया ! गुनहगार को इस प्रकार छोड़ देना मेवाड़ 
के महाराणा के लिए उचित नहीं !? राजमाता के अनुकूल गौरव के 
साथ पन्‍ना ने उदय को अपना भन्तव्य कह सुनाया | 

बनवीर के'विरोधी दो-तीन सरदारों ने भी खड़े होकर पन्‍ना के कथन 
को पुष्टि की | 

उदय के मुख पर कठोरता की भलक आयी । उसने बनवीर की 
ओर देखा । 

बनवीर ने खड़े होकर निवेदन किया--मैं गुमहगार नहीं हूँ । मैंने 
राजगद्दी छीनकर नहीं ल ॥॥ मेवाड़ के सामन्‍्तों ने अनुनय-विनय करके 
मुझे गद्दी पर बिठाया । व्यक्तिगत रूप में राज्य का लोभ मेरे मन में 
कभी नहीं श्राया | उदय जीवित. बच गया, इसका परिणाम-आप सब ने 

देखा | मेरे विरुद्ध/ कितने घडयंत्र स्वे गये ! यदि विक्रम को छोड़ दिया 
होता, तो न जाने कितना विष मेवाड़ में फैलता !मेरी यह पक्की धारणा 
है कि यदि उदय का भी बध हो गया होता, तो मेवाड़ी वीर श्रापसी बैर 
भूलकर आज' दिल्ली के दरवाज़े पर जा पहुँचते | 

बनवीर के मुख पर भय का नाम ने था । उसके इस निर्भीक कथन 
को सुनकर क्रोध से कुछ सरदारों का खून खौल उठा । ह॒ 

उदय ! क्‍या इन सब बातों को सुनने के लिए ही तुम गह्ी पर 
बैठे हो !! पन्ना ने पूछा । 

बनवीर का कथन बहुत अंशों में मुझे सच्चा लगता है । यदि मुझे 
गद्दी पर बिठाने का प्रयास ठुमने न किया होता, तो आज बनबीर के 
सभी बिरोधी उसके क्षपापात्र सरदार बन गये होते, इसमें तो सन्देह 
नहीं ।' उदय ने उत्तर दिया । 

यदि यह तक सच्चा है, तो अब भावी संघ मिटाने के लिए बन- 
बीर का वध अवश्य होना चाहिए।' जालौरपति ने गम्भीठुता से अपना 
अमिप्राय प्रदर्शित किया | 

धजस बनवीर ने प्रसन्नता से अपनी गद्दी मुझे सौंप दी, उसका बंध 
मुझे भ्रभीष्ठ नहीं |! उदय ने भी गम्भीरता से कहा | 

असक्ञता से सौंपी ! पूछो उन मरे हुए सैनिकों की आत्मा से !! 
पन्‍्मा ने आवेश में श्राकर कहा । 

“इस शुभ प्रसंग को निर्विष्न जाने दें; इसके बाद, यदि आवश्यकता 
हुई, तो बध के लिए मैं यहाँ तैयार ही रहूँगा ।! बनवीर ने बिबाद को- 
शान्त करते हुए कहा | उदय ने इस प्रस्ताव को स्वीकार कर लिया । 

पन्‍ना की आँखों में खून उतर आया । 

दरबार पूरा हुआ | उदय और पन्ना चोबदार और अंगरक्षकों के 
साथ रनिवास में गये | पन्‍ना के लिए, एक विशेष खर्ड सजाकर तैयार 
रखा गया था । पन्‍ना ने उसमें न जाकर पूर्ब के खण्ड में, जहाँ उसके 
मुत्र का बध हुआ था, वहीं जाने का आग्रह किया । उदय उसके साथ- 


खिलती कलियाँ & १७३ 


साथ चला । वहाँ पहुँचकर 7 व॑ क सारी स्मृति पन्‍ना की आँखों के सामने 
खड़ी हो गयी--अपने नन्‍हे-से पुत्र की मूर्ति उसे याद आयी; बालक का 
निदयता से होनेवाला वध याद आया; तलवारधारी बनवीर का रूप 
ओर करणडक में छिप्राये हुए उदय का मुख--दोनों याद आये | इस 
समय पन्‍ना के लिए दु/ख प्रकट करने का अवकाश न था | वह धीरे- 
धीरे पुरानी सब बातें ऊदय को सुनाने लगी | 

इतने में जयमल' ने, जो अब उदय का अ्रंगरक्ञक नियुक्त हुआ था. 
आकर समाचार दिये--बनवीर पधारे हैं | ] 

“उनको किसने बुलाया ?? उदय ने पूछा । 

माताजी ने।' जयमत ने उत्तर दिया 

हाँ, मैंने ही बुलाया है ।! पन्‍ना ने कहा | 

क्यों !! उदय ने | छा । 

तुमको अभी ही पता लग जायेगा |! 

आने दो !! 

महाराण!-पद का त्याग करनेवाले बनवीर ने नूतन महाराणा उदय 
को नमस्कार करके कद्दा--मैं हाज़िर हूँ....वघ के लिए ! 

उदय | लो हाथ में तलवार, ओर इसी जगह बनवीर का काम 

समाम' करो |! 

पन्ना ! तुम्हारी और सब आशा का पालन करूँगा, परन्ठ यदि किसी 
को मारने का आदेश दोगी, तो वह कार्य मुझसे नहीं होगा |! उदय ने 
हृढ़ता से कहा । 

मैंने तुमको इसी स्थान पर मौत के मुख से....इसी बनवीर के प्रहार 
से बनचचोयां था....! 

“इस उपकार के बदले में मेरा जीवन तुम्हारे चरणों पर समर्पित है। 
कहो तो अपने प्राण दे दूँ !! उदय ने कहा | 

और मेरी भी बात सुम लो ! बनवीर की रक्षा करने का भार मैंने 
अभी तक छोड़ा नहीं है ।! जयमल ने अपने कत्तव्य का भान कराया | 

देखो, उदय ! मरने से में डरता नहीं | बिना किसी बैर-भाव के 
तुमको आशीर्वाद देता हुआ मैं मरूँगा |! 

अपने राज्यारोहण के समय पर में रक्तपात न करूँगा |! उदय ने 
कहा .। 

यदि जीवित छोड़ दोगे, तब भी में मेवाड़ के लिए तो मृत्त समान 
ही रहूँगा ।' बनवीर बोल उठा । 

यह कैसे ?” उदय ने पत्ा । 

मैंने निश्चय किया है कि अब मेवाड़ की मूमि में नहीं रूँगा, उसे 
सदा के लिए छोड़कर चला जाऊँगा |!” बनवीर ने अपना निश्चय कह 
सुनाया । 

इस प्रकार मेवाड़ छीड़ने का कारण १ 

कारण यही कि मेरे चले जाने के बाद, मेरे नाम पर मेवाड़ के 
महाराणा के विरुद्ध कोई परदयन्त्र रचे जाने का भय ही न रहे (! 

अच्छा | आपकी जैसी इच्छा | मेरी आज्ञा है कि जब तक आप 
मेवाड़ में रहें, तव तक आप सुरक्षित रहें | आपकी देह पर शस्त्र का 
आपधात करनेवाला राज-बध का अपराधी समझता जायेगा ।! उदय ने अपनी 
आज्ञा कह सुनाथी । 

पन्‍ना, बनवीर और जयमल ज्ण-भर उदय के मुख को देखते रहे। 
बनवीर दो कदम पीछे हटा, ओर उस खशड से अदृश्य हो गया | 

उदय उठकर गवाज्षु के पास आया, और वहाँ से चित्तोड़ को देखने 
खगा | | 

संध्या का आगमन हो चुका था; राजमहल में दीपक जल उठे थे । 
अचानक घूमकर उदय ने पन्ना से पूछा--पन्‍ना | नरिदूनी को साथ ही 
लायी हो न !! 

नहीं ।” पन्ना ने उत्तर दिया | 

वह कब आयेगी ?? 
, वह आयेगी ही नहीं ।! 

इसका उत्तर मेरे पास नहीं है |! 
तुमने मुझको वचन दिया था कि उसको अपने साथ ही ले 
आोगी |? 


मेरा पुत्र ही जब मेरी प्रतिशा का पालन नहीं करता, तब मैं कैसे 
करूँ (? 


नहीं होने दिया ?! 

उसकी लम्बी सूची है | बताऊँगी किसी दिन, आज नहीं !! ' 

यह तो बताओ्नोगी न कि न न्दनी कहाँ है 

नहीं ।! ' 

उदय ने एक तीदुण दृष्टि पन्‍ना के सुख पर-डाली, और वह उठ- 
कर उस खण्ड से बाहर चला गया । पन्‍ना के मुख पर उसने मृत्यु की 
कठोरता देखी | पन्‍ना बलि माँगती थी | बनबीर की बलि तो उदय ने 
रोक दी, कहीं ऐसा न हो कि पन्‍ना नन्दिनी को बलि चढ़ा दे ! 

उदय का हृदय ह्लुब्ध हो उठा | उसे इच्छा हुई कि कोई सुन्दर 
कोमल, आननन्‍्ददायक हृश्य इस समय दीख पड़े तो श्रच्छा हो ! करता 
ओर कठोर्ता देखकर वह दु/खी हो गया था। 

रशाजमहल का सिंगार उसे अच्छा न लगा | जगमगाती हुईं दीपा- 
चली उसे भाले की तीहुण नोक के समान भयंकर लगी। 

पन्‍ना के कक्नु से निकलकर, वह अपने खण्ड में आया, और विछे 
हुए एक कोमल आसन पर बैठ गया। आसन की कोमलता में उसे 
सर्प की स्निग्धता का आभास हुआ। ह 

उसे चैक नहीं आया | वह उठकर खण्ड में टहलने लगा | अपने 
अलंकृत खण्ड की प्रत्येक शंंगार-सामग्री में से उसने बहता हुआ रुधिर 
देखा | 

'जयमल ! जरा रानीजी को तो बुला लाओो !! उदय ने सोचा कि 


हे ञ 

अपने साथ आयी हुई दी रानियों में से एक को बुलाकर उससे बात- 
चीत करें। कदाचित्‌ रानी के साम्निध्य से उसकी उदासीनता दूर हो 
जाये ! 

जयमल' रानीजी को साथ लेकर न लौटा, परन्तु उसकी और से एक 
बिचित्र संदेशा अवश्य लाया--रानोजी ने कहलाया है. कि....कि.... 

जयमल ने पूरा सन्देशा कहां नहां । 

क्या कहलाया है !! 

प्ेबाड़ की महारानी कोई रखेली नहीं कि वह राणजी के पीछे 
दौड़ती हुई जाये । ह 

तातय ! ऊदय ने पूछा । 

यही कि राणाजी को ही रनिवास में जाना होगा।! जयमल' उत्तर 
देकर तुरन्त खण्ड के बाहर चला गया। 

मनद-मन्द बहनेवाला पवन उदय को सुहावना न लगा । 

चम-चम चमकनेवाले तारे श्राँखों को अच्छे न लगे | 

नन्दिनी आकाश में उड़ती हुई आये तो कितना श्रच्छा लगे ९! 
उदय के हृदय में प्रश्न उठा । 

आकांच्ा करते ही मानों नन्दिनी सामने से उड़ती, तैरती, हँसली 
हुई आ पहुँची ! क्या यह सच था ! सदय ने अपनी आँखों पर हाथ 
रखा |....यह क्‍या ! नन्दिनी का हँसता हुआ मुख अदृश्य हो गया, 
ओर उसके बदले नन्दिनी के. कश्ठ पर गिरनेवाली तलवार का दृश्य 
सामने भफूमने लगा ! 

मरते समय भी नन्दिनी हँस क्यों रही थी ! 


